
(ऑंपणी 
गोंयचो BSR घडोवपाच्या हावेसान 
जे लोक 
पुर्तुगेज सत्तेंतल्यान गोंय मुक्‍त करूंक झुजले; 
ओपीनियन पोलांत गोंयचें अस्तित्व राखूंक वावुरले; 
कोंकणी गोंयची राजभास, 
गोंयचें घटक राज्य, 
संविधानाचे आठवे वळेरेंत कोंकणीचो आस्पाव 
ज्या लोकांक लागून जालो 
तेच आमची प्रेरणा. 
m तांच्या जैताक हें पुस्तक ओपतां. 
- श्याम वेरेंकार 


राजभास आंदोलन । 3 


उपकार 


पुस्तकाचें हातबरप वाचून भो. उदय भेंब्रे हांणी कांय मोलादीक 
सुचोवण्यो केल्यो. तांचे काळजा सावन उपकार. 

भो. अरविंद भाटीकार हांणी पुस्तक तयार करूंक धीर आनी उर्बा 
दिली. छापून घेवपाचें उतर दिलें जाका लागून पुस्तक घडून येवंक 
पावलें. 

पुस्तकाक सोब सारकें भायलें चित्र काडून दिल्ले खातीर बाय सिया 
पंडित हिच्या उपकारांत रावपांत म्हाका भोव खोस. 


भो. दामोदर घाणेकार हांणी मुद्रणप्रत तयार करपाची जापसालदारकी 
घेतली. तांणीच टायपंसॅटींग करून घेतलें. प्रुफां तपासूनं बरप 
निवळायलें. तशेंच श्री. अतुल पंडित आनी रिया एन्टरप्रायझेस 
हांणी मुद्रणप्रत पुराय करून ताका पुस्तकाचो रुपकार दिलो. तांचें 
बरें जावं म्हणटां. 
भो. दिनेश मणेरकार हांणी पुस्तक छापून घेवपांक खूब तकालस 
घेतली. तांचे उपकार. 
अस्मिताय प्रतिष्ठान, मडगांव हांणी हें पुस्तक उजवाडायलें. 
हें पुस्तक येवचें म्हणून म्हजो मेवणो भो. सदानंद सीताराम काणेकार 
हांणी खूब आग्रो धरलो. तें उजवाडाक येवचें म्हणून हर तरेचो 
आदार दिवपाची तयारी दाखयली. तांचो हांव मना - काळजा सावन 
उपकारी. तशेंच, श्रीमती अन्वेषा सिंगबाळ, भो. नारायण मावजो, 
म्हजी घरकान्न श्रीमती स्मिता वेरेंकार हांकां हांव दिनवासतां 
निमाणें, जांगेल्या लिखाणांतले संदर्भ हांवें वापरल्यात तांकां बरें 
मागून तांचे उपकार आठयतां 


- श्याम वेरेंकार 

स्वाभिमान, संघर्श आनी जैताची काणी 

प्रा. श्याम वेरेंकार हे अस्मिताय प्रतिष्ठानाच्या विश्वस्तां मदले एक आनी सध्या 
सचीव. ते अध्यापनाच्या वेवसायांतल्यान मेकळे आसात आनी अभ्यास करून 
बरोवपाक तांचे कडेन वेळ आसा अशें पळोवन कांय वर्सा फार्टी प्रतिष्ठानाच्या 
हेर विश्वस्तांनी तांकां सुचयलें की ओपीनियन पोल आनी राजभास आंदोलन 
हांचे विशींचो इतिहास तांणी बरोवचो; तो पुस्तक-रुपान उजवाडाक येवपाची 
गरज आसा. प्रा. वेरेंकार हांणी ती सुचोवणी मानून घेतली आनी म्हायती एकठांय 
करून ते त्या घडणुकांचो इतिहास बरोवपाच्या वावराक लागले. 

ओपीनियन पोलांतल्या यादींचें एक पुस्तक कोंकणींत उजवाडाक आयिल्लें 
आनी इतिहासा विशींचें पुस्तक इंग्लिशींत प्रसिद्ध जाल्ले. हांचे भायर एक 
पुस्तिका, कांय अंक, कांय लेख अशेंय साहित्य कोंकणी, मराठी आनी इंग्लीश 
ह्या भाशांनी उजवाडाक आयिल्लें. पूण पुराय इतिहास कोंकणी भाशेंत उजवाडाक 
येवचो अशें प्रतिष्ठानाक दिसतालें. राजभास आंदोलना विशीं मात्‌ कांय लेख 
आनी विधानसभेंतल्यो थारावण्यो आनी विधेयकां विशींचें एक पुस्तक इतलें 
सोडलें जाल्यार पुराय इतिहासाचें पुस्तक खंयचेच भाशेंत छापून उजवाडाक 
येवंक नासलें. देखून त्या विशयाचेरूय प्रा. वेरेंकार हांणी विस्तारान बरोवचें अशी 
प्रतिष्ठानाच्या विश्वस्तांची इत्सा आसली. प्रा. वेरेंकार हांणी संबंधीत घडणुकां 
विशींची म्हायती एकठांय करून आनी हेर साधनांचो आदार घेवन ओपीनियन 
पोल आनी राजभास आंदोलन ह्या दोनूय विशयांचेर पुस्तक बरोवन ताचें हातबरप 
प्रतिष्ठाना कडेन दिलें. दोन विशय आशिल्ल्यान आनी ते विस्तारान मांडिल्ल्यान 
छापिल्लें पुस्तक बरेंच दाट जातलें अशें विश्वस्तांक दिसले. हातबरपाचे दोन aie 
करून एक पुस्तक ओपीनियन पोल ह्यां विशयाचेर तर दुसरें राजभास आंदोलन 


राजभास आंदोलन ।7 


an विशयाचेर उजवाडावप बरें जातलें अशें तांणी सुचयलें. प्रा. वेरेंकार हांणी तें 
मानून घेतलें आनी 'गोंयच्या इतिहासाची दोन पानां' हे माळेंत पयलें खण्ड आनी 
दुसरें खण्ड म्हूण दोनूय पुस्तकां उजवाडावचीं अशें थारलें. 

ते थारावणे प्रमाण प्रतिष्ठानान “ओपीनियन पोल" हैं पुस्तक 2018 वर्सा 
उजवाडाक हाडलें. 'गोंयच्या इतिहासाचीं दोन पानां हे माळेंतलें तें पयलें खण्ड, 
त्या पुस्तकान एक मोटी गरज भागयल्या आनी लोकांचे मागणेन ताची दुसरी 
सुदारिल्ली आवृत्ती ह्या दुसऱ्या पुस्तका वांगडा उजवाडाक येता. पयल्या खण्डान 
वाचप्यांक ओपीनियन पोला विशीं जशी समग्र खबर सांगल्या तशीच समग्र खबर 
हें दुसरें खण्ड राजभास आंदोलन आनी ताचीं तीन उद्दिश्टां हांचे विशीं वाचप्यां 
मेरेन पावयतलें. 

प्रा. वेरेंकार हांची हीं दोनूय पुस्तकां मुक्‍ती उप्रांतच्या सुमार तीस वर्साच्या 
काळांतल्या घडणुकांची खबर आनी म्हत्व सांगतात. गोंयच्या आधुनीक 
इतिहासांतलो तो खूब म्हत्वाचो काळ. त्या काळांतलो इतिहास गोंयकारांक आनी 
हेर कोंकणी भाशी लोकांक तर खबर आसुंकूच जाय; देश-विदेशांतल्या लोकांकूय 
कळूंक जाय. ते खातीर तो हेर भाशांनीय वाचूंक मेळपाची वेवस्था जावंक जाय. 

दोन म्हत्वाच्या विशयां वयलीं हीं दोन पुस्तकां उजवाडाक हाडपाचो 
प्रतिष्ठानाचो प्रकल्प पूर्ण जाता हाचें समाधान भोगता. हीं पुस्तकां उजवाडाक 
हाडपाच्या वावरांत विश्‍वस्त दिनेश मणेरकार, दामोदर घाणेकार, अमोल कामत, 
श्रीधर कामत बांबोळकार, अतुल पंडित, सिया पंडित आनी बांदेकर ऑफसेट 
हांचो वेगवेगळ्या तरांनी पालव मेळळा, सहकार्य मेळ्ळां. अस्मिताय प्रतिष्ठान 
तांकां मनस्पुर्वेक दिनवासता, 

“ओपीनियन पोल' ह्या पुस्तकाक लोकांचो जसो येवकार मेळळो तसौच तो 
ह्या राजभास आंदोलना' कूय मेळटलो अशी आस्त प्रतिष्ठान बाळगिता. 


अरविंद भाटीकार 
अध्यक्ष 
अस्मिताय प्रतिष्ठान 
5 जून 2019 

स्वाभिमान, संघर्श आनी जैताची काणी 


गोंय स्वतंत्र जातकच गोंयांत विलीनीकरणवाद आयलो. कोंकणी - मराठी 
धुळवट जाली. संस्कृतायेच्या नांवान शबय घालो. भाशावाद पेटलो. राजकारणाक 
ओतो आयलो. समाजाचे दोन तट पडले. व्हड संघर्श जालो. वेगळोचार सुरू 
जालो. सुदैवान ओपीनियन पोलान हो प्रस्न सुटावो केलो. फुटीरवाद्यांच्यो 
रांदनी थंड पडूंक लागल्यो. तेन्ना तांणी कोंकणी - मराठी वाद जिवो दवरलो. 
विलीनीकरणवादाच्या कोडू इतिहासाची सावळी भाशावादाच्या रुपान अजून 
गोंयच्या समाजाचेर पडिल्ली दिसता. चड खंतीची गजाल म्हणल्यार सगळ्या 
गोंयकारांची भास कोंकणी आसतनाय आनी मराठी उलोवपी गोंयकार नासतनाय 
धर्माच्या आनी संस्कृतायेच्या नांवान मराठीक राजभाशेचो दर्जो मागून हांगा 
रणखेवां पेटयतात. 

मुक्‍ती उपरांत पंचवीस वर्सांनी भाशा आंदोलन पेटलें. सात जाणांक मरण 
आयलें. उपरांत अखेरेक सरकाराक राजभास कायदो करून वाद मिटोवचो पडलो. 

मिटलो तो वाद? 

अशें कितें घडलें ह्या संघर्शानी? 

राजभास आंदोलनाचे मुळावण ओपीनियन पोलांत आसा काय fed? 

ह्या दोनूय इतिहासीक घडणुकांक लागून नेमकें कितें साध्य जालें ? 
` गोंयचें हीत आनी wem कित्यांत आसा? 
अशा ह्या यक्षप्रस्नांच्या जापांचो सोद घेवप हो हेतू आसा. फायच्या विद्यार्थ्यां 
खातीर, अभ्यासकां खातीर इतिहास आनी म्हत्वाच्या घडणुकांचे वळेरेचो 
आराखडो दिवपाचो हो एक यत्न. 


- श्याम वेरेंकार 

1. 
संकल्पना 


राजभास 
राजभास म्हणल्यार राज्याची वो संघप्रदेशाची अधिकृत भास. राजभास 
म्हणल्यार राजकारभाराची भास. लोकराज्यांत लोकभासूच राजभास आसूंक 
जाय. मागीर राजकारभारांत जण एकल्याच्यान आपलीं मतां सैमीक तरेन मांडूंक 
येतात. लोकशायेंत सरकाराचो सगलो वेव्हार लोकभाशेंतल्यान चलूंक जाय. तसो 
तो चल्लो जाल्यारूच समाजांतल्या तळागाळांतल्या लोकां मेरेन तो पावूं येता. 
त्याच सरकाराक खरें लोकाचें सरकार म्हणूं येता. देशांतलीं भोवतेक राज्यां 
आयज तेच पासत चड़ांत चड थळावे भाशेंतल्यान प्रशासकी कारभार चलोवपाक 
धडपडटात. गोंय मुक्त जावन पंचवीस वर्सा जाल्लीं ते मेरेन राजकारभाराची 
भास थारावंक नासली. 
त्या काळांत गोंय, दमण, दीव हो संघप्रदेश आशिल्लो. थंय संघप्रदेश कायदो 
चालू आसलो. ह्या कायद्याच्या 34 व्या कलमा प्रमाण संघप्रदेशाची राजभास 
खंयची हें कायदो करून थारावंक जाय आसलें. एक वा चड भासो राजभासो 
आसूंक जातात. गोंयांत तो वेळ मेरेन राजभाशे संबंदान कायदो जावंक नासलो. 
तो कायदो बेगीन जावपाची गरज आसली.“ 

गोंयची राजभास खंयची आसची हाचेर दुमत आसलें. गोंयचे राजकी पक्ष आनी 
- लोकां मर्दी दोन गट जाल्ले. कांय जाण गोंयांत मराठी राजभास जावपाकूच जाय 
अशें म्हणटाले. जाल्यार, दुसरे कोंकणी राजभास जावंक जाय अशें सांगताले. 

गोंयची लांब काळाची परंपरा, इतिहास, संस्कृती, दायज मराठी; कोंकणी 
ही मराठीची बोली; मराठीच गोंयची राजभास जावंक जाय अशें मराठी प्रेमी 
सांगताले. तांच्या मतान भाशीक आनी सांस्कृतीक नात्यान गोंय कोंकणा कडेन 
आनी म्हणून महाराष्ट्रा कडेन, प्राचीन काळा सावन एकजीव जाल्लें. उपरांत, 
राजकी आघातांक लागून गोंय महाराष्ट्रा पासून वेगळें उरलें. सुमार साडेचारशीं 
quf उपरांत मुक्‍त जाल्ल्या गोंयान महाराष्ट्रा कडेन परत एकजीव जावंक सोदप 
सैमीक आसलें, सभावीक आसले. 

हाका क्रिस्तांव लोक अपवाद आसले. त्या काळांतले परिस्थितीन तांकां 
धर्मीक आनी सांस्कृतीक नदरेन वेगळे दवरले. 

asia चड हिंदूंनी मराठी भास आनी संस्कृती आपणायली. ते कोंकणी 
'उलयताले पूण मराठी शिकताले. मराठी संतांचे अभंग आळयताले, किर्तनां 
आयकताले, मराठी नाटकांनी, सिनेमांनी आनी गितांनी geo जाताले. मराठीचें 
वैभव तोखेताले. गोंयची राजभास मराठीच जावंक जाय अशें सांगताले. ते पासत 
संमेलनां, आंदोलनां, बंद, मोर्चे, मेळावे, धरणीं, बी सतत करीत आसताले. 

दुसरे वटेन आसले कोंकणी समर्थक. ते सांगताले, कोंकणी गोंयची सभावीक 
भास आनी म्हणून गोंयची राजभास. कोंकणी वाठाराची आनी मुळावी भास. 
गोंयच्या भौसाची, सगल्या गोंयकारांची भास. हिंदू, क्रिस्तांव गोंयकारांच्या 
एकवटाची भास. सगले वेव्हार जातूंतल्यान जातात तशी लोकभास देखून 
कोंकणीकूच गोंयची राजभास जावपाचो अधिकार आसा. 'लोकराज्याचो 
राजकारभार लोकभाशेंत जावंक जाय” हेंच तत्व आमच्या सगल्या भारतांत 
आसा. अरुणाचल प्रदेश, मेघालय, नागालँड हांचो आडवाद सोडलो जाल्यार 
(पळयात परिशिश्ट) दर एका राज्याची एक लोकभास आसा. तीच राजभास 
आसा. कर्नाटकाची कानडी, महाराष्ट्राची मराठी, गुजराताची गुजराती, बंगालाची 
बंगाली, आसामाची आसामी. ह्या राज्यांतले लोक इंग्लीश शिकून इंग्लीश पंडीत 
जाल्ले आसात. इंग्लीश लेखक आसात, कवी आसात, इंग्लीश भाशेचेर तांचो 
जबरदस्त प्रभाव आसा. पूण इंग्लीश भास ही तांची भास अशें कोणूच मानिना, ते 

स्वता लेगीत तशें मानिनात. त्या त्या प्रांतांतले सगलेच लोक अर्दशिक्षीत आनी 
अशिक्षीत. घरांत आनी घरा भायर जी एकूच भास उलयतात ती त्या लोकांची 
भास. तीच त्या राज्याची भास. म्हणून तीच त्या राज्याची अधिकृत भास, आनी 
हें सगले कडेन सगल्यांनीच मानलां. | 

गोंयच्या राजकारभाराची भास सासणा खातीर थारावचे पासत बेगिनांत 
बेगीन विधानसभेंत राजभास कायदो पास करचो अशी मागणी जायत आसली. 


संविधानीक तरतूद 

भारतीय संविधानांत पार्ट xvi असो एक विभाग आसा. ताचो माथाळो 
राजभास आसा. ह्या विभागांत 343 ते 351 अशीं 9 कलमां आसात. 343 
वें कलम देशाची राजभास हिंदी हें थारायता जाल्यार 345 वें कलम राज्यांक 
अधिकार दिता, राजभास कायदो करपाचो. एन. गोपाळस्वामी अय्यंगर हांणी 
हिंदी ही देशाची राजभास कित्याक केल्या हें स्पश्ट केलां. देशांत चडांतचड 
लोक उलयतात आनी समजतात ती हिंदी. हेच खातीर तिका राजभास केल्या. 
थंय राजभाशेचो निकश थारला. देशांत (वा राज्यांत) जी भास चडांतचड लोक 
उलयतात आनी समजूंक पावतात ते भाशेक देशाची (वा राज्याची) राजभास 
करतात. 

आमच्या देशांत सगल्या राज्यांनी राजभास कायदो केला. नागालॅण्डाचो 
आडवाद सोडलो जाल्यार सगल्यांनी घटनापिठान थारायिल्लोच निकश लावन 
राजभास थारायल्या. त्या निकशाक धरून महाराष्ट्रांत मराठी जाल्यार कर्नाटकांत 
कन्नड राजभास आसा. गुजरातची राजभास गुजराती जाल्यार तामिळनाडूची 
तामीळ. 

अय्यंगर हांणी उतरां वापरल्यांत तीं म्हत्वाची. उलयतात आनी समजतात 
(स्पोकन अँण्ड अंडरस्टुड) हो सर्वोच्च न्यायालयाचे निवृत्त न्यायमूर्ती एस. 
रंगनाथन हांचो संविधानांतल्या तजविजांचेर भाश्य करपी एक ग्रंथ आसा. तातुंतूय 
लोकांचो व्हडल्यांतलो व्हडलो गट उलयता आनी समजता ती भास राजभास 
करपाची आसता अशें स्पश्ट म्हणलां. अशे परिस्थितींत भजन, किर्तन, नाटकां, 
खबरांपत्रां, शाळांचो आंकडो हें सगळें राजभाशेच्या संदर्भात अर्थशून्य. 

राजभास कायद्याची तरतूद संविधानांतूच केल्ली आसा. संविधानाच्या 

343 कलमा प्रमाण देशाची भास हिंदी आसतली di सुमार 48% लोकांची 
भास अशें म्हणलां जाल्यार संविधानाच्या 345 कलमा प्रमाण राज्यां खातीर 
राजभास थारावपाचो कायदो करपाचो अधिकार राज्य विधीमंडळाक दिल्लो 
आसा. भारतीय संविधानाच्या 345 व्या कलमांत (कन्स्टिट्युशन ऑफ इंडिया 
आर्टिकल 345) वेगळ्यावेगळ्या राज्यांनी वा संघप्रदेशांनी आपल्या प्रशासनीक 
वेव्हारा खातीर खंयची राजभास म्हणून मानून घेवची ताचो अधिकार ते ते 
-विधानसभेक दिला. हाचोच अर्थ, संविधानाचें 345 वें कलम भारतीय राज्यांक 
. आनी संघप्रदेशांक राजभास वेंचपाक कसलींच बंधनां घालिना जाल्यार भारतांतले 
दर एके विधानसभेक हिंदी वा खंयचीय थळावी प्रादेशीक भास राजभास म्हणून 
कायदो करपाचो अधिकार दिता. 

राजभास म्हणून मुखार आयिल्ली थळावी भास संविधानाचे आठवे अनुसुर्चीत 
आसपाकूच जाय अशीय अट भारतीय संविधानीक कायदो घालिना. कोंकणी 
राजभास जाली तेन्ना भारतीय संविधानाचे आठवे वळेरेंत ती नाशिल्ली. राज्याची 
वा संघप्रदेशाची लोकभास वा चडांत चड लोक उलयतात ती भास राजभास 
जावची अशी तरतूद केल्या. 

भारताच्या संविधानांत देशांतल्या प्रादेशीक भाशांचो वापर शासकी वेव्हाराच्यो 
भासो म्हणून वापर करपा खातीर कायदो करचो असो आदेश आसा. आतां, 
राजभास आनी शासकी वेव्हाराची भास असो फरक जावं नजं. कारण, राजभास 
ही शासकी वेव्हाराची भास आनी शासकी वेव्हाराची भास तीच राजभास हें 
संविधानच सांगता. ह्या नेमाक लागून भारतीय संविधानांत सुवात नाशिल्ल्यो 
कांय ल्हान भासो लेगीत विंगडविंगड राज्यांच्यो राजभासो जाल्ल्यो आसात. 
देखीक कोकोबोरोक (त्रिपुरा), मिझो (मिझोराम), खासी, गारो (मेघालय), 
फ्रेंच (पुदुच्चेरी). 

देशांतल्या दर एका राज्यान आपआपली राजभास थारावचे पासत कायदो 
केला. 

गोंयांत 4 फेब्रुवारी 1987 ह्या दिसा गोंय, दमण, दीव संघप्रदेशाचे 
विधानसभेन राजभास विधेयक पास केलें. 14 एप्रील 1987 दिसा त्या कायद्याक 
नायब राज्यपालाची अनुमती मेळळी. राजभास कायदो मंजूर जालो. 

राजभास कायदो 

राजभास कायदो ह्या उतराची संकल्पना मांडटना अँड. उदय Ast बरयतात :- 

'राजकारभाराची भास थारावप हो राजभास कायद्याचो मुखेल हेतू आसता. 
त्या कायद्याचें म्हत्व तितलेंच आसता अशें मात न्हय. राजभास कायदो 
थारायतनाच तो कायदो राज्याची वा संघप्रदेशाची भाशीक अस्मिताय, उतरां 
बगर जाहीर करता. महाराष्ट्राची राजभास मराठी आसा हाचे वयल्यान तें मराठी 
राज्य थारता. कर्नाटकाची राजभास कन्नड आशिल्ल्यान तें कन्नड राज्य थारता 
जाल्यार तामिळनाडूची राजभास तामीळ आशिल्ल्यान तें तामीळ राज्य थारता. 
तोच निकश गोंयाक लायले उपरांत कायद्याच्या आधारान गोंय हें कोंकणी 
राज्य थारता. देखून, एका अर्थान राजभास कायदो हो खंयच्याय राज्याचो वा 
संघप्रदेशाचे भाशीक अस्मितायेचो राजदंड थारता.' हाचे वयल्यान राजभास 


कायदो आनी भाशीक अस्मिताय हांचो लागींचो संबंद आसा हें सिद्ध जाता. 
FPF 

27 
गोंयचे विधानसभेंत मांडिल्लीं विधेयकां 


गोंयची विधानसभा : 9 जानेवारी 1964 ह्या दिसा गोंय, दमण आनी दीव 
विधानसभेची पयली बसका जाली. पयल्याच दिसा राजभाशेचो प्रस्न दोतोर 
जॅक सिकैरान उपस्थीत केलो. आदीं राजभाशेचो कायदो करात आनी मागीर 
राजभाशेंतल्यान भाशणां करात असो आगरो दोतोरान धरलो. ते उपरांत परतून 
परतून विधानसभेच्या सत्रांनी राजभास विधेयकाचो प्रस्न तकली वयर काडितूच 
रावलो. पूण सरकारान (भाऊसाहेब बांदोडकरान) राजभास कायदो केलोच ना. 
वयल्यान भाऊ कोंकणीतल्यानूच विधानसभेंत उलयत रावलो. 

दत्ताराम चोपडेकारान राजभास विधेयक विधानसभेंत मांडलें तें पास जालें ना. 

भाऊ उपरांत शशिकलाताई काकोडकर सत्तेर आयल्यो. बाणावलेचे 
पोटवेंचणुके वेळार तांणी जाहीरनामो काडलो. त्या जाहीरनाम्यांत कोंकणी 
लेगीत गोंयची भास आसा अशी घोशणा केली. उपरांत विधानसभेत मुख्यमंत्री 
ह्या नात्यान तशीच घोशणा केली. कोंकणी ही भास काय बोली हो वाद ताई 
पुरतो सोंपलो अशें लोक उलोवंक लागले. भाऊ प्रमाण ताईनूय राजभास कायदो 
करपाचो विचार केलो ना. 

जयसिंगराव राणे असले आमदार तशी मागणी करताले. पूण ताईन हे 

मागणेचेर भोवमत आसुनूय हालचाल केली ना. 

मागीर, मगो पक्षार्ची gai ऑड. रमाकांत खलप हांचे कडेन पावलीं. त्या 
काळांत पक्षान आपली घटना बदल्ली. आदली मागणी मराठी ही गोंयकारांची 
भास आनी कोंकणी ही तिची बोली हें कलम बदलून मराठी आनी कोंकणी ह्यो 
दोनूय गोंयकारांच्यो भासो असो बदल केलो. हें सगलें पणजे आझाद मैदानाचेर 
पक्षाच्या उक्त्या अधिवेशनांत जाहीर केलें. मगोच्या नव्या धोरणा नुसार "कोंकणी 
वांगडा मराठीकूय राजभास करची' अशी मागणी करूंक तांणी सुरवात ae. 


राजभास विधेयकां 
गोंय, दमण आनी दीव संघप्रदेशाचे विधानसभेत 1964 सावन 1987 मेरेन 
वट्ट 6 राजभास विधेयकां आनी दोन खाजगी थाराव सादर जाल्यात. 
गोंय मुक्ती उपरांत बरोच काळ लेगीत सरकारान विधानसभेंत राजभास 
कायदो करपाचें टाळूळे. तेन्ना राजभास आंदोलनाक आरंब जालो. 


राजभास थारावपाक गोंय, दमण आनी दीव विधानसभेत 
आयिल्लीं खाजगी विधेयकां आनी थाराव 


दत्ताराम चोपडेकर हांचे मराठी राजभाशे खातीरचें विधेयक 

22 जुलय 1966 दिसा सांत इश्तेव मतदारसंघाचे मगोचे आमदार दत्ताराम 
केशव चोपडेकर हांणी गोवा, दमण अण्ड दीव ऑफिशीयल लँग्वेज बील क्र. 
7/1966 विधानसभेत मांडलें, तातूंत गोया खातीर मराठी तशेंच दमण आनी 
दीव हांचे खातीर गुजराती राजभास आसची अशी आंखणी केल्ली. 25 जुलय 
1966 दिसा 16 आड 12 अशा भोवमतान वयलें बिल विधानसभेत रुजू करून 
घेतिल्लें. पूण ताचेर उपरांत चर्चा जावपाचो प्रसंग आयलो ना. कारण, ते म्हणसर 
जनमत कौलाची अधिसुचोवणी जाहीर जाली. 


हेर्कुलान दौराद हांचे कोंकणी भाशे खातीर विधेयक 
गोंयांत काँग्रेसीची सत्ता आयली. तेन्ना सावन विधानसभेंत कोंकणी राजभास 
जावची म्हणून प्रयत्न जावंक लागले. 31 मार्च 1982 दिसा हेर्कुलान दौराद 

हांणी फकत कोंकणी राजभास जावची अशें विधेयक मांडलें. 


विधेयक क्र. 06 - 1982 

कोंकणी म्हणल्यार रोमी आनी देवनागरी लिपयांतली कोंकणी अशी व्याख्या 
केल्ली. कोंकणी भास सगलेच गोंयकार उलयतात. साहित्य अकादेमीन तिका 
1975 वर्सा मान्यताय दिल्या. गोंयच्या लोकांच्या एकवटा पासत, गोंयची 
अस्मिताय राखून दवरचे खातीर आनी गोंयाक घटक राज्य मेळोवन दिवचे 
पासत, कोंकणीच राजभास जावची अशी गोंयकारांची मागणी आसा. सभाघरान 
कोंकणी राजभाशेक मान्यताय दिली जाल्यार योग्य जातलें. 

ह्या विधेयकांत दुडवांची तजवीज करपाची गरज नासतली. 

ह्या विधेयकाचेर भासाभास जाली ती बरीच लांबली. सभापतीक दोन खेपे 
निर्णय दिवचो पडलो. हें विधेयक चिकित्सा समिती मेरेन पावलें. उपरांत, 27 
डिसेंबर 1984 दिसा नवे विधानसभे पासत वेंचणुको जाल्यो. कोंकणी राजभास 
जावची म्हणून मांडिल्लें हें विधेयक फुकट गेलें. 31 मार्च 1982 दिसा आरंभ 
जाल्लें हे विधेयक बदद 23 मार्च 1984 मेरेन पावलें. 


_ लुईझिन्यु फालैरू हांचो खाजगी थाराव 
दौरादान ज्या वेळार पयले फावटीं कोंकणी राजभास जावची अशें विधेयक 
हाडलें त्याच दिसा म्हणल्यार, 31 मार्च 1982 दिसा लुईझिन्यु फालैरू हांणी 
कोंकणी भाशेच्या संदर्भात एक खाजगी erra हाडिल्लो. आनी तो संमत जाल्लो. 
फालैरू हांणी कोंकणीचे समर्थन करतना कोंकणीचे उद्रगती खातीर एक स्वतंत्र 
कोंकणी केंद्राची मागणी केल्ली. कोंकणीचो सर्वांगी विकास जावचो देखून स्वतंत्र 


केंद्र स्थापन करचें अशी ह्या थारावांत मागणी केल्ली. थाराव असो आसलो : 
Whereas Konkani is the mother tongue of Goans, and whereas Sahitya 
Akademi has recognised Konkani as an independent language, whereas the 
Govt. of Goa, Daman & Diu has recognised Konkani as its regional language, 
whereas writings in Konkani literature were prevalent since 13th century 
as can be ascertained from the evidence available in the archaeological 
departments in Europe, but on account of historical reasons Konkani 
literature could not get political shelter, thereby Konkani could not prosper 
as compared to other languages, whereas Konkani could not prosper up 

to the mark of expectation even after the liberation of Goa, whereas the 

govt. has confined to the fact that all round development of Konkani will 

be achieved and it is necessary to accept this valuable task of development 
of Konkani without wasting further time. 

Whereas in the other states also required facilities are available for 
research work of Konkani language but those facilities are not available 
here in Goa. Now, therefore, this house strongly recommends to the 
govt. to establish an independent centre in order to achieve the all round 
development of Konkani by : 

1) Promoting research in Konkani language, its literature, culture, 
history and lokved. 

2) Publishing the research work carried out, 

3) Translating & publishing in Konkani selective literature from other 
languages. 

4) Publishing the standard grammar for Konkani, vocabulary & books on 
linguistic science in Konkani and taking necessary efforts to develop 
Konkani in all respects in order to adopt it as an official language of 
the Govt. of Goa, Daman & Diu land in the Vidhansabha. 


लुईझिन्यु फालैरू हांचें कोंकणी राजभाशे खातीर विधेयक 
19 जुलय 1985 दिसा लुईझिन्यु फालैरू हांणी एक खाजगी विधेयक (बील 
क्र. 16 - 1985) जातूंत फकत कोंकणी (देवनागरी) हीच राजभास करची 
अशें मांडिल्लें. ह्या विधेयकांत दमण, दीव हांचे खातीर गुजरातीचो वा मराठीचो 
मातूय उल्लेख नासलो. हें विधेयक दाखल करून घेवच्या वेळारूच न्हयकारलें. 


रमाकांत खलप हांचे मराठी कोंकणी पासत विधेयक 
26 सप्टेंबर 1985 दिसा रमाकांत खलप हांणी गोया खातीर मराठी आनी 
कोंकणी, आनी दमण - दिवा खातीर गुजराती ह्या भाशांक राजभास करचे पासत 
एक विधेयक (गोंय, दमण आनी दीव राजभास विधेयक क्र. 29 -1985) 
सभापती कडेन दिलें. हें विधेयक केन्नाच कामकाजांत आयलें ना. ताचें मुखार 
कितें जालें हाची नोंद ना. 


काशिनाथ जल्मी हांचें मराठी - कोंकणी खातीर विधेयक 
26 जून 1986 दिसा काशिनाथ जल्मी हांणी गोया पासत मराठी - कोंकणी 

आनी दमण - दिवा खातीर गुजराती राजभास करची अशे तरेचें विधेयक (गोंय, 
दमण आनी दीव राजभास विधेयक क्र. 12 - 1986) विधानसभा सचिवा 
कडेन दिल्लें. 

हेंवूय विधेयक कामकाजांत (कार्यावळींत) आयलें ना. ताचें मुखार fedi 
जालें हाची नोंद ना.” 


सरकारी विधेयक 

17 जुलय 1986 दिसा मुख्यमंत्री ह्या नात्यान प्रतापसिंह राणेन गोवा, दमण 
अँण्ड दीव ऑफिशियल लँग्वेज बील 26 - 1986 सभाघरांत दाखल करचे 
पासत परवानगी मागली. 

चर्चा जाले उपरांत विधेयक 24 आड 8 मतांनी विधानसभेत दाखल जालें. 

18 आनी 19 जुलय 1986 ह्या दिसांनी जाल्ले चर्चेत विधेयकांत मराठीचो 
आसपाव करपाक गोमंत लोक पक्ष आनी गोवा काँग्रेसीन विरोध केलो जाल्यार 
मराठीक उणी सुवात दिलले खातीर मगो, भाजपा, भाबांगो पक्षांनी जाहीर आक्षेप 
घेतलो. ताका गोंयभर प्रतिसाद मेळळो. 

मागीर त्या विधेयकाचेर 4 फेब्रुवारी 1987 दिसा भासाभास जाली आनी 
त्याच दिसा तें संमत जालें. 14 एप्रील 1987 दिसा राष्ट्रपतीन ह्या विधेयकाक 
मान्यताय दिली. 

वयल्या राजभास विधेयकां भायर राजभाशे संदर्भात दोन खाजगी थाराव 
विधानसभेत दाखल जाल्ले. 

'आमदार जयसिंगराव राणे हांणी मराठी भाशेचो राजकारणांत, शिक्षणांत 
आनी न्यायालयांत उपेग जावचों हे खातीर सरकारान Hel करची अशा अर्थाचो 
एक थाराव मांडिल्लो. संघप्रदेशाचे विधानसभेत तो 22 मार्च 1968 दिसा 19 © 
आड 12 अशा मतांनी पास केल्लो. (तेन्ना विधानसभेत वेचून आयिल्ले 30 
आनी नियुक्‍त मेळून 32 वांगडी आशिल्ले. सभापतींनी मत घालें ना. हेर 31 
जाणांनी मतदान केल्लें.) अजून मेरेन त्या थारावाचें कांयच जावंक ना./(०३) 

सुरवातीच्या ह्या काळांत कोंकणी खातीर कोणेंच थाराव हाडलो ना वा 
विधेयक दाखल केलें ना. 

पूण 1980 उपरांत परिस्थिती बदलली. महाराष्ट्रवादी सरकार वचून काँग्रेसचे 

सरकार आयलें. 

ह्या काळांत कोंकणी खातीर यत्न जावंक लागले. 

कोंकणी राजभाशेची मागणी करपी आमदार हेर्कुलान दौरादो हांणी थाराव 
दाखल केल्लो. उपरांत हें विधेयक फुकट गेलें. 

ह्याच काळांत 31 मार्च 1982 दिसा लुईझिन्यु फालैरू हांणी कोंकणीच्या 
विकासा खातीर एक थाराव दाखल केलो. कोंकणीचे उदरगती खातीर एक स्वतंत्र 
केंद्र स्थापन करचें अशी मागणी करपी हो थाराव आसलो. 

वयले दोनूय थाराव विधानसभेत संमत जाले. तातूंतलो पयलो 22 मार्च 
1968 दिसा आमदार जयसिंगराव राणे हांणी जाल्यार दुसरो 31 मार्च 1982 
दिसा आमदार लुईझिन्यु फालैरू हांणी मांडिल्लो. पयल्या थारावांत राणे हांणी 
मराठीचें कामकाजांतल्या वापरा खातीर समर्थन केल्लें जाल्यार दुसऱ्या थारावांत 
फालैरू हांणी कोंकणीचे समर्थन करतना कोंकणीचे उदरगती खातीर एक स्वतंत्र 
कोंकणी केंद्राची मागणी केल्ली. 


आंदोलन खर जायत गेलें 
गोंयांत राजभास आंदोलन सुरू जाल्लें. दिशींमाशीं आंदोलन खर जायत 
आसले. एके वटेन कोंकणी समर्थक जाल्यार दुसरे वटेन मराठी समर्थक आपलें 
बळगें सिद्ध करपाच्या इराद्यान तेमाक पेटिल्ले. दोन तट जाल्ले. ह्याच बोवाळांत 
कोंकणी भास राजभास करची अशें विधेयक गोंय विधानसभेंत दाखल जालें. 


सरकारी विधेयक विधानसभेत दाखल 

17 जुलय 1986 दिसा जें विधेयक विधानसभेंत दाखल जाल्लें तें मूळ 
विधेयक, गोंय, दमण आनी दीव ह्या प्रदेशाची राजभास कोंकणी आसतली 
अशें थारावपी आसले. कोणेंय मराठींतल्यान पत्रवेव्हार केलो जाल्यार ताका 
मराठींतल्यान जाप धाडप, सरकारी प्रकाशनां मराठींतल्यान उजवाडावप इतले 
पुरती मराठी भाशेची सुवात आसली. दमण - दीवाची मायभास आशिल्ले 
गुजरातीक जाल्यार तितलेंय स्थान नासलें. फकत,. शाळा, समाजीक आनी 
संस्कृतीक मळार सुरू आशिल्लो गुजराती भाशेचो वापर बंद करूंक मेळचो ना, 
तशेंच, शिक्षणीक आनी संस्कृतीक संस्थांकं अर्थीक आदार दितना भाशेच्या 

कारणा वयल्यान भेदभाव करूंक मेळचो ना अशें सुचयिल्लें. 

ह्या विधेयकांत दमण आनी दिवाच्या लोकांचो म्हणिसारको विचार जावंक 
नासलो. तांचेर कोंकणी भास लादिल्ले वरी दिसतालें. उपरांत, संमत जाल्ल्या 
विधेयकांत मात हो उणाव काडून उडयलो आनी चूक सुधारली. 

गोंय, दमण आनी दीव ह्या प्रदेशाची कोंकणी हीच राजभास दवरली. तरीय 
वापराचे नदरेन मराठी आनी गुजराती ह्या भाशांक कोंकणीच्या समान तळाचेर 
हाडल्यो. हो एक व्हड बदल दाखल केल्ल्या आनी संमत केल्ल्या विधेयकांत 
आसलो. 

दाखल केल्ल्या बिलाचे पुराय तरतुदीचो एकवटीत सारांश असो जाता : 
e कोंकणी ही राजभास. 
e सरकाराक योग्य दिसलें जाल्यार नोटिफिकेशन काडून एका वा अदीक 

कामां खातीर मराठी भाशेचो उपेग करूंक जातलो. 

म्हणल्यार, कोंकणी ही quf दर्ज्याची राजभास आनी मराठीक मान्यताय 
वेव्हारा पुरती असो हो विधेयकाचो आराखडो आसलो. 

(पत्र बरोवपा विशींचें नोटिफिकेशन कायदो पास जातकूच काडलां.) 

e 

3. 
निमताक कारण 


गोंय, दमण आनी दीव विधानसभेचें पावसाळें अधिवेशन. दीस 19 जुलय 
1985. गोवा काँग्रेसीचो विधानसभेंतलो एकसुरो आमदार लुईझिन्यु फालैरू हांणी 
कोंकणीक राजभाशेचो दर्जो दिवपाची मागणी करपी एक खाजगी विधेयक (बील 
क्र. 16 -1985) सभाघरांत दाखल करून घेवपाची मागणी केली. 

ह्या विधेयकांत 'देवनागरींतली कोंकणी आनी 25 वर्सा मेरेन रोमींतली कोंकणी 
अशी दोनूय लिपयांतली कोंकणी राजभास आसतली. पंचवीस वर्सा उपरांत फकत 
देवनागरी लिपयेंतली कोंकणी गोंयची राजभास उरतली. कोंकणीचो सरकारी कामां 
खातीर आनी वेव्हारा खातीर वापर जातलो.' अशी तजवीज आसली. 

मुख्यमंत्री प्रतापसिंग रावजी राणे (जाच्या काँग्रेस पक्षान कोंकणीक राजभाशेचो 
दुर्जो दिवचें उतर दिल्लें) हाणें ह्या विधेयकाची फकांडां केलीं. कोंकणी संबंदान 
भोव कोडू उलयलो. कसलेंच उतर दिना आसतना तें विधेयक भायर मारलें. 
“आदी कोंकणी सारकी उलोवंक शीक”, अशें सांगून आमदाराची लज काडली. 
तशेंच, “कोंकणीचेर प्रेम करप्यांनी आदीं भाशेंतलें साहित्य वाडोवचें आनी मागीर 
राजभाशे विशी चिंतचें' अशें म्हणून तांणी कोंकणी समर्थकांक चाळयले. हे 
घडणुकेचो परिणाम कोंकणी कार्यकर्त्यांचेर जालो. मुख्यमंत्री प्रतापसिंग राणेन 


राजभास आंदोलन । 23 


विधानसभेंत कोंकणीचो अपमान केल्ल्याचो निशेध जालो 

तातूंतल्यानूच कोंकणी राजभास आंदोलनाची कीट पेटली. तेच फाटभुंयेर 
ऊ येराल्दु' ह्या दिसाळ्याचे मुखेल संपादक राजन नारायण हांणी एक किंवाट्यान 
भरिल्लो, चाळोवन घालपी अग्रलेख बरयलो (20 जुलय 1985) 

अग्रलेख वाचतना एराज्मु कार्वाल्यु मार्गार आशिल्ल्या कोंकणी भाशा मंडळाचो 
कचेरी मुखेली बाबली नायक, एक तळमळीचो आनी निश्ठावान कार्यकर्तो, सामको 
चवताळूळो. इतल्यांत अध्यक्ष फेलिस्यु कार्दोज आनी सरचिटणीस प्रा. श्याम 
dor भितर सरले. बाबलीन कागाळ केली. “हें हें कितें चल्लां? आतां आनीक 
आमी ओगी रावले जाल्यार फसले! कितें तरी करूंक जाय... !! सगल्यांनी 
दिसाळें वाचिल्लें. सगलेच बेजारिल्ले. l 

रोखड्यारोखर्डी उदय भेंब्रे, चंद्रकांत केणी, नारायण मावजो, बाबय वेरेंकार, 
महाबळेश्वर बोरकार, सुहास दलाल, बी... हांचे लागीं उलोवर्णी जालीं. बेगिनांत 
बेगीन संपर्क करून वावुरपी समितीचे वांगडी, कोंकणी लेखक आनी कोंकणी 
TRA जमोवपार्चे थारलें. दुसऱ्याच दिसा मडगांवां कार्यकर्त्यांची एक बसका 
घेवन कितें तो निर्णय घेवपाचें emet. 

बाबली नायक हाणें कोंकणी लेखक, कलाकार आनी कोंकणी समर्थकांक 
एकठांय करपा खातीर पेंगट बांदलें. जमता तांकां फोन केले. उरिल्ले कडेन 
मोटारसायकल पायलट घेवन भोंवलो. डॉ. एफ. एम. रिबेलो, दामोदर मावजो 
(फोनार), मनोहरराय सरदेसाय, भरत नायक, रमेश वेळुस्कार, रामकृष्ण 
जुवारकार, दिलीप बोरकार, नागेश करमली, गुरुदास पै, दत्ता श्री. नायक, 
कोंकणी भाशा मंडळाचे त्या वेळा वयले वावुरपी समितीचे सगले वांगडी, रवीन्द्र 
नमशीकार, एन्‌. शिवदास, रवींद्र केळेकार, सुमंत केळेकार, श्रीधर कामत 
बांबोळकार, शंकर भांडारी, लुईझिन्यु फालैरू, माथानी साल्दान्य, व्हिक्टोरिया 
फेर्नादीश, हेमा नायक आनी हेर कार्यकर्त्याक मेळूळे. सरकाराच्या धोरणाचो 
निशेध करचे पासत विचारविनिमय करूंक दुसऱ्या दिसा म्हणल्यार 23 जुलय 
दिसा सकाळीं मडगांवां रझाक हॉलांत एक बसका आपयिल्ली. 

हे बसकेक सुमार तिशेक लोक हाजीर आसले. सगल्यांचोच स्वाभिमान 
दुखावल्लो. गरमागरम भासाभास जावन बेगोबेग एक निशेध मोर्चो काडपाचें थारलें 
29 जुलय दिसा पणजे विधानसभेचेर मोर्चो व्हरपाचें थारलें 

पयलो जाहीर मोर्चो 

पत्रक काडून लोकांनी व्हड संख्येन वांटो घेवचो अशें आवाहन केलें. 29 जुलय 
ह्या दिसा कोंकणी समर्थकांक अल्प कळोवणेचेर मोच्याचें आवाहन केल्ल्यान 
पांचशीं तरी लोक मोर्च्याक आयल्यार पुरोशें दिसतालें. 

पूण प्रत्यक्षांत दोन-अडेज हजार लोक एकठांय जाल्ले. आझाद मैदाना 
: वयल्यानः विधानसभेचेर वचपाक मोर्चो भायर सरलो. शारांत भोंवडी करून 
विधानसभेचे दिशेन ade लागलो. ह्या मोर्च्याक साहित्यीक, संगीतकार, 
नाटककार, तियात्रिस्त, कलाकार आनी कोंकणी समर्थक हाजीर आसले. 

दादले - बायलो, हिंदू - क्रिस्तांव, ल्हान - व्हड सगले घोशणा दीत 
दनपारच्या चारांच्या अदमासाक कस्टम हावसा कडेन पावले. तेन्ना पुलिसांनी 
मोर्चो आडायलो. 

त्या काळांत विधानसभेंत कोंकणीचे म्हालगडे फुडारी उदय भेंब्रे हे अपक्ष 
आमदार म्हणून मडगांवच्यान वेंचून गेल्ले. मोर्च्याक तेंको दिवपाक आमदार उदय 
भेंब्रे, आमदार लुईझिन्यु फालैरु आनी तांचे वांगडी काँग्रेस पक्षाचे आमदार मात 
द क्रूज, अपक्ष आमदार फ्रान्सिश्कु ब्रांकु अशे चौगूय जाण विधानसभेचे सभाघर 
सोडून मोर्च्या मेरेन आयले.” 

हे घडणुकेच्यो यादी सांगतना दामोदर मावजो बरयतात : 'मोर्च्यांतलो लोक 
खुबळिल्लोच आशिल्लो. तांणी पुलिसांचें कडें मोडून फुडे धडक मारली. तेन्ना 
पुलिसांनी तांकां अटक केली. दोन अडेज हजार लोकांक अटक करून व्हरतले 
खंय? पुलीस स्टेशनाचेर इतली सुवात नाशिल्ली. पुलिसांनी सगल्या मोर्चेकारांक 
आल्तिन्या वयले आर्ट कॉलेजीच्या कॅम्पसांत व्हरून दवरले. घोशणा मातश्यो 
थंडायेर पडटासर लोकांनी उत्स्फूर्त गावपाक सुरवात केली. fat - कांतारांचो 
पावस झडलो. म्हणटासर गितार घेवन रेमो फेर्नादीश फुडें सरलो. रेमो आमचे 
मदीं आसा हें लेगीत आमकां खबर नासलें. मागीर मात वातावरण रंगूंक लागलें. 
बाकीबाबाल्या 'बंदखणीचीं देवळां जालीं' ह्या उतरांचो उगडास जालो. आमोरेचेर 
सुमार लोकांक सोडले. त्या दिसा पयलेच खेपे आमकां कोंकणी शक्‍तीचो 
साक्षात्कार जालो." 

राजभाशेचे मागणेक होच योग्य वेळ आसा अशें कोंकणी फुडाऱ्यांक दिसलें. 
ह्याच काळांत कोंकणी कार्यकर्त्यांच्यो, वेगळ्यावेगळ्या घटकांच्यो गुपीत स्वरुपाच्यो 

बसका जाल्यो. नागरी - रोमी (लिपये)चो थोडो भोव वाद आसलो. कोंकणी 
भाशेक देवनागरी लिपये सांगाता रोमी लिपीय आसची असो कांय जाण हट्ट 
धरून बशिल्ले. सरकारा कडेन राजभाशेची मागणी करतना खूब भासाभास जाली. 
आनी ह्या वेळार दुफळेक वाव दिवचो न्हय अशें थारलें. 

राजभास म्हणून कोंकणीक मान मेळचो, गोंयाक घटक राज्याचो दर्जो फावो 
जावचो आनी भारतीय संविधानाचे आठवे अनुसुचींत कोंकणी भाशेचो आस्पाव 
करून घेवचो अशें थारलें. 
e एकूच मागणी गोंय सरकारा कडेन. हेर दोनूय केंद्र सरकारा कडेन. 
e लिपयेचो उल्लेख करचोच न्हय अशें eme. 

तिसरे मागणेक गोंयांत तशेंच गोंया भायल्याय कोंकणी लोकांचो आदींच 
तेंको आसलो. ह्यो तिनूय मागण्यो घेवन आंदोलन करपाक एक संघटणा उबारची 


अशें थारलें.(१ 
eec 

4. 
कोंकणी प्रजेचो आवाज : 
स्थापना, उद्दिश्ट, वावर 


कोंकणी लेखकांची आनी वावुरप्यांची एक बसका 31 ऑगस्ट 1985 
दिसा मडगांवां दामोदर विद्याभुवनांत आपयली. फुडली कार्यावळ कशी आसची 
तें थारावपाक धा जाणांची कमिटी वेंचली. सगल्या समविचारी राजकी - पक्ष 
फुडान्यांक वांगडा घेवन आंदोलन उबें करपाचें थारलें. संघटणेक कोंकणी प्रजेचो 
आवाज (व्हॉयस ऑफ कोंकणी पिपल) अशें नांव दिवपाचें थारलें. कोंकणी 
समर्थकांची भुमिका कितें तें लोकां मेरेन पावूंक जाय देखून गांवागांवांनी सभा 
घेवच्यो अशेंय थारलें. पत्रकारांक आनी वृत्तपत्रांकूय बाजू समजावन सांगची 
अशें थारलें. 

कोंकणी राजभास जावची म्हणून ACH आंदोलन करपाचें थारलें. ते पासत, 
कोंकणी प्रजेचो आवाज हे संघटणेची स्थापना 31 ऑगस्ट 1985 दिसा जाली. 

निमंत्रक म्हणून प्रतिभावंत तरणाटो लेखक पुंडलीक नायक हाची निवड जाली. 
भांडारी म्हणून दामोदर मावजो आनी डॉ. एफ. एम. रिबेलु हांचेर जापसालदारकी 
सोपयली. 

संघटणेचे हेर वांगडी आसले - रवीन्द्र केळेकार, फेलिस्यु कार्दोज, दिलीप 
बोरकार, एन्‌. शिवदास, तोमाझिन्यु कार्दोज, विठ्ठल आवदियेंकार, जॅक 

बार्रेतु, रोजफर्न्स, श्रीमती बेर्ता मिनेझिस. 
भोवजन समाजांतलो एक तरणाटो पुंडलीक नायक, केपीएचो निमंत्रक जालो. 

हाका बरो येवकार मेळूळो. गोंयच्या इगर्जाच्या जाळवणदारांनी ताका पूर्णपणान | 

तेंको faeit. | 

अशे तरेन एका काळार सारस्वतांच्या फुडारपणा खाला चलत आयिल्ली 
कोंकणी चळवळ चडशी भोवजन समाजाच्या हातांत पावली. राजभास आंदोलनाक 
लागून हिंदू भोवजन समाजांतली तरणाटी शक्त कोंकणी वांगडा रावपाक लागली. 
कोंकणी चळवळीचें हें एक व्हड जैत.) 

कोंकणी प्रजेचो आवाज ही संघटणा जल्माक येतकच ते संघटणेक तेंको 
दिवंक तालुकावार थळाव्यो समित्यो घडयल्यो. 

लेखक आनी भारतीय जनता पक्षाचो वावुरपी, दत्ता श्री. नायक हाणें 
आपणाली पणजेची कचेरी कोंप्रआ खातीर वापरूंक दिली आनी अशे तरेन 
वावराक सुरवात जाली. 

कोंकणी प्रजेच्या आवाजाच्यो तीन मागण्यो आसल्यो : 

1. गोंय, दमण आनी दीव संघप्रदेशाची राजभास म्हणून कोंकणीक मान 

मेळचो आनी तसो कायदो करचो. 

2. गोंयाक घटक राज्याचो दर्जो फावो जावचो. 

3. - भारतीय संविधानाचे आठवे अनुसुचींत कोंकणी भाशेचो आस्पाव जावचो. 
पयली गजाल गोंय सरकारान करपाची आनी हेर दोनूय केंद्र सरकारन.) 
ह्यो मोखी नदरे मुखार दवरून राजभास चळवळीचे आयोजन करपाचें थारलें. 

1985 वर्साचे अखेरेक कोंकणी प्रजेचो आवाज हे संघटणेन आंदोलन सुरू केलें. 

तें दिशींदिशीं खर जायत गेलें आनी 555 दीस चल्लें. आंदोलनाचो आरंभ 29 

जुलय 1985 दिसाच्या मोर्च्यान जाल्लो. 


दिसाळ्यांच्या संपादकांच्यो भेटी 
आदीं थारिल्ले प्रमाण पुंडलीक नायक, तोमाझिन्यु कार्दोझ आनी दामोदर 
मावजो हांणी पयलीं संपादकांच्यो भेटी घेतल्यो. राजन नारायण हो तेन्ना 'ऊ 
येराल्दु' दिसाळ्याचो संपादक आसलो. कोंकणी आंदोलनाक ताणें संपूर्ण तेंको 
जाहीर केलो आनी निमाणे मेरेन सक्रीय रावलो. 

'गोमन्तक' ह्या मराठी दैनिकाचो संपादक नारायण आठवले आसलो. दामोदर 
 मावजो बरयतात, 'तांगेलीं उतरां घट याद आसात. किरिस्तांवांना रोमी पाहिजे 
त्याचं काय? तोमाझिन्यु सट्ट करून उसळळो. आमी तसो आगरो धरलो ना. 
` देवनागरी आमकां मान्य आसा. हाचेर आठवलेन म्हणलें, “गोव्याची राजभाषा 
कोंकणीच होऊ शकते. पण मराठीचं काय? मराठी पत्रांना मराठीतून उत्तर यावं 
एवढी तरी तरतूद हवीच.” आमी म्हणलें, आमी कांय मराठीच्या विरोधांत नात. 

आठवलेन आपणालो तात्वीक तेंको उक्तावन दाखयतना म्हणलें, 'हे आमचं 
व्यक्तीगत मत. पण उद्या वृत्तपत्र मालकाला हे मान्य नसल्यास आमची भुमिका 
बदलू शकते.' आनी ज्युस्त तशेंच जालें. दुसऱया दिसाच्यान गोमन्तकान कोंकणी 
आड विखारी प्रचार सुरू केलो.) 


कोंप्रआचें मुख्यमंत्र्यांक निवेदन 
कोंकणी प्रजेच्या आवाजान 10 सप्टेंबर दिसा गोंयचे मुख्यमंत्री प्रतापसिंह 
रावजी राणे हांकां तीन मागण्यांचे एक निवेदन भेटयलें. 
ह्यो तिनूय मागण्यो 30 नोव्हेंबर 1985 मेरेन पूर्ण करच्यो अशें मागलें. त्या 
निवेदनांतल्यान कोंकणीक राजभास करचे खातीर सरकाराक ह्या मागणीपत्रांत 
णव्वद दिसांची नोटीस दिल्ली. एक विनंती, एक निर्धार आनी एक धमकीय 
आसली. (कोंकणीच कित्याक? कांप्रआचें निवेदन पत्र : परिशिश्ट पळयात). 
दुसरे वटेन ह्याच दिसा इंदिरा काँग्रेस पक्षाची गोंय प्रदेश समिती आनी 
प्रतापसिंग राणे सरकाराचें विधीमंडळ हांचे जोड बसकेंत कोंकणी राजभास 
"करपाचो थाराव मुखार आयलो आनी ताचेर फुडलो विचार करपाक सुलोचना 
काटकार हांच्या मुखेलपणा खाला एक उपसमिती नेमली. 
eoo 

5. 
कोंकणी भास गोंयची राजभास 
गोंय प्रदेश काँग्रेसचें धोरण 


खंयच्याय राजकी पक्षाचें धोरण त्या पक्षाची कार्यकारिणी थारायता, विधीमंडळ 
पक्ष आनी पक्षाची प्रदेश समिती मेळून कार्यकारिणी जाता. गरज पडल्यार राजकी 
परिशद (पॉलिटीकल कॉन्फरन्स) घेतात. थंय थाराव पास करतात. ते मागीर 
विधीमंडळ चालीक लायता. गोंयांत काँग्रेसीचें राज्य आसलें. प्रतापसिंग राणे 
मुख्यमंत्री आसलो. काँग्रेस सरकारार्चे धोरण गोंय प्रदेश समिती आनी विधीमंडळ 
पक्ष हांचे जोड बसकेंत थारायताले. चड करून कार्यकारिणीन मानून घेतिल्लो 
प्रस्ताव धोरण म्हणून फुडें वतालो, 

हाका अनुसरून गोंय प्रदेश काँग्रेस समितीन 10 सप्टेंबर 1985 दिसा 
सुरेंद्र तिबलो सभाघरांत पणजे आझाद मैदाना सामकार काँग्रेस कार्यकारिणीची 
बसका जाली. हे बसकेक खाशेले आमंत्रीत म्हणून पक्षाचे चडशे सगले मंत्री - 
आमदार आशिल्ले. हे बसकेचें यजमानपण सुलोचना काटकार हांणी सांबाळूळें, 
मुख्यमंत्री प्रतापसिंग राणे, पुरुषोत्तम काकोडकार, मंत्री हरिश झांटये, अनंत 
न. नायक (बाबू नायक), जेबी गोन्साल्वीस, फ्रान्सिश्कु सार्दिन्य, लुईस प्रोत 
बार्बोझ, माँत द क्रूज, सदानंद काणेकार, निर्मला सावंत, शंभू भाऊ बांदेकर, 
श्रीकांत मळीक, चंद्रकांत वेरेंकर, कृष्णराव राणे, वसंत मळये, केशव प्रभू, अँड. 

पांडुरंग मुळगावकर, एदुआर्द फालैरू, पांडुरंग फोंडेंकार, रामचंद्र मयेकर, दिलीप 
सावर्डेकर, गोपाळ परब, श्रीपाद कुंकळयेंकार, बबन परुळेकर, शांताराम नायक 
अशे सुमार 60 - 65 जाण बसकेक हाजीर आसले. 

गोंयांत राजभास फकत कोंकणी करची ह्या प्रस्नाचेर थाराव आयलो. बरीच 
भासाभास जाली. आपणाक घरच्यान 'अर्जण्ट' फोन आयला अशें सांगून 
प्रतापसिंग राणे मदींच बसकेंतल्यान उठून गेलो. (घडये, भोवमत थारावा वटेन 
आसा हें पळोवन आपल्या कदेलाक धोको आसा म्हणून बसकेंतल्यान गेलो 
आसतलो) तो गेले उपरांत मराठीचे जे समर्थक आसले तांणी मौन uro. 

'गोंयची राजभास फकत कोंकणी करची' हो थाराव एकमतान मानून घेतलो. 

गोंयची राजभास देवनागरींतली कोंकणी आनी दमण आनी दीवची गुजराती 
अशें थारावन; मराठीक योग्य सुवात दिवपाचो एकमुखी निर्णय बसकेन घेतलो. 

विधानसभेत मांडचे पासत विधेयकाचो मसुदो तयार करूंक प्रदेशाध्यक्षा 
सुलोचना काटकार हांचे अध्यक्षताये खाला एक उपसमिती नियुक्त केली. 
तातूंत खासदार आनी प्रदेश काँग्रेसीचे सरचिटणीस शांताराम नायक, पुरुषोत्तम 
काकोडकार, चंद्रकांत वेरेंकर, शंभू भाऊ बांदेकर, वासू पाईक गांवकार, डॉ. 
बबन परुळेकर, रामचंद्र मयेकर, दिलीप सावर्डेकर आनी खासदार एदुआर्द 
फालैरू हे वांगडी आसले. 

सुरेंद्र तिंबलो सभाघरांत थारावाचेर उलोवणीं चलतना सभाघराच्या मुखा 
वयल्या फुटपाथार कोंकणी मोगी नागेश करमली, दत्ता श्री. नायक अशे सुमार 
तिशेक जाण उबे आसले. तांच्या हातांत तकटे आसले. तांचेर बरयिल्लें, 
गोंयकारांची राजभास कोंकणीच जावंक जाय. कोंकणी राजभास जावंकूच जाय. 


प्रतिक्रिया 
दुसऱ्या दिसाच्या दिसाळ्यांचो तो मुखेल माथाळो आसलो. राष्ट्रमत दिसाळ्यान 
थारावाचें स्वागत केल्लें. फुडें कसलोय घोळ जावचे आदीं बेगिनांत बेगीन धोरण 
चालीक लावचें असो आगरो केल्लो. गोवा काँग्रेस, गोवा जनता पक्ष, भाजपा 
युवा मोर्चा, तियात्रिस्त पंगड, कोंकणी लेखक संघ, कोंप्रआ ह्या संघटणांनी 
येवकार दिलो. 

दुसरे वटेन 13 सप्टेंबराक गोमन्तक दिसाळ्याचे संपादक नारायण आठवलेन 
उजो पेटयलो. फकत कोंकणी राजभास करूंक फावोना. मराठीन पुर्तुगेजाच्या 
काळांत लेगीत मानसीक शोशण केलें. तिचेर अन्याय जालो जाल्यार कशेच सहन 
करचे नात म्हणून “रणशींग फुंकलें 

10 सप्टेंबर 1985 दिसाच्या इंदिरा काँग्रेस पक्षाच्या राजभाशे विशींच्या 
थारावाक मगो, भाबांगो, गोमंतक भाषा परिषद हांणी विरोध केलो. 

'मराठी भोवसंख्य गोंयकारांची मायभास आसुनूय, तिका गोंयकारांचे जिणेंत 
'उंचेली सुवात आसुनूय, मराठीक ‘Gear’ सुवात दिवपाचो जो यत्न चल्ला तो 
महाराष्ट्रवादी गोमंतक पक्ष कसोच सोंसून घेवचो ना." अशें पक्षाचे सरचिटणीस 
आनी विरोधी फुडारी अँड. रमाकांत खलप हांणी जाहीर केलें. 

12 सप्टेंबर दिसा मराठी आड जावपी अन्यायाचो निशेध मारचे पासत पयली 
जमात फोंड्यां जाली. गोमंतक मराठी साहित्यीक संघटणेन ही सभा आयोजीत 
केल्ली. पत्रकार आनी समिक्षक शशिकांत नार्वेकर सभेचे अध्यक्ष आसले. डॉ. 
काशिनाथ जल्मी, गो. NT. ढवळीकर, संघटणेचे अध्यक्ष अँड. प्रकाश बा. नाईक, 
कवी द. वा. तळवणेकर, रा. पां. सामंत हांणी पोटतिडकीन उलोवपां केलीं. 'मराठी 
राजभाषा झालीच पाहिजे... अश्यो घोशणा वातावरणांत घुमल्यो. 

'गोमन्तका“च्या 13 सप्टेंबराच्या अंकांत पयल्या पानार जाड अक्षरांनी मराठी 
मनशाक साद घालो. 

ऊठ मराठ्या ऊठ 

मराठीचा घात 

करायला हात सरसावून उभे 
सत्ताधारी झाले 

मराठीच्या लेका 

माय मारी हाका 

स्वस्थ बसू नका 

उठा आता सारे. ४2) 

'नारायणरावाची' उतरां म्हणल्यार पेट्टे इंगळे कशे. आक्रमक शैली. लेखणेन 
उजो पेटोवपाची ताकद आशिल्ली. न्हिदिल्ल्या मराठी प्रेमींक तांणी जागयले 

आनी तांचे फाटल्यान आपलें दैनिक गोमन्तक St केलें. 
गोंयांत सगले कडेन मराठी भक्‍त खुबळून उठले. कोंकणी वांगडा मराठीकूय 
राजभाशेचो दर्जो मेळचो म्हणून चळवळ सुरू जाली, वचत थंय जाहीर सभा जावंक 
लागल्यो. मराठीक राजभाशेचो aif मेळोवन दिवचे पासत 'लढो' दिवपाचो निर्णय 
जालो. पत्रकां उजवाडायलीं. वचत थंय निशेध बसका जावंक लागल्यो. गोमन्तक 
दिसाळ्याच्या 14 सप्टेंबराच्या अग्रलेखान मराठी प्रेमींक मार्गदर्शन केलें. पयल्या 
पानार मराठीच्या झुजाक स्फूर्त दिवपी “अमर ओवी” जाड अक्षरांनी छापली. 
फुटो हे मस्तक 
तुटो हे शरीर 
मराठीचा गजर 
सोडू नये. 
उपरांतच्या काळांत ऑड. रमाकांत खलप ह्या वळींचेर भाश्य करतना 
सांगतात, “मराठी ही राजभाषा झालीच पाहिजे’ ही मागणी आमी शांततेच्या 
मार्गान केली. सत्याग्रहाचो मार्ग स्विकारलो. आत्मक्लेश जाल्यार जाता. शरीर, 
मस्तक, हात, पांय तोडले तरी आमी तें सोंसतले अशें सांगीत आमी सभा 
घेतल्यो, मोर्चे preset, A 
आयतार, 15 सप्टेंबर दिसा गोमंतक मराठी भाषा परिशदेच्या म्हापशें फांट्याचे 
वतीन सकाळी 10 वरांचेर जनता हायस्कुलाचे इमारतींत सर्गेस्त अनंत रघुनाथ 
टोपले सभाघरांत, कॉंग्रेसीच्या निर्णयाचो निशेध करचे पासत मराठी प्रेमींची 
भौशीक सभा जाली. सभेक झुंड्यांनी लोक जमले. म्हापशें फांट्याचे अध्यक्ष 
शशिकांत नार्वेकर सभेचे अध्यक्ष आसले. हे सभेंत बा. द. सातोस्कर, मनोहर 
हिरबा सरदेसाई, भिकू पै आंगले, गोपाळराव मयेकर, जयसिंगराव आ. राणे, अँड. 
प्रकाश बा. नाईक, ऑड. पांडुरंग नागवेकर, नामदेव हरमलकर, मोहन वेरेंकर, 
रघुनाथ अ. टोपले हांची काँग्रेसीच्या धोरणाचो निशेध करपी उलोवपां जालीं. 
अशे तरेच्यो निशेध सभा पेडणें, पणजी, fats, सांगें ह्या सुवातांनी जाल्यो. 

6. 
मराठी राजभाषा प्रस्थापन समिती 
स्थापना, उद्दिश्ट, वावर 


काँग्रेसीच्या धोरणाचो निशेध करपी दर एके सभेंत सगल्या मराठी प्रेमींक 
एके सत्रे खाला येवन लढो दिवपाचो उलो मारलो. मराठी खातीर चळवळ उग्र 
करपाचे थाराव घेतले. | 

ते भायर, दुसऱया एका थारावा प्रमाण गोंयांत जितल्योय मराठी संस्था 
आसात तांकां एकठांय हाडून संयुक्त महाराष्ट्र समितीचे ace एक समिती 
स्थापची अशें emer. 

16 सप्टेंबर दिसा मराठी भाषा बचाव समितीची स्थापणूक जाली. त्याच 
दिसा पणजे गोमंतक साहित्य सेवक मंडळाच्या सभाघरांत मराठीक न्याय दिवचे 
पासत सभा भरली. तातूंत विंगडविंगड गटांचे समाजसेवक, विंगडविंगड पक्षांचे 
लोक, राजकी फुडारी, सांस्कृतीक कार्यकर्ते बी अशे सगल्या थरांतले लोक 
हाजीर आसले. सभेंत मराठी राजभाषा प्रस्थापन समिती (म. रा. प्रं. स.)ची 
स्थापणूक जाली. (17 सप्टेंबर 1985) 

वेगळ्यावेगळ्या थरांतल्या कार्यकर्त्यांनी आपलीं मतां आनी पुर्वग्रह कुशीक 
दवरून म, रा. प्र. स. च्या बावट्या खाला एकवटीत रावन मराठी चळवळी खातीर 
वावुरपाचें थारायलें. मराठी राजभाषा प्रस्थापन समितीचें कार्यालय पणजेंत दादा 

वैद्य मार्गा वयले हिरा महाल इमारतींत सुरू केलें. (माधवराव तळावलीकार हांणी 
` ती सुवात आपंखोशेन मराप्रसाक वापरूंक दिली) 

हे संस्थेचे पदाधिकारी मुखार दिल्ले प्रमाण वेचून काडले : 

अध्यक्ष : स्वातंत्र्यसैनीक अँड. पां. पु. शिरोडकर, कार्याध्यक्ष : मनोहर हिरबा 
सरदेसाई (गोमंतक मराठी भाषा परिशद), अँड. रमाकांत खलप (मगो पक्ष), 
शिवाजी देसाई (जनता पक्ष), नामदेव हरमलकर (कम्युनिस्ट पक्ष), अँड. प्रकाश 
बा. नाईक, प्रा. प्रल्हाद वडेर (गोमंतक साहित्य सेवक मंडळ), चंदू कासकर 
(मराठी पत्रकार संघ), बा. द. सातोस्कर, गोपाळराव मयेकर आनी एम. एस. 
प्रभू, सरचिटणीस : शशिकांत नार्वेकर. चिटणीस : रघुनाथ अ. टोपले, मोतीलाल 
रामचंद्र देसाई, उदय म्हार्दोळकर, रवी नाईक आनी अरूण निगळये, भांडारी : 
माधवराव तळावलीकर, वांगडी : ऑड. बाबुसो गावकर, प्रकाश वेळीप, भास्कर 
भांडारे, मोहन वेरेकर, बाबुश देसाई, नरेंद्र बोडके, दशरथ सावंत, जयसिंगराव 
राणे, प्रभाकर सिलीमखान, केशव शं. पालयेकर, नारायण गावकर, पुनाजी 
आचरेकर, बाबा नाईक, विनायक नाईक, डॉ. काशिनाथ जल्मी, अँड. पांडुरंग 
नागवेकर, शेखर वायंगणकर, आनंद कुर्डीकर, कुसुमाकर कडकडे, संतोष गडेकर, 
कॅजिटन पेरैर, सुरेश नाईक, अशोक नाईक साळगावकर, श्रीकांत मळीक आनी 
चंद्रशेखर दिवकर. शशिकला काकोडकर (भाबांगो पक्ष पयले बसकेक हाजीर 
नाशिल्ल्यो म्हणून तांचें नांव मागीर घालां.) 


मुखेल हेतू 

1) “मराठी गोमंतकाची राजभाषा झालीच पाहिजे. हो हेतू साध्य करून 
घेवप मराप्रसाचें ध्येय आसलें. कोंकणी आड वा दोस्ती सादचे पासत 
मराप्रसान स्वताक घुसपावन घेवचें न्हय अशें Tacha थारलें. तशेंच दोन 
ऑक्टोबराक गांधी जयंतीच्या म्हुर्तार पोरणें गोंयच्या महात्मा गांधीच्या 
पुतळ्या मुखार मराठीचो जयजयकार करून ‘cael’ सुरू करचो आनी 
तो लढो अहिंसात्मक तरेन लडटले म्हणून जण एकल्यान वचन दिवचें 
असोय एक थाराव घेतलो. | 

2) गोंयांत मराठी भास आनी संस्कृतीचे संवर्धन करप. 

ही मोख सादचे पासत वेगळेवेगळे उपक्रम राबोवपाचें थारलें. 

मराप्रस 

मनोहर हि. सरदेसाई बरयतात : 

'मराप्रसा“चे स्थापने उपरांत मराठी राजभास करून घेवपाचे चळवळीक नेट 
आयलो, चळवळीक दिशा मेळूळी, चळवळींत सुसुत्रताय आयली. चळवळीचे 
फुडारपण करपी लोक कर्तुबी, उजू चलणुकेचे आनी प्रामाणीक आसले. ताका 
लागून चळवळ लोकमान्य जाली. हिंदू समाजाच्या जनमानसांत मराठीक थीर 
सुवात लाबिल्ल्यान ती चळवळ तळागाळा मेरेन पावपाक कळाव लागलो ना. 

मराप्रसान आपले स्थापणुके सावन गोंयांत मराठीचो हक्क सुरक्षीत राखचे 
खातीर समाजीक, संस्कृतीक, धर्मीक, राजकी अश्या मळां वयल्या आनी 
पत्रकारितेंतल्या समर्थकांक संघटीत करपाचो यत्न केल्लो. 

मराठी राजभाशेच्या लढ्या खातीर मराठी राजभाषा समितीची स्थापना 
जाल्ली (1985): 

मराठी राजभाषा प्रस्थापन समितीच्या मतान मराठी ही गोंयकारांची भास 
आनी कोंकणी किनारी (दयदिगे वयल्या) वाठारांतले लोक उलयतात. ती मराठीची 
बोली. समितीची लडाय ही मराठीक न्याय मेळोवन दिवपा पुरती मर्यादीत आसा 
ada समितीचे पदाधिकारी मानतात. देखून हेर खंयचेय भाशेचे बाजून वा आड 
लडाय ना अशें तांणी सांगलें,% 

मराप्रसान आदीं थारायिल्ले प्रमाण पोरणें गोंयच्या महात्मा गांधीच्या 
पुतळ्या कडेन मराठी प्रेमींचो एक महामेळावो घेवचो केल्लो. तशे तरेचो प्रचारूय 
गांवागांवांनी वचून केल्लो. पूण विरोधकांनी आक्षेप घेतलो. कॅथोलिकांच्या 
धर्मस्थळांची नाशाडी करपाचो मराप्रसाचो बेत आसा अशी फाम घाली. देखून 
धर्मीक वादाक वाव दिवचो न्हय म्हणून मराप्रसान गांधी जयंती दिसा फकत 
कांय प्रतिनिधींनी गोंयां वचून महात्मा गांधीच्या पुतळ्याक फुलांचे हार घालचे 
आनी मराठी प्रेमींचो महामेळावो पणजेंत आझाद मैदानाचेर घेवचो अशें थारायलें. 

ते प्रमाण पां. पु. शिरोडकर, माधवराव तळावलीकर, मनोहर हिरबा सरदेसाई, 
बा. द. सातोस्कर, मोतिलाल देसाई, जयसिंगराव आ. राणे, डॉ. काशिनाथ 
जल्मी हांणी महात्मा गांधीच्या पुतळ्याक हार घाले आनी अहिंसक तरेन मराठी 


राजभास करपाची चळवळ फुडें व्हरतले असो सोपूत घेतलो. 
७७७ 

7 


मराठी समर्थकांचो महामेळावो 


आझाद मैदान - पणजी 
2 ऑक्टोबर 1985 

मराप्रसाचे वतीन दोन ऑक्टोबर 1985 ह्या गांधी जयंती दिसा मराठीच्या 
समर्थकांचो एक महामेळावो पणजे आझाद मैदानाचेर भरलो, हजारभर लोक 
हाजीर आसले. गोंयच्या वेगळ्यावेगळ्या वाठारांतल्यान ट्रक, पिकपी, धाकल्यो 
गाडयो, बशी भरून लोक येताले. कांय जाण तालमृदंगाच्या तालार “रामकृष्ण 
हरी' असो गजर करीत सामील जाल्ले. संत ज्ञानेश्वर, संत तुकाराम हांच्यो 
प्रतिमा घेवन दिंड्यो आयिल्ल्यो. एके दिंडेंत जाल्यार श्रीकृष्णाची सुदर्शनधारी 
जिवी प्रतिमा आसली. घडये मराठी विरोधी विचार मुळा सावन नश्ट करचे पासत 
तें बोधचिन्न आसलें. आझाद मैदान मराठी प्रेमी लोकांनी अर्दे भरिल्लें. एका 
फाटल्यान एक अशे तरेन दिंड्यो येवन सामील जाताल्यो. अदमासान वीस ते 
पंचवीस हजारांची उपस्थिती आसली. व्यासपिठाचेर ज्ञानोबा, तुकाराम, शिवाजी 
महाराज, महात्मा गांधी हांच्यो भव्य प्रतिमा उबारिल्ल्यो. सत्तारूढ पक्षाचे मराठी 
अभिमानी आमदार, मगोचे आमदार, विंगडविंगड पक्षांचे फुडारी, मराठी पासत 
झुजपी संस्थांचे प्रतिनिधी आसनमांडी घालून बशिल्ले. अँड. ज्योकीं डायस 

व्यासपिठाचेर क्रिस्तांवांचो प्रतिनिधी म्हणून आसलो. चडसो हिंदू जनसागर 
सळसळटालो. मदींच 'मराठी राजभाषा झालीच पाहिजे, मराठी भाशेचा विजय 
असो” अशे तरेच्यो घोशणा जाताल्यो 

लोक उलयताले 'अशे तरेचो मेळावो गोंयच्या इतिहासांत हो पयलोच.' 

महामेळाव्याक आरंभ जावचे पयलीं वळवय सावन आयिल्ल्या पंगडान 
पोवाडो गायलो. अध्यक्षान आनी हेर फुडाऱ्यांनी आझाद मैदानाचेर आशिल्ल्या 
स्वातंत्र्यसैनिकांच्या स्मारकाक फुलांहार ओंपून हुतात्म्यांचे यादीक अभिवादन 
केलें. तुतारी वाजली, ध्वनीक्षेपका वयल्यान मराठीच्या जयजयकाराच्यो घोशणा 
fecal, आख्खो वाठार ताळयांच्या आवाजान गाजतालो. 

कु. हेमा काशिनाथ सरदेसायान गायिल्ल्या ‘do नमोजी आद्या, वेद 
प्रतिपाद्या... हे ओवयेन महामेळाव्याचो आरंभ जालो. एका फाटल्यान एक 
मराठीची गितां आळयली. फादर स्टिफन्साच्या क्रिस्तपुराणांतली 'जैसी हरळामाजी 
रत्नकिळा रत्नामाजी हिरा निळा तैसी भासांमाजी चोखळा भासा मराठी..... जैसी 
पुस्पामाजी पुस्पमोगरी... “ ही ओवी गायली. मराठीचो गुणगौरव चालूच उरलो. 
भिकू पै आंगले हांच्या सांगातान लोकांनी व्हड आवाजांत 'फुटो हे मस्तक, तुटो 
हे शरीर, मराठीचा गजर सोडू नये” ह्या नारायण आठवलेन लोकप्रीय केल्ल्या 
TRA सभा घुमघुमली. हाजीर आशिल्ल्या सगल्यांनी मराठी राजभास करपाचीच, 
ती गोंयची राजभास जाय मेरेन ओगी बसचे नात अशी एका आवाजान प्रतिज्ञा 
केली.(17) 

मेळाव्याचे अध्यक्ष आसले पां. पु. शिरोडकर. मराप्रसाचे सरचिटणीस शशिकांत 
नार्वेकर हांणी प्रास्तावीक केलें. उपरांत मगो पक्षाचे अध्यक्ष रमाकांत खलप, 
शंभू भाऊ बांदेकर, शिवाजी देसाई, सौ. शशिकला काकोडकर, अँड. ज्योकीं 
डायस, प्रा. गोपाळराव मयेकर, माधवराव तळावलीकर, जयसिंगराव राणे, डॉ. 
काशिनाथ जल्मी, रघुनाथ टोपले, नामदेव हरमलकर, शेखर वांयगणकर आनी 
हेरांची भाशणां जालीं. 

गोमंतकाची राजभाषा मराठी झालीच पाहिजे अश्या अर्थाचो थाराव पणजी 
शारांत घुमलो. मराठी राजभास जाय मेरेन लोकशाय मार्गान आनी शांतिकायेन 
लढो चलोवपाचो सोपूत लोकांनी घेतलो. 

मराठी महामेळाव्यांत जाल्ल्या कांय भाशणांचो अर्क : 

'मराप्रसाचे सरचिटणीस शशिकांत नार्वेकर हांणी आपल्या प्रास्ताविकांत 
म्हणलें, 'मराठीक गोंयचे राजभाशेचो दर्जो न्हयकारून सत्तारूढ काँग्रेस पक्षान 
मराठीचेर आनी तमाम मराठी प्रेमी जनतेचेर व्हड अन्याय केला. ह्या अन्याया 
आड हो लढो उत्स्फूर्तपणान सुरू जाला. आयच्या ह्या विराट महामेळाव्याचें 
स्वरूप पळोवन सरकारान लोकमत कितें तें मतीत घेवचें. हाचे उपरांतूय तांचे 
दोळे उगडले नात जाल्यार महात्माजींच्या ह्या पवित्र स्मृती दिसा सुरू जाल्ले 
हें आंदोलन तांणीच दाखयिल्ल्या सत्याग्रह, उपोशण, निदर्शनां, रास्ता रोको, 
विधानसभेचेर मोर्चो व्हरप अश्या मार्गांनी चालूच दवरतले.' 

समितीचे उपाध्यक्ष आनी मगोचे फुडारी रमाकांत खलप हांणी म्हणलें, “काय 
कलिपुरूश आनी काळसोरपांचें वेटाळें सध्या काँग्रेसी भोंवतणीं पडलां. मराठी 
लोक विंगडविंगड पक्षांनी जरी वांटून गेले आसले तरीय तांणी मराठी प्रेमाच्या 
धाग्यान एकठांय येवन ह्या काळसोरपांचो समाचार घेवचो पडटलो.' 

मुख्यमंत्री शशिकला काकोडकर हांणी सांगले, 'गोमंतभूंय ही मराठी भूंय 
हें सत्य न्हयकारून, अबुद्दी जाल्ले काँग्रेसीन कोंकणी राजभाशेचो काळो 
थाराव हाडला. जें जाता तें बऱ्या खातिरूच जाता कित्याक तर आतां जळामळा 
शिंपडिल्ली लोकशक्ती एकठांय येतली. मराठी शक्‍ती विंगडविंगड पक्षां मदीं वांटून 
गेल्या. हाचो फायदो काँग्रेसींतले कांय लोक घेवंक सोदतात. सगल्या मराठी 
भक्तांनी तांचो हो डाव एकवटीत रावन मोडून उडोवपाक mI. 

आदले शिक्षणमंत्री प्रा. गोपाळराव मयेकर हांणी म्हणलें, 'शेंकड्यांनी वर्सा 
पुर्तगेजांक आमची भास - मराठी नश्ट करूंक जमलें ना, साहित्य नश्ट करूंक 
जालें ना वा धर्म जळोवंक जालें ना. तें कृष्णकृत्य सत्ताधारी पक्षाच्या दोन अक्षरी 
थारावान करून दाखयलां. आमच्या ओंठार कोंकणी आसत पूण आमच्या पोटांत, 
काळजांत मराठी आसा. आमचे मायमराठीचेर अन्याय जालो जाल्यार लोक कशे 
खुबळून उठ्ठले हें आयच्या ह्या महामेळाव्यान दाखोवन दिलां. काळचक्र उरफाटें 
घुंवडावपी लोक ह्या चक्रा पोंदा चिङ्डून वतले. 

चडश्या उलोवप्यांनी काँग्रेसीचेर हल्लाबोल केलो. मराठी राजभास करूंक 
केदोय त्याग करपाची तयारी तांणी दाखयली. 

हे सभेंत उलोवप्यां मदीं काँग्रेसीचो आमदार शंभू भाऊ बांदेकर, अँड. 
ज्योकी डायस, समाजवादी पक्षाचे शिवाजी देसाई, माधवराव तळावलीकर, 

जयसिंगराव राणे, डॉ. काशिनाथ जल्मी, कम्युनिस्ट पक्षाचे नामदेव हरमलकार, 
शेखर वांयगणकर हांचींय भाशणां जालीं. 

महामेळाव्यांत एकमतान संमत जाल्ल्या थारावाची एक प्रत एका शिश्टमंडळान 
प्रतापसिंग राणे व्हरून दिली. त्या शिश्टमंडळांत पां. पु. शिरोडकर, शशिकांत नार्वे 
कर, भिकू पै आंगले, माधवराव तळावलीकर, रमाकांत खलप, सौ. शशिकला 
काकोडकर, रवी नाईक आनी अँड. ज्योकीं डायस हांचो आसपाव आसलो. (सौ. 
काकोडकर मराप्रस स्थापनेचे सभेक उपस्थीत नासली पूण उपरांत कार्यकारिणीचे 
एके बसकेंत मराप्रसाच्या उपाध्यक्षपदाचेर तांचो आसपाव केल्लो) 

थारावाचेर पुरायेन विचार जातलो अशें मुख्यमंत्रयान शिश्टमंडळाक आस्वासन 
faci, (189) (परिशिश्ट क्र. 2 पळोवचें) 

मनोहर हि. सरदेसाई बरयतात : 'मराठीचेर जाल्ल्या अन्यायाक वाचा 
फोडूंक संपन्न जाल्लो तो महामेळावो कोंकणी आड नासलो. राजभास कोंकणी 
जावची न्हय अशें कोणें म्हणलें ना; कोंकणी वांगडा मराठीय राजभास जावची 
अशी मराठी प्रेमींची जमींची सर्वसाधारणपणान इत्सा आसा. अशे हे मागणेक 
सगल्या गोंयकारांनी, मागीर तो मराठी भाशीक आसूं वा नासूं, तेंको दिवपाक 
जाय आसलो. मराठी राजभास जाली जाल्यार मुखार गोंय महाराष्ट्रांत विलीन 
जातलें असो क्रिस्तांवां मदीं मराठी विरोधकांनी फटीचो प्रचार केल्लो. गोंयचें 
व्यक्तीमत्व बदलूंक फावोना, ही क्रिस्तांव लोकांची धारणा आसली. तांच्यांतल्या 
बऱ्याच जाणांक मराठीची अलर्जी आसली. हाका लागून कांय मराठी विरोधी लोक 
महामेळाव्यांत वांटेकार जाल्ल्या लोकांचेर सूड घेवंक मुखार सरले. 

पणजे घेतिल्ल्या महामेळाव्याक लागून मराठीची बाजू बरीच बळिश्ट जाली. 
ताका लागून सगल्यांक विस्वासांत घेवुनूच भाशेच्या प्रस्नाचेर निर्णय घेतले अशी 
घोशणा मुख्यमंत्री राणे हांकां करची gec, 9 

महामेळाव्याक नखलामी : महामेळावो पूर्ण जातकच जमिल्ले लोक 
आपआपल्या गांवघरा परतूंक लागले. दनपरां तिनांच्या अदमासाक दक्षीण गोया 
सावन आयिल्ले मराठी भक्त आपआपल्या गाड्यांनी आगशे मार्गान परतूंक 
लागिल्ले. त्या वेळार कांय मराठी विरोधकांनी बांबोळी - शिरदोन - आगशी 
रस्त्याचेर आडखळ निर्माण करून meal आडायल्यो; तांचेर फातर शेंवटिले. 
तातूंत काणकोणच्या एका टेम्पोचें बरेंच लुकसाण जालें. कांय जाण जखमी 

जाले. त्या वेळार दोन जिपी दूरध्वनीक्षेपक घेवन कांय जाण मराठी भक्तांचेर 
हळशिकावण्या गाळींचो शिंवर करताले. तांगेल्या जिपींचेर फलक आसले. तांचेर 
बरयिल्लें : आमकां देवनागरी कोंकणी नाका, रोमी कोंकणी जाय. 

तांणी मेळाव्यांतल्या MSA वयले भगवे बावटे काडून तांकां उजो घालो. 
मराठी समर्थकांच्या आडायिल्ल्या गाडयानी सुमार चार हजार मराठी भक्त 
आसले. सगले फुरफुरताले. देवादयेन तातूंत आशिल्ल्या प्रकाश वेळीप, वास्कोचो 
सुर्यकांत लोटलीकर, स्वातंत्र्यसैनीक बाबुश देसाई बी फुडाऱ्यांनी लोकांक संयम 
राखूंक विनंती केली. नाजाल्यार कितें जायत आसलें हाचो विचारूच करूं नजं, 

रायबंदर पुलीस स्टेशनाचो उपनिरीक्षक घडणुके थळार आयलो. पूण 
विरोधकांचो जमाव कुशीक काडप ताका जमलें ना. त्या वेळार वीज मंत्री हरिश 
झांटये येतालो. जुवारी पुलाचेर ताका खबर कळ्ळी. तो मार्ग बदलून मडगांवां 
गेलो. पुलीस स्टेशनाचेर घडणुकेची खबर दिली. मागीर आगशे वटेन अदीक 
पुलीस पंगड धाडपाची वेवस्था जाली. उपरांत सांजवेळा सुमार 5.30 RA 
कडक पुलीस बंदोबस्तांत सगल्यो गाडयो सोडल्यो. 

हे घडणुकेची प्रतिक्रिया उक्तावचे पासत गोंयच्या कांय सुवातांनी बंद पाळळो. 
काणकोणचो बंद संपूर्ण येसस्वी जालो. 

8. 
कोंकणी समर्थकांचो महामेळावो 


19 डिसेंबराक गोंयचे सुटकेक पंचवीस वर्सा पूर्ण जातालीं आनी गोंय सरकार 
हो रुप्या उत्सव व्हड प्रमाणार मनोवपाचें आसलें. आंदोलन तापोवपाक कोंप्रआन 
हे संदीचो लाव करून घेतलो. 

14 नोव्हेंबर 1985 दिसा नेहरू जयंतीची संद घेवन कोंप्रआन पणजेंत एका 
महामेळाव्याचें आयोजन केलें. गोंयच्या खांचीकोनशांनी सभा घेवन मेळाव्याची 
पूर्वतयारी केली. 


पूर्वतयारी 
पयली कोंकणी लेखक आनी कलाकारूच कोंकणी प्रजेचो आवाज हे संघटणेंत 
वावुरताले. उपरांत कोंप्रआन राजकी शक्‍तीं कडेन संबंद जोडलो. गोवा काँग्रेस, 
गोमंत लोक पक्ष बी उकतेपणी आंदोलनांत आयले. सत्ताधारी काँग्रेस पक्षांत 
दोन तट घालून पक्षशक्ती आंदोलना वटेन हाडपांत कोंप्रआक येस आयलें 9 


मडगांव सभा 
पूर्वतयारी म्हणून, 10 नोवेंबर दिसा आमदार लुईझिन्यु फालैरू हांणी 

` मडगांवां लोहिया मैदानाचेर एक व्हडली सभा घडोवन हाडली. ह्या वेळार जाल्ले 
` सभेंत कोंकणी ही एकूच भास गोंयची राजभास जावंक जाय अशी मागणी करपी 
भाशणां जालीं. ! 
गोंयभर नेटान मेळाव्याची तयारी चलिल्ली. देखीक, बुधवार 13 नोव्हेंबर 
दिसाचे खबरे प्रमाण रायबंदरा जावपी वर्सुकी फेस्ताचे कार्यावळींत आयरीश 
रुद्रिगीश हांणी सगल्या आमदारांनी कोंकणी मेळाव्याक हाजीर रावचें असो उलो 
मारलो. ते प्रमाण ताका येवकार दिवन सांत आंद्रेंचे आमदार श्रीपाद कुंकळ्येंकार 
आनी आमदार जेबी गोन्साल्वीस ह्या दोन काँग्रेस आमदारांनी तेच परी अपक्ष 
` आमदार फ्रान्सिश्कु ब्रांकु हांणी मेळाव्याक हजर रावतले अशी घोशणा केली. 
फादर मार्किज द कॉश्त हांणी हे कार्यावळीची येजमानकी चलयली. 
कोंप्रआ ही संघटणा जल्माक येतकच हे संघटणेक तेंको दिवंक म्हालवार 
- थळाव्यो समिती घडयल्यो. देखीक केप्यां कोंकणी केपेंकार ही संघटणा 
जल्माक आयली. महामेळाव्याक हाजीर रावपाक तांणी एक बसका घेतली आनी 
सरभोंवतणच्या लोकांक पणजे व्हरूक येरादारी वेवस्थेची आंखणी केली. तेचपरी 
Wags, peas, सांखळी ह्या वाठारांनी लोकांक मेळाव्याक व्हरपाची तयारी 
जाताली. 
पणजे केणी होटॅलाचे धनी भाई केणी हांणी आपलो कॉन्फरन्स हॉल 
कोंप्रआच्या बसकां खातीर सदांकाळ वापरपाक दिलो. थंय सप्तकांतल्यान दोन 
खेपे तरी बसका जावपाक लागल्यो. डॉ. विली द सौझा, माथानी साल्दान्य, 
मॉविन गुदिन्यु, क्रिस्तोफर फोन्सेका, व्हिक्टोरिया फेर्नादीश, राजू मंगेशकार, मोती 
देसाय अशे राजकी फुडारी चुकनासतना बसकांक हाजिरी लावंक लागले. कोंकणी 
आंदोलनाचो हुरूपूच खेरीत आसलो. आपले मायभाशेक राजशिंवासनार बसोवपा 
खातीर तिचे पूत आनी धुवो दीसरात तळमळीन वावुरतना दिश्टी पडटाल्यो. 
दीसपट्ट्यो सभा, बसका बी गांवागांवांनी जावंक लागल्यो. दक्षीण गोंयांत 
आनी चड करून साश्ट म्हालांत चड सभा जाल्यो. वातावरण तापत गेलें. आनी 
ताचो परिणाम 14 नोव्हेंबराचे रॅलीचेर जाणवलो. 
लाखभर लोक रॅलीक हाजीर रावले. पेडणे सावन काणकोणां आनी सत्तरी 
सावन सांगें मेरेनचो लोक आपखोशयेन बशी, पिकपी वा खाजगी वाहनां घेवन 
रॅलीक आयले... आपलें कामधाम सोडून सगल्यांनी पणजेची वाट धरिल्ली. हातूंत 

क्रिस्तांव भौस व्हड प्रमाणांत आसलो. 
दिश्ट लागपा सारको महामेळावो जालो. रेमो फेर्नांदीश, उल्हास बुयांव, एम. 
बॉयर, शकुंतला आर्सेकार, सोयरू वर्दे अश्या जायत्या कलाकारांनी प्रसंगानुरूप 
गितां गावन सभेक रंग भरलो. 
भो. रवींद्र केळेकार हांचे हस्तुकीं चलनी नोटींचो एक व्हडलो हार तरनाटे 
फुडारी सिरील पाशेकु आनी दामोदर घाणेकार हांच्या आधारान कोंप्रआचे निमंत्रक 
पुंडलीक नायक हांच्या गळ्यांत घालो. ताळयांचो कडकडाट जालो. हो महामेळावो 
गोंयच्या आनी आझाद मैदानाच्या इतिहासांत न भुतो न भविष्यति असो जालो. 
कोंकणी मोगी त्या दिसा पणजेंत एकठांय जाले आनी भोव किंवाट्यान 
तांणी आपले मायभाशेक गोंयची एकमेव राजभास करपाचो त्या महामेळाव्यांत 
निर्धार केलो. 
कोंकणी उलय, कोकणी RAI 
कोकणींतल्यान सरकार चलय 
हो त्या वेळार नीज गोंयकारांचो मंत्र जाल्लो. आनीक दोन घोशणा 
आंदोलकांच्या तोंडांत घोळटाल्यो. 
गोंयकारांची एकूच मागणी 
` राजभास फकत कोंकणी 
कोकणी गोंयची लोकभास 
तीच करूया राजभास(2१) 
महामेळाव्याक दनपरां 2.30 वरांचेर आरंभ जावचो आसलो. पूण एकाच्या 
अदमासाकूच खर वतांत लोकांचे चोंब्या फाटल्यान चोंबे आझाद मैदाना वटेन 
येताले. आख्खे आझाद मैदान लोकांनी सामकें फुलून गेल्लें. सगले लोकूच लोक 
जाल्ले. बशींची, टेम्पोंची, गाडयांची चिक्कार गर्दी. तरेकवार लोक. तांचे मदीं 
खाकी कपडे घाल्ले, हातांत दांडे, आर्मा घेतिल्ले पुलीस. आझाद मैदानाचेर 
जाल्यार मुयेकूय भितर रिगूंक जागो नासलो. प्रत्येक जाण आपलेच ead. 
सगल्यांचेर जसो भार आयिल्लो. 
कोंकणी भाशेक मानाचो पाट मेळोवन दिवपाचो तांचो हावेस दिसतालो. 
“कोंकणी आमची मायभास तीच करूया राजभास' असो घोश लायत हजारांनी 
हिंदू आनी क्रिस्तांव भाव रस्त्यार येत रावले. तांकां वताची पर्वा नासली. 

नवप्रभा दिसाळ्याचे संपादक सुरेश वाळवे बरयतात : “मराठी महामेळाव्याक 
25 हजार लोक जमिल्ल्याचो दावो तेन्ना जाल्लो. त्या अदमासान पळयल्यार 
कोंकणी महामेळाव्याक उणेच ते लाखभर लोक हाजीर आसले. गर्दी खुबूच जाल्ली. 
मुयेक लेगीत रिगपाक सुवात नासली. सगलो वाठार गजबजून गेल्लो. आझाद 
मैदानाचे पलतडीं चारूय रस्त्यांचेर लेगीत दाटये दाटयेन मनशां उबीं आसलीं, 
बाणावले वाठारांतल्यान ट्रक, ट्रॉलर घेवन लोक हाडिल्ले. न भुतो न भविष्यति 
अशे तरेचो तो जमाव आसलो. त्याच वेळार तो हिंसक आनी बेशिस्तूय आसलो. 
लोक येतना खूब सुवातांनी फातर - गुंडे शेंवटिताले.'...(??) 

मेळाव्याचे वेदीचेर कोंकणी प्रजेच्या आवाजाचो निमंत्रक पुंडलीक नायक 
आसलो. ताचे वांगडा काँग्रेस अध्यक्षा सुलोचना काटकार, गोवा काँग्रेसीचे अध्यक्ष 
विली डिसौजा, जनता पक्षाचे अध्यक्ष फेर्दिन रिबेलो, आमदार लुईझिन्यु फालैरू, 
आमदार उदय भेंब्रे, आमदार श्रीपाद कुंकळ्येंकार, चर्चिल आलेमांव, दत्ता श्री. 
नायक, व्हिक्टोरिया फेर्नांदीश, युवा फुडारी जयंती नायक, तोमाझिन्यु कार्दोज 
अशे सुमार चाळिशेक तरी फुडारी हाजीर आसले. 

दामोदर मावजो बरयतात : उदय Ast, लुईझिन्यु फालैरू, माँत द क्रूझ हे 
पयलीं सावन कोंप्रआचे वांगडी आशिल्ले. मेळाव्याचे भव्यतायेची सुलूस लागना 
फुडे वंयेर बशिल्ल्या जायत्या कॉँग्रेसमनांनी महामेळाव्याक हाजिरीय लायली 
आनी भाशणांय ठोकली. 29 

पुंडलीक नायक हांणी आपल्या उलोवपांत सांगलें, “कोंकणी ही एकवटाची 
भास, हिंदू, क्रिस्तांव, मुसलमान हांचो एकचार घडोवपी भास. भुंयपुतांचे राखणे 
खातीर ती एकमेव राजभास जावंक जाय...“ ह्याच आशयाचो थाराव ताळयांच्या 
आवाजांत पास जालो. 

सगल्या वक्त्यांच्या भाशणांचो सूर साधारणसो एकूच आसलो. फकत 
कोंकणी राजभास जावची अशी मागणी ते करताले. 'मराठीय राजभास जाली 
जाल्यार महाराष्ट्रीय लोक हांगाच्यो नोकऱ्यो हातासतले. ते फाटल्या दारांतल्यान 
विलिनीकरण हाडटले' अशें म्हणून कांय जाणांनी मराठी समर्थकांच्यो भगल्यो 
मारल्यो. 

सभेचो समारोप जाता म्हणसर आमोरी जाली. दुसऱ्या दिसा गोंयच्या सगल्या 
आनी War भायल्याय वृत्तपत्रांनी सभेची फावो तशी दखल घेतली. ह्या पयल्याच 

महामेळाव्यान आंदोलनाक जैताचे अर्दे वाटेर व्हरून पावयलें. काजळाची इल्लीशी | 
तीट लागली ती कांय विद्वाट्यांच्या करण्यांनी. 
कोणें आयलींपयलीं दुकानां बंद करूंक लायलीं. कोणें गाडेकारांच्या वेपाराची 
नासधूस केली आनी हीच गजाल गोमन्तका सारक्या दैनिकान फुगोवन, फुलोवन 
छापली. 
जयंती नायक बरयता : राजभाशे खातीर पेटयिल्ल्या ह्या होमखणांत भोवतेक 
सगल्याच कोंकणी कार्यकर्त्यांनी आहुती दिल्या. गोंयच्या खांचींकोनशांतल्यान 
कार्यकर्ते वावुरल्यात. आख्खें गोंयूच त्या वेळार पेटून उठिल्लें म्हणल्यार जाता. 
स्वाभिमान जागो आशिल्ल्या दर एका तरणाट्यान, दर एका जाणट्यान, दर एका 
दादल्यान, दर एके बायलेन ह्या राजभास आंदोलनांत आपले परीन वांटो घेवन 
आपलें योगदान दिलां. गोया भायर, चड करून आखाती देशांनी आशिल्ल्या 
गोंयकारांनी प्रत्यक्ष वांटो घेवंक जमनासलें तरी दुडवांचो आधार दिवन आपलें 
कर्तव्य पूर्ण केलां. 


राजभास आंदोलन | 46 


9, 
म. रा. प्र. समितीचो मडगांवां महामेळावो 


मराप्रसाचो मडगांवां लोहिया मैदानाचेर मेळावो 
दक्षीण गोंयांतले लोक मराठी राजभास करूंक तयार नात असो प्रचार प्रदेश 
काँग्रेसीचे फुडारी करताले. तो प्रचार फटीचो आशिल्ल्याचें सिद्ध करचे पासत 
मराप्रसाच्या कार्यकर्त्यांनी मडगांव शारांत “मराठी राजभाषा झालीच पाहिजे' अशें 
म्हणपी लोकांचो महामेळावो घेवपाचें थारायलें. 17 नोव्हेंबर दिसा महामेळावो 
जालो. तो जावचो न्हय म्हणून मराठी विरोधकांनी दहशतवादाचो मार्ग आपणायलो. 
फोंडेंच्यान मेळाव्याक हाजीर रावंक मडगांव येवपी टेम्पोचेर Gmeu आनी 
पणजेच्यान मड़गांवां वचपी टेम्पोचेर आगशे फातर शेवटून मारले. तातूंत पांच - 
स मराठीवाद्यांक दुखापत जाली. उमानाथ शिरोडकर आनी अनिल शिरोडकर 
ह्या तरणाट्यांक गंभीर दुखापत जाली. उमानाथाक मडगांवच्या हॉस्पिटलांत 
प्राणवायूचेर दवरचो पडलो. उपरांत पुलिसांची राखण घेवन लोकांक मेळाव्याचे 
सुवातेर व्हरचे पडले. होच त्रास GOAT चड प्रमाणांत काणकोणां, कुंकळळे सावन 
वचपी लोकांक आनी केपें सावन वचपी लोकांक सोंसचो पडलो. 
अशें fda घडटलें हें मेळाव्याक येवप्यांक आदींच खबर आसलें. पूण, 
मेळावो जैतिवंत करतलेच ह्या हावेसान ते येवपाक भायर सरिल्ले. 

आडायिल्लीं वाहनां लोहिया मैदानाचेर पावतात म्हणसर सुमार QS वर कळाव 
जालो. ताका लागून मेळावो मातसो उसरां सुरू जालो. | 

महामेळाव्याक बरीच गर्दी जमिल्ली. आरंभाक कु. कुमुद बांदोडकर हिणें फादर | 
स्टिफन्साच्या क्रिस्तपुराणांतल्यो ओवयो गायल्यो. तशेंच “मराठी असे आमुची 
प्रिय माता” हें गो. रा. ढवळीकर हांणी बरयिल्लें स्फूर्तीगीत म्हणलें. नादमय 
तालमय अश्या ह्या गिताक लोकांनी ठेको धरिल्लो. तांणी उमेदीन साथ दिली. 

मेळाव्याक रमाकांत खलप, आपोलीन लुईस फेर्नांदीश, गोपाळराव मयेकर, 
डॉ. काशिनाथ जल्मी, शशिकांत नावँकर, उल्हास नाईक, पां. पु. शिरोडकर, 
भिकू पै आंगले, जयसिंगराव राणे, प्रभाकर वैद्य, तुळशीदास मळकर्णेकर आनी 
शशिकला काकोडकर हांची भाशणां जालीं. 

मैदाना भायर व्हडा संख्येन विरोधक जमिल्ले. ते मैदानांत घुसपाचो यत्न 
करताले. अदींमदीं फातर शेंवटिताले. देखीक रमाकांत खलप उलयतना एक 
फातर तांचे तकलेक घश्टून गेलो. पूण सुदैवान तांकां कसलीच दुखापत जाली 
ना. कोणें तरी उलयतना विरोधकांक लेखून अपशब्द काडले. जमाव तिडकलो. 
फातरांचो शिंवर जावंक लागलो. 

सभा बेगीन सोंपोवची पडली. लोकांक राखण दिवन पुलीस ठाण्यार व्हरचे 
पडले. थंयच्यान मागीर सगले आपआपल्या घरा परतले. 

17 नोव्हेंबराचो मडगांवचो मेळावो येसस्वी जाले उपरांत समितीन 
ग्रामपंचायतींक आवाहन केलें"; मराठी राजभास करात असो थाराव घेवन तो 
सरकाराक पावतो करात. ते प्रमाण एकशें एक्याण्णव पंचायतीं मदल्या एकशें 


बावीस पंचायतींनी मराठी राजभास करात असो थाराव घेवन तो सरकाराक 
पावतो केलो.(2) 


_ राज्यपालांचे शांतताये खातीर आवाहन 
20 नोव्हेंबर 1985 : राजभास आंदोलनांत राजभाशेच्या प्रस्ना वयल्यान 
गोंयच्या समाजाचे दोन गट पडिल्ले. ताचें फुडारपण कोंकणी प्रजेचो आवाज 
आनी मराठी राजभाषा प्रस्थापन समिती करतालीं. 
जाहीर बसका, शिबिरां, संमेलनां, मोर्चे, घेराव, हरताळ, मेळावे, महामेळावे 
घेवन ते समाजीक आनी राजकी मळार आपलो दबाव निर्माण करून समाजीक 

तशेंच राजकी समर्थन मेळोवपाचो यत्न करताले. 

गोंयांत हिंसाचार मातिल्लो. परिस्थिती हाता भायर वता तें पळोवन गोंयचे 
नायब राज्यपाल गोपाळ सिंग हांणी मराठी राजभाषा प्रस्थापन समिती आनी 
कोंकणी प्रजेचो आवाज हांच्या फुडान्यांक आपोवन हाडले आनी समज दिलो. 
गोंयांत शांतिकाय राखचे पासत वावरूंक सांगलें. तांकां मेळूंक गेल्ल्यां मदीं 
मराप्रसाचे पां. पु. शिरोडकर, शशिकांत नार्वेकर आनी जयसिंगराव राणे जाल्यार 
कोंप्रआ वतीन पुंडलीक नायक आनी दत्ता श्री. नायक आसले. दोनूय संस्थांच्या 
प्रतिनिधींनी शांतिकाय पाळपाचें उतर दिलें. 

मजगतीं, मराप्रसान ग्रामपंचायती, नगरपालिका, तालुको विकास समित्यो 
आनी हेर समाजीक संस्थांक मराठी खातीर थाराव घेवचे आनी ते सरकाराक 
धाडपाचें आवाहन केलें. ह्या आवाहनाक बरो प्रतिसाद "eso. गोंयच्या 191 
ग्रामपंचायतींतल्या 122 ग्रामपंचायती, इकरांतल्या आठ तालुका समित्यांनी आनी 
खूबश्या नगरपालिकांनी मराठी राजभास जावची असो थाराव घेतलो आनी तांच्यो 
प्रती सरकाराक धाडल्यो. 

23 नोव्हेंबर 1985 : केंद्र सरकार नियुक्त केंद्र - राज्य संबंद आयोगाचे 
मुखेली न्यायमूर्ती आर. एस. सरकारिया हांकां कोंप्रआ आनी अखील गोंय युवक 
महासंघ हांचे वतीन निवेदनां भेटयलीं. 


कोंप्रआचें शिश्टमंडळ दिल्लीक 

कोंप्रआ दिल्लींत जागृताय : 3 डिसेंबर 1985 दिसा दिल्लीची वचून राष्ट्रपती 
ग्यानी झैल सिंग आनी प्रधानमंत्री राजीव गांधी हांकां मागणीपत्र सादर करपाचें 
थारलें. पुंडलीक नायक, उदय A, तोमाझिन्यु कार्दोज आनी दामोदर मावजो 
ह्या चौग जाणांचें हें प्रतिनिधी मंडळ चार - पांच दीस दिल्लींत उरलें. 

तांणी खासदार मागरिट आल्वा, गृह मंत्री शंकरराव चव्हाण, शिक्षणमंत्री पी. 
व्ही. नरसिंहराव, मूपनार, काँग्रेस सरचिटणीस रघुनंदनलाल भाटिया, प्रधानमंत्र्याचे 
राजकी सल्लागार माखनलाल फोतेदार, खासदार ऑस्कर फेर्नांदीश, काँग्रेस 
पार्टीचे फुडारी एच. व्हाय. शारदाप्रसाद, जनता पक्षाचे खासदार मधू दंडवते 
अश्या जायत्या केंद्रीय फुडाऱ्यांच्यो आनी मंत्र्यांच्यो, तशेंच गोंयच्या खासदारांच्यो 
भेटी घेतल्यो. 

7 डिसेंबर 1985 दिसा विठ्ठलभाई पटेल हावसांत पत्रकार परिशद घेवन 
तांणी कोंकणी विशीं जागृताय केली. कोंकणी राजभास, घटक राज्य आनी 
घटनेच्या आठव्या परिशिश्टांत कोंकणीचो आसपाव अश्यो तांच्यो तीन मागण्यो 
आशिल्ल्यो. 

दामोदर मावजो सांगतात : फुडान्यांनी आमचें आयकून घेतलें आनी आमकां 
dara दिलो. पूण सबुरीन घेयात अशें सुचयलें. ह्या वेळार तेन्नाचे केंद्रीय मंत्री 
एदुआर्द फालैरू, खासदार पुरुषोत्तम काकोडकार आनी शांताराम नायक हांणी 
खूब आधार दिलो. राजीव गांधी मेळूळे नात. प्रधानमंत्री राजीव गांधी हांकां निवेदन 
भेटोवपाची वेवस्था केली. 19 डिसेंबरा आदीं एक तरी मागणी पूर्ण जावची अशी 
सगल्यांची इत्सा आसली, पूण कांय घडूंक पावलें ना. गोंयच्या मुक्ती दिसाचो 
रुप्या महोत्सव मनोवपाक प्रधानमंत्री राजीव गांधी गोंयां आयिल्ले. त्या वेळार 
प्रधानमंत्री गोंयच्या घटक राज्या विशीं घोशणा करतले अशें दिशिल्लें. पूण तांणी 
कसलेंच आस्वासन दिलें ना. लोक निराश जाले. “४४० 


प्रधानमंत्री राजीव गांधी गोंय भेटेर 

गोंय मुक्‍ती दिसाच्या दबाज्याक हाजीर रावंक प्रधानमंत्री राजीव गांधी 
19 डिसेंबर 1985 दिसा गोंय भेटेर आयिल्ले. हे संदीचो फायदो घेवन मराठी 
समर्थकांचे एक शिश्टमंडळ तांकां मेळळें. ह्या त्रिसदस्य शिश्टमंडळांत अँड. 
रमाकांत खलप, प्रा. गोपाळराव मयेकर आनी शिवाजी देसाई हे आसले. 

गोंयची मंराठी परंपरा आनी समाजांत मराठीची आयची सुवात तशेंच व्हड 
पांवड्यार जावपी वापर हाची तांकां दिली. त्या माहिती फकत कोंकणी लादचे 
नात अशें आस्वासन राजीव गांधीन शिश्टमंडळाक वेळार दिलें. हाका लागून 
मराठी समर्थकांक उमेद आयली.(2*) 

राजभास विधेयक शिंयाळ्या अधिवेशनांत मांडचें अशी कोंकणी मोग्यांची 
मागणी आसली. पूण इंदिरा काँग्रेस विधीमंडळ गटान तें अर्थसंकल्पी अधिवेशनांत 
मांडटले अशें कळीत करतकच कोंकणी समर्थक खुबळळे, कोंप्रआन चळवळीक 
नवें रूप दिवपाचें थारायलें. आंदोलन आनीक खर करपाचो निर्णय घेतलो. वेगळ्या 


उपायांची गरज समजून 17 जानेवारी 1986 दिसा सावन आमरण उपासाक 
बसपाचे थारलें. कहे 

10. 
कों. प्र. आ. ची जनजागृताय : सांखळी उपास 


कोंकणी ही गोंयची राजभास जावची म्हूण दिलीप बोरकार, दत्ता श्रीपाद नायक 
आनी डॉमनीक दिनीज हांचो पणजेच्या आझाद मैदानाचेर आमरण उपास सुरू 
जालो. चिंचोणेंचो पंच्यात्तर वर्सांचो कोंकणी वावुरपी फ्रान्सिश्कु झेवियर ग्रासियश 
हांणी एका दिसाच्या उपासान चळवळीक आपलो नैतीक तेंको उक्तायलो. 

ह्या सत्याग्रहाक चडांत चड लोकांचो सहभाग मेळचो आनी कोंकणी लोकां मदीं 
जागृताय जावची ह्या हेतान आमरण उपास सोडून सांखळी उपास करपाचें थारलें. 

विधानसभेचें अधिवेशन चलतना सुरू जाल्लो हो सांखळी उपास तें सोंप 
मेरेन चालू उरलो. लोक चोंब्यांनी, गटागटांनी उपासाक बसताले. गांवागांवांतल्यान 
लोक तशेंच विंगडविंगड संस्थांचे प्रतिनिधी आपली हाजेरी लायताले. ह्या उपासाक 
लागून आंदोलनाची खरसाण सगल्यांक जाणवली. 

हो सांखळी उपास 17 जानेवारी 1986 ते 24 मार्च 1986 मेरेन चल्लो. 
चोवीस वरां रातदीस उपास चलतालो. रवींद्र केळेकार, व्हिक्टोरिया फेर्नांदीश, 
फेलिस्यु कार्दोज, रवींद्र नमशीकार.... हजारांनी कोंकणी भक्तांनी हातूंत वांटो 
घेतिल्लो. निमण्या दिसा रवीन्द्र केळेकार हांणी लिंबूपाणी दिवन उपास सोंपयलो. 

उपासाक बशिल्ल्यांक तेंको दिवंक जायते मोर्चे, हरताळ, घेराव, बसका 

अश्यो कार्यावळी कोंप्रआचे वतीन घडोवन हाडल्यो. 

विंगडविंगड वाठारांनी कोंप्रआचे वतीन कार्यावळी चालूच आसल्यो. देखीक 
18 जानेवारीक सांजवेळा कोंप्रआच्या वावुरप्यांनी मुख्यमंत्र्या सयत, सभापती, 
उपसभापती आनी आमदार जेबी गोन्साल्वीश, आमदार श्रीपाद कुंकळयेंकार 
हांच्या बंगल्यां मुखार निदर्शनां केलीं. कोंकणी हीच गोंयची राजभास करची अशी 
मागणी करीत हीं Presi केल्लीं. तांचें फुडारपण सुश्रुत मार्टिन्स हांणी केलें. 

अशे तरेन आंदोलनाची खरसाण वाडत गेली. केन्ना कितें घडत समजनासलें. 

दत्ता श्रीपाद नायक हो एक धाडशी कार्यकर्तो. विधानसभेचें अधिवेशन चालू 
आसतना सचिवालय वाठारांत 144 कलम लायिल्लें. जमावबंदी आशिल्ली. 
दत्ताक जमावबंदी मोडपाची आसली. कोंप्रआचें गाराणें घेवन विधानसभेचेर धडक 
दिवपाचें दत्तान थारायलें. ते खातीर मांडवी न्हंयेंतल्यान पेंवन तो विधानसभे मेरेन 
पावलो. थंय वयर सरून ताणें सगल्यांक अजापाचो धपको दिलो. तेन्ना ताका 
पुलिसांनी अटक केली. हे घडणुकेक खूब प्रसिद्दी मेळळी आनी हेतू साध्य जालो. 
अर्थसंकल्पीय अधिवेशनांत विधेयक मांडटले अशें काँग्रेसीचे वतीन जाहीर जालें. 

कोप्रआचे वतीन तयारेक आरंभ जालो. 26 मार्च 1986 दिसा wine 10 
हजार कोंकणी समर्थकांचो विधानसभेचेर मोर्चो व्हेलो. थंय व्हड प्रमाणांत हिंसाचार 
जालो. फातर शेंवटुवप, पुलीस व्हॅनीची नासधूस करप अश्या घडणुको जाल्यो. 
हाका लागून पुलिसांनी लाठीमार केलो. दुकांधुंवर सोडलो. त्या वेळार जाल्ले 
लटाफटींत धा पुलिसां सयत वट्ट चवदा जाणांक दुखापत जाली. मागीर 31 
मार्चाक गोंय बंद दवरपाचो निर्णय तांणी घेतलो. उपरांत हैं ना तें निमित्त करून 
साश्ट, मुरगांव, तिसवाडी ह्या तालुक्यांनी उजो लावपाच्यो घडणुको, नासधूस 
आनी मारहाण अशे प्रकार जाले. एके तरेचें दहशतीचें वातावरण निर्माण जालें. 
तिसवाडींतलो आगशी वाठार जाल्यार गुंडांचो वाठार कसो जालो. शासन ठप्प 
जाल्लें. कोणाचो भंय कोणाक ना अशी परिस्थिती आसली. 

ह्या काळांत चार मुखेल शारांनी कोंप्रआच्यो सभा जाल्यो. तेच प्रमाण 
काँप्रआच्या बायलां फांट्याचे वतीन मंत्र्यांच्या बंगल्यांचेर धडक मोर्चो गेलो. 


कोंकणीक आनी मराठीक समान दर्जो 
मराप्रसाची स्थापना जाले उपरांत तिचे अध्यक्ष, अँड पां: पु. शिरोडकर 

हांणी जी पत्रकार परिशद घेतिल्ली तातूंत मराठी ही भास आनी कोंकणी ही 
बोली अशा अर्थाचें निवेदन केल्लें. 

गोमंतक मराठी भाषा परिशदेचे कांय उत्साही कार्यकर्ते मराठीचेर जाल्ल्या 
अन्याया आड प्रचार करतना तेच तरेचीं विधानां करूंक लागले. देखून 20 
सप्टेंबर 1986 दिसा रमाकांत खलप, एम. एस. प्रभू आनी रवी नाईक हांणी 
खाला दिल्ले प्रमाण जाहीर निवेदन केलें : 

'मराप्र समितीचे अध्यक्ष पां. पु. शिरोडकर हांणी मराठी ही भास, कोंकणी ही 
तिची बोली ही जी भुमिका घेतल्या तिचे कडेन मगो पक्ष सहमत ना. कोंकणीक 
राजभाशेचो Sait दितना मराठीक कुशीक दवरपाचो जो प्रकार घडला ताका मगोचो 
विरोध आसा. कोंकणीक आनी मराठीक समान सुवात दिवपाच्या पक्षाच्या धोरणा 
कडेन हो विरोध समा आसा. मराठीचेर जाल्लो अन्याय पयस करून घेवपाक 
एकवटीत प्रयत्न जावचो ह्या एकाच हेतान पक्ष मराठी राजभाषा प्रस्थापन समितींत 
सामील जाला पूण समितीचे अध्यक्ष आनी हे समितींत आशिल्ले मराठी भाषा 
परिशदेचे कांय कार्यकर्ते कोंकणीक मराठीची बोली म्हणपाचो जो हट्ट करतात 
ताका लागून मराठीक समान दर्जो मेळोवन दिवपाच्या प्रयत्नांत खो बसता आनी 
देखून हो प्रकार थांबयलोना जाल्यार मगोक प्रस्थापन समितींतल्यान भायर सरून 
मराठी - कोंकणीक समान दर्जो मेळोवन दिवचे पासत समविचारी मंडळी वांगडा 
वेगळें व्यासपीठ उगडचें पडटलें,/(2 9 

दैनीक गोमन्तकाचे संपादक नारायण आठवले हांणी 21 सप्टेंबराच्या अंकांत 
पयल्या पानार मराठीचे चळवळी खातीर खाला दिल्ल्यो मार्गदर्शक सुचोवण्यो 
केल्योः 

'मराठीवरचा अन्याय दूर करण्यासाठी उभे राहणाऱ्या मराठी भक्तांना विनंती 
० कोंकणी भाषिकांचा अवमान करू नका. 
कोंकणी ही बोली, अप्रगत भाषा असे हिणवू नका. 

e कोंकणी आणि मराठी या भूमीवर एकमेकींच्या आधाराने, सहकार्याने 
उभ्या राहतील याचा प्रयत्न करा. 

e गोमन्तकाचे हित कोंकणी - मराठी समन्वयात आहे. 

७ मराठीला न्याय मिळवून देण्यासाठी समर्पणाच्या भावनेने आत्मक्लेष सहन 
करण्याच्या तयारीने उभे व्हा. 

e द्रेष पसरवू नका हिंसा चिथावू नका. 


राजभास आंदोलन । 53 


मराठी कार्यकर्त्याच्यो सभा जावंक लागल्यो. साहित्यीक, पत्रकार आनी 
हेर मराठी प्रेमी लोकांचें लक्ष ओडून घेवपाच्या हेतान मराठी राजभास जावची 
म्हणून खुब कडेन उपासाक बसून सत्याग्रह करताले. गांवांतल्या खांचीकोनशांनी 
बल्कांवांचेर, च्याच्या होटॅलांनी, म्हाल्याच्या शापांचेर, देवळांच्या सोंपणांचेर, 
कोनशाकोनशांचेर मराठीच कित्याक जावंक जाय हाचेर भासाभास जाताली. हिंदू 
समाजांतले वेगळ्यावेगळ्या थरांतले लोक मराठी खातीर किंवाट्यान झुजताले. 

लोकांचो तो अवतार पळोवन मराठी वटेन ओडपी काँग्रेसीचे आमदार 
कुळकुळूळे. तांणी आपूण मराठी खातीर झुजतले अशें जाहीर केलें. कांय जाण 
पक्षाचे धोरण कुशीक सारून मराठी वटेन उलोवपां करूंक लागले. 

22 सप्टेंबराक म्हापश्यां जाल्ले एके जाहीर सभेंत काँग्रेस आमदार शंभू भाऊ 
बांदेकर हांणी सांगलें. 'मराठीक लागून आमी आयज मानाचे सुवातेर आसात. 
पक्षाचे चौकटेंत रावन लेगीत आमच्यांनी तें विसरू नजं. मराठीक राजभाशेची 
सुवात मेळुंकूच जाय अशी हेर मराठीप्रेमी वरी म्हजीय मागणी आसा. हे मागणे 
पासत हांव म्हजे आमदारकेची लेगीत पर्वा करचों ना.' 

काँग्रेसीचो आनीक एक आमदार वासू पाईक गांवकार हांणीय मराठीक संयुक्त 
राजभाशेची सुवात मेळूंक जाय अशें जाहीर सभेंत सांगलें. 

सांग्या वयलो आमदार पांडू वासू नाईकानूय सभेंत तशेच तरेचो थाराव 
मानून घेतलो. 

25 तारखेक सत्तरी गट समितीचे बसकेंत कोंकणी आनी मराठी ह्या दोनूय 
भाशांक राजभाशेचो मान दिवचो अशी सुचोवणी मुख्यमंत्री आनी सत्तरीचो आमदार 
प्रतापसिंग राणे हांणी केली. 

७ मराप्रसाचे वतीन म्हापश्यां टॅक्सी स्टॅण्डार जाल्ले बसकेंत आमदार 
चंद्रशेखर दिवकर हांणी अध्यक्षपदा वयल्यान सांगलें, 'मराठीक राजभाशेचो 
दर्जो दिवपाक आपूण केदोय त्याग करूंक तयार आसां. ते पासत, 
आमदारकी सोडची पडल्यार लेगीत उपकारता.' 

e अशेच तरेच्यो घोशणा करतना मगो पक्षाचे कार्यकारी अध्यक्ष रवी नाईक 
तशेंच काँग्रेस आमदार सुभाष शिरोडकर हांणीय बी मराठी पासत केदोय 
त्याग करपाचें उतर दिलें. eee 

राठी आनी कोंकणी समर्थक आक्रमक 


18 नोव्हेंबराक wis बंद 

मराप्रसाची मडगांवच्या लोहिया मैदानार जाहीर सभा जाली. त्या वेळार 
विरोधकांनी मराठी समर्थकांचेर फातर शेंवटिले. ताची प्रतिक्रिया म्हणल्यार दुसऱ्या 
दिसा मराप्रसान फोर्डे बंद केलें. 

सावयवेऱयां वळवय मराठी समर्थकां कडल्यान कोंप्रआचे निमंत्रक पुंडलीक 
नायक हांच्या घराचेर मोर्चो व्हेलो. तांचो भाव हिरू नायक हांच्या छापखान्याचेर 
मराठीवाद्यांनी हल्लो केलो आनी तोडफोड केली. घर लासून उडोवपाचो यत्न 
जालो. 


कोंकणी समर्थकांचो मोर्चो 
कोंकणी भाशेच्या समर्थना खातीर 30 एप्रील 1986 ह्या दिसा कोंप्रआचे 
वतीन व्हिक्टोरिया फेर्नादीश, चर्चिल आलेमांव आनी दिलीप बोरकार हांच्या 
फुडारपणा खाला 50 कोंकणी समर्थकांनी सचिवालयाचेर धडक मोर्चो व्हरून 
आमदारांक घेराव घालो. 
राजभास आंदोलना वेळार आगशी-कुठ्ठाळी हें आंदोलनाचें केंद्र कशें जाल्ले. 

कोंकणी राजभास करचे खातीर थंयचे तरणाटे जीव तोडून वावुरताले. कोंकणी 
खातीर कितेंय करपाची तांची तयारी आसताली. कोंकणी प्रजेच्या आवाजाच्या 
उल्याक ओ दिवन म्हत्वाच्या कार्यावळींनी ते किंवाट्यान वांटो घेताले. 

उपरांत डिसेंबर म्हयन्याच्या निमाण्या दिसांनी (1986) फातर-झाडां आड 
घालून रस्ते आडावपाक ते मुखार आसले. त्याच संदर्भांत विरोधकां आड जाल्ल्या 
झगड्यांत रक्तपात जालो. सात तरणाट्यांचो बळी गेलो. हे सगळे मरण आयिल्ले 
तरणाटे क्रिस्तांव समाजांतले आसले. आगशे आनी सरभोंवतणच्या वाठारांतलें 
वातावरण चडशें ताण-तणावाचें आसतालें. 

अश्या वेळार थंय एक घडणूक घडली. 24 मार्च 1986 दिसा कदंब बशीक 
उजो घाल्ले खातीर पुलीस दुबावीत आरोप्यांच्या मागार आसले. 

पुलिसांनी रोमाल्डो पेरैरा, हिलारियो आनी जोझेफ गोन्साल्वीश ह्या आगशेच्या 
तरणाट्यांक आरोपी म्हूण अटक केली. 

त्या तरणाट्यांचेर आरोप दवरून तांकां बंदखणींत घाले. वातावरण पेटलें. 
खुबळिल्ल्या लोकांनी आगशी बाजारांत जाहीर निशेध सभा घेतली. सभेंत भाशणां 
करपी फुडाऱ्यांनी लोकांक खुबळावन घाले. लोक चवताळळे. सरकारान 144 
कलम लागू केलें. वातावरण तापले. 

ह्याच दिसांनी केरळा 22 आनी 23 मे 1986 दिसा अखील भारतीय कोंकणी 
परिशदेचें 16 वें अधिवेशन जावपाचें आसलें. अधिवेशनाक हाजीर रावंक सुमार 
अडेजशे-तिनशे कोंकणी कार्यकर्ते आनी फुडारी प्रतिनिधी म्हूण हाजीर रावंक 
केरळा गेल्ले. परिशदेचे अध्यक्ष आसले उदय भेंब्रे. तातूंतले चडशे जाण राजभास 
चळवळीतले (कोंप्रआ) आपवावुरपी आसले. हाका लागून गोंयांत कोंप्रभाची 
चळवळ थंडाविल्ले वरी जाल्ली. तांचे फाटल्यान गोंयांत आशिल्ल्या जहाल 
मताच्या राजकारण्यांच्या, फुडाऱ्यांच्या हातांत चळवळ गेल्ली. 

आगशेचे निशेध सभेंत ह्याच फुडाऱ्यांनी लोकांक उचांबळ करपी उलोवपां 
केलीं. तांणी आगशे, शिरदोनां, केळशे, बाणावले आनी सरभोंवतणच्या वाठारांनी 
आंदोलन खर केलें. हिंसाचाराक बळ आयले. 


मराप्रसाचें आंदोलन खर जाता 
गोंयची राजभास फकत कोंकणीच जावंक जाय ही मोख दोळ्यां मुखार 

दवरून कोंप्रआचे समर्थक आंदोलन करताले. सरकाराचेर तांचो दबाव वाडटालो, 
तें पळोवन मराप्रस समर्थक चाळवले. तांचें रगत शिवशिवपाक लागलें. तांणी 
मराठी राजभाशे खातीरचें आंदोलन चडूच खर केलें. पिळग्या पिळग्यांनी घोळत 
आयिल्ली मराठी भास आनी संस्कृतायेची प्राणपणान राखण करतले असो सोपूत 
तांणी घेतलो. जळामळा शिंपडिल्ल्या सगल्या मराठी समर्थकांक एके सत्रे खाला 
हाडपाची येवजण तांणी आंखली. जनजागृताय करचे खातीर मराप्रसान बसका, 
मोर्चे, बंद, कार्यकर्त्यांची शिबिरां...विंगड विंगड वाठारांनी भौशीक सभांचें आयोजन 
केलें. सरकाराचेर दबाव हाडलो. 

कोंकणी वांगडा मराठिकूय राजभाशेचो दर्जो दिवचो आनी एकदांची ही 
राजभास चळवळ सोंपोवची अशी मागणी मराप्रस करूंक लागले. दुसरे वटेन 
राजभाशे खातीरचें आंदोलन अदीक खर केलें. 

मराठी समर्थक राजकी पक्षांनी भाशीक वादाचें राजकारण करून हिंदू 
मतदारसंघांतल्यान dur आयिल्ल्या इंदिरा काँग्रेस पक्षाच्या आठ आमदारांचेर 
आपलो दबाव हाडलो. आठूय आमदारांनी आपली भाशीक भुमिका जाहीर करची 
म्हणून दबाव खर केलो. 

इंदिरा काँग्रेसींतल्या मराठी समर्थक मतदारसंघांतल्या आमदारांक आपूण 
मराठी कडेन केन्नाच बेमान जावचे नात आनी केदोय व्हडलो त्याग करूंक तयार 
रावतले अशें जाहीर करचें पडलें. 

बंडखोर आमदारां मदी आसले शंभू भाऊ बांदेकर (पेडणें), सुभाष शिरोडकर 
(ARIS), पांडू वासू नाईक (सांगे), वासू पाईक गांवकर (काणकोण), चंद्रकांत 
वेरेकर (पाळी), संगीता परब (नियुक्त), जीवनभाय प्रभाकर (दमण) आनी 
सामजीभाय सोळंकी (दीव). 

प्रधानमंत्री राजीव गांधी हांकां आनी हेर वरिश्ठ gerais आठूय सत्ताधारी 
वांगड्यांनी तेलेग्राम (03.07.1986) धाडून कोंकणी वांगडा मराठीकूय राजभास 
करची अशी मागणी केली. ह्या आठूय आमदारांचो एकवट आनी निर्धार पळोवन 
काँग्रेसी मुखार पेचप्रसंग निर्माण जालो. अशे परिस्थितींत विधेयक मांडल्यार d 
संमत Gad ना हें स्पश्ट दिसतालें. 

आमदारांक समजावन कितेंय तरी तोडगो काडचे पासत काँग्रेस सरचिटणीस 
आर. एल. भाटिया गोंयांत आयलो. 

24 मार्चाक सुरू जावपी अर्थसंकल्पीय अधिवेशनांत राजभास विधेयक 
हाडपाचें इंदिरा काँग्रेस सरकारान जाहीर केल्लें. मराठी समर्थक आनी कोंकणी 
समर्थक आपआपली मागणी मुखार येवची म्हणून तयारी करताले. 24 मार्चाक 
मराप्रसान सत्याग्रह करपाचो निर्णय घेतिल्लो. दर एका तालुक्‍यांत मामलेदार 
कचेरेंत वचून मामलेदारा कडेन निवेदन दिवपाचें आनी विधानसभे मुखार निदर्शनां 
आनी सत्याग्रह करपाचें थारलेंल्लें. 

कोंकणी प्रजेच्या आवाजानूय कोंकणीच राजभास करची ही मागणी घेवन 
विधानसभेचेर मोर्चो व्हेलो. थंय हिंसाचार जालो. देखून 31 मार्चाक गोंय बंद 
करपाचो निर्णय तांणी घेतलो. 


कोप्रआन बंद फाटीं घेतलो 

मजगतीं, कोंप्रआन मडगांव बंद करपाचो उलो दिल्लो. लोक (मडगांवकार) 
बेजार आसले. आंतऱ्या - RIM जावपी बंदाचो सगल्यांक वीट आयिल्लो. 
धंदेकारांक हिसपा भायर लुकसाण जातालें. मडगांवच्या वेपाऱ्यांनी बंदाचो निशेध 
केलो. मडगांवचे फुडारी अनंत नरसिंह नायक हांणीय निशेध केलो आनी सांगलें, 
“हिंसेचो मार्ग कोंकणी भाशेच्या हिताक मारक थारता.' सगले वटेनच्यान बंदा 
आड बोवाळ जाता हें पळोवन कोंप्रआन आदीं जाहीर केल्लो मडगांव बंदाचो 
निर्णय फाटीं घेतलो. 

हेवटेन पक्षश्रेश्ठीचो कसलोच आदेश थळाव्या फुडाऱ्यांक मेळूंक नाशिल्ल्यान 
अर्थसंकल्पीय अधिवेशनांतूय राजभाशेचो प्रस्न आयलो ना. 

मुख्यमंत्री प्रतापसिंग राणें हांणी सांगले, “प्रस्न घुसपागोंदळाचो आसा. 
सोडोवपाक थोडो कळाव लागतलो. थार धरात. प्रस्न सासणाचो सुटचो म्हणून 
आमी यत्न करतले. ते पासत लोकांनी खुबळून वचून आंदोलनां करचीं न्हय. 

भाशा प्रस्न सोडोवचे पासत जुलय म्हयन्याचे सुरवातिकूच काँग्रेसश्रेश्‍्ठींनी 
मुख्यमंत्री आनी कांय काँग्रेस फुडाऱ्यांक दिल्लीक आपोवन व्हेले. 

3 जुलय 1986 दिसा राजभास विधेयकाचो मसुदो घेवन मुख्यमंत्री प्रतापसिंग 
राणे आनी तागेले सहकारी दिल्लीक गेले. कायदो मंत्री शेख हसन हरूण, काँग्रेस 


प्रदेशाध्यक्षा सुलोचना काटकार आनी युवा काँग्रेस अध्यक्ष मॉविन गुदिन्य हे 
मुख्यमंत्र्या वांगडा आसले. 

थंय श्रेश्ठींच्या सहमतान राजभास विधेयकाचो मसुदो निश्चीत केलो. येता 
त्या पावसाळी अधिवेशनांत विधेयक मांडपाचें नक्की केलें. 


सरकारी राजभास विधेयकाचो मसुदो जाहीर 

दिल्ली सावन गोंयांत परत येतकच मुख्यमंत्र्यान ताकतिकेन 5 जुलयाक 
मंत्रिमंडळाची बसका आपयली. 

विधेयकाच्या मसुद्याक मंत्रिमंडळाची मान्यताय घेतली. उपरांत मुख्यमंत्री 
प्रतापसिंग राणे हांणी एक पत्रकार परिशद घेवन राजभास विधेयकाचो मसुदो 
जाहीर केलो. 

देवनागरी लिपयेंतली कोंकणी ही राजभास जाल्यार मराठीचो वापर सरकारी 
प्रकाशनां तशेंच शिक्षणीक, समाजीक आनी सांस्कृतीक मळार करपाची तरतूद ह्या 
विधेयकांत आसली. तशेंच संस्थां-संस्थां मदीं सरकारी अनुदान दितना मराठी- 
कोंकणी असो भेदभाव करचे नात, आनी मराठींतल्यान शासना कडेन आयिल्ल्या 
पत्रांक मराठींतल्यानूच जापो दितले अशी तरतूद ह्या विधेयकांत आसली. 

हाचेर तोडगो काडचे खातीर प्रधानमंत्री राजीव गांधी, गृह मंत्री ger सिंग, 
गृह राज्यमंत्री गुलाम नबी आझाद आनी पक्षाचे महासमितीचे सरचिटणीस आर. 
एल. भाटिया हांणी बरेच कश्ट घेतले अशें राणे हांणी सांगलें. 

ह्या वादग्रस्त मसुद्याक श्रेश्ठींनी आनी मंत्रिमंडळान मान्यताय दिल्ल्यान 
गोंयांत खूब बोवाळ जालो. विधेयकाच्या मसुद्यांत देवनागरी लिपयेंतले कोंकणीकूच 
राजभास थारायिल्ली जाल्यार मराठीक राजभाशेची सुवात दिवंक नासली. फकत 
पत्रवेव्हार करपाची आनी सरकारी प्रकाशनां छापचे खातीर सवलत दिल्ली. 

ह्या मसुद्याक लागून पर्थुनू असंतोशाची कीट उसळळी. मराठी प्रेमी चवताळून 
उठले. मराठीक दुय्यम सुवात दिलले खातीर मराप्रसान आक्रमक रुप घेतलें. 
आंदोलन खर करपाचें आनी मुखार व्हरपाचो निर्णय तांणी घेतलो. 

8 जुलय 1986 दिसा मराप्रसाची बसका जाली. तांणी 10 जुलय 1986 
चे मध्यानराती पासून असहकाराचो लढो सुरू Heard थारायलें. 

राणे मंत्रिमंडळान राजिनामो दिवचो, विधानसभा बेगीन बरखास्त करची आनी 
राजभाशेच्या प्रस्नाचेर नव्यान वेंचणुको घेवच्यो ह्यो असहकार आंदोलनाच्योमुखेल 
मागण्यो आसल्यो. 

तशेंच नायब राज्यपाल, मुख्यमंत्री, हेर मंत्री, खासदार आनी सभापतीच्या 
कार्यावळींचेर बहिश्कार घालपाचें थारलें. मराठी मतदारसंघांतल्यान वेंचून 
आयिल्ल्या आमदारांनी मराठी भाशेचे वटेन आवाज काडचो नाजाल्यार तांच्या 
घरा कडेन निदर्शनां करतले आनी तांचे कडल्यान राजिनामे मागून घेतले अशी 
घोशणा जाली. 

अशे तरेचें एक निवेदन शिश्टमंडळान मुख्यमंत्र्याक व्हरून दिलें. 11 जुलय 
दिसा रास्ता रोको आंदोलनाक आंरभ केलो. 


मराप्रसा कडल्यान तीव्र निशेध 

विधेयकांत मराठी भाशेक उणी सुवात दिल्ल्याचो आरोप करीत मराठी 
समर्थकांनी विरोध केलो. एकदम चवताळून मराप्रस आनी मगो पक्षान लढ्याक 
आरंभ केलो. आंदोलन खर जालें. His, काणकोण, दिवचल ह्या वाठारांनी 
तिडकल्या कार्यकर्त्यांनी रस्ते आडायले. बाणस्तारे कदंब बस लासली. शिक्षण 
सचीव श्रीमती मिश्रा हांची जीप उमथायली. शिरोड्यांतूय एके कदंब बशीक उजो 
घालो. एक जीप लासली. दिवचलेय अशेंच घडलें. दिशींदिशीं आंदोलन चडूच उग्र 
जावंक लागलें. गोंयची लोकजीण विस्कळीत जाली. बऱयाच सुवातांनी उदकाचीं 
पायपां फोडलीं. विजेच्यो सरयो तोडल्यो. खूब सुवातांनी लोकांक उदक, वीज 
मेळना जाली. पेडणें तालुको जाल्यार सेगीत तीन दीस बंदूच आसलो. 

वचत थंय विधेयकाची होळी करून मराठी समर्थकांनी राग उक्तायलो. उत्तर 
गोंयांत मगो आनी भाबांगो ह्या राजकी पक्षांचो तेंको मेळिल्ल्यान त्या वाठारांत 
आंदोलन खर जालें. 

एके वटेन गोंयची राजभास कोंकणीच जावंक जाय हे पासत कोंप्रआन 
चलयिल्लें आंदोलन दिशींदिशीं उग्र जावंक लागिल्लें. चड करून दक्षीण गोंयांत 
जाल्यार समाजीक परिस्थिती सामकीच इबाडिल्ली जाल्यार दुसरे वटेन मराठी 
समर्थक तेमाक पेटिल्ले. काँग्रेसीन विधेयकाचो मसुदो जाहीर केले उपरांत सुमार 
म्हयनोभर मराठी समर्थकांनी नाकापुरो केल्लें. 

10 जुलया सावन मराप्रसाची चळवळ खर जाली. सत्याग्रह, मोर्चे, मेळावे, 
रास्ता रोको, मोडतोड, जाळपोळ ह्या तरांनी ते आपली तिडक उक्तायताले. 

येरादारी आनी सदचे वेव्हार बंद उडयले. कदंब बशी, जिपी जमावान लासल्यो. 

: घेराव, निदर्शनां चालूच आसलीं. 

ह्या आंदोलनाक लागून मराठी समर्थक इंदिरा काँग्रेसीचे आमदार कुळकुळळे, 
` भंयान तांणी आपलो मतदारसंघ सोडून पणजे वटेन पळ काडलो. मागीर पणजेंतूच 
. आलाशिय्याक रावले. 

सरकारी राजभास विधेयकाच्या मसुद्याक विरोध करूंक चलयिल्ल्या 
असहकार आंदोलनाची खरसाण जुलयाचे 13 वेर मेरेन भगभगताली. 

14 जुलय 1986 दिसा शशिकला काकोडकर हांच्या फुडारपणा खाला 
सुमार 125 मराठी समर्थकांनी मुख्यमंत्र्यांक घेराव घालचे खातीर सचिवालयाचेर 
धडक दिली. पूण तांणी जमावबंदी आदेशाचो भंग केलो म्हूण तांकां अटक जाली. 
हातूंत मगोचे कार्यकारी अध्यक्ष रवी नाईक, आमदार श्रीकांत मळीक हांकांय 
अटक जाली. ते भायर आदले शेतकी मंत्री विनायक चोडणकर, बाबन नायक, 

` रोहिदास नाईक, कुसुमाकर कडकडे, दुलो कुट्टीकर, रमेश सिलीमखान ह्या 
कार्यकर्त्यांक अटक जाली. तातूंत काँग्रेसीचे मराठी समर्थक आमदार आसले. 
उपरांत तांकां सोडून दिले. ह्या वेळार संबंद गोंयांत बंद चालूच आसलो. लोकजीण 
विस्कळीत जाल्ली. 


मराप्रसा कडसून गोंय बंद 
14 जुलयाक मराप्रसाच्या कार्यकर्त्यांनी संबंद गोंय बंद दवरलें. बंद शें प्रतिशें 
येसस्वी जालो. मडगांव, पणजी, वास्को, म्हापशें शारां धरून सगले कडेन बंद 
पाळ्ळो. 
ह्या सगल्या घडणुकांचो परिणाम रोखडोच दिसलो. काँग्रेस पक्षांत आतां 
उक्ती दुफळी जाली. 

आठ आमदार जे मराठी राजभास जावंक जाय अशें मागताले तांणी एकठांय 
येवन एक गट केलो आनी विधेयक आसा तशें मंजूर कशेंच करूंक दिवचे नात 
अशी धमकी दिली. मुख्यमंत्री प्रतापसिंग राणे होच खासा मराठीवादी आसलो. 
ताका मंत्री हरिश झांटये आनी मंत्री वैकुंठ देसाय हांचो तेंको आसलो. 

वट्ट आठ आमदार मराठी वटेन आशिल्ल्यान विधेयक आसा त्याच स्वरुपांत 
मांडप काँग्रेसीक जड जालें. गोंय काँग्रेस पक्षांत एके तरेचो पेंच निर्माण जालो. 
गोंयची काँग्रेस फुट्टा असो प्रसंग आयलो. 

तो आनी हेर प्रस्न हाताळपाक 16 जुलय दिसा काँग्रेस निरिक्षक केंद्रीय गृह 
राज्यमंत्री गुलाम नबी आझाद गोंयांत आयिल्ले. त्या वेळार आठूय आमदारांनी 
मराठीची बाजू तांचे कडेन मांडिल्ली. कोंकणीच राजभास केल्यार ह्या वाठारांतलें 
भावपण आनी शांतिकाय भंगतली, इतलेंच न्हय जाल्यार काँग्रेस (आय) पक्षूय 
उरचो ना अशें तांणी सांगलें. गोंयच्या asia चड लोकांक मराठीच जाय आनी 
ती मान्य करपांतूच काँग्रेस पक्षाचें हीत आसा अशें तांणी कळीत केलें. 
गोंय काँग्रेस पक्षाचो अणभव 

अशेच तरेचो अणभव प्रदेश काँग्रेस समितीच्यो प्रदेशाध्यक्ष सौ. सुलोचना 

- काटकार हांच्या फुडारपणा खाला नेमिल्ले भाशाविशयक उपसमितीकूय आयलो. 
. सरकाराचें राजभास विधेयकाचें धोरण लोकांक समजावपा खातीर आनी 
लोकांचीं मतां जाणून घेवचे खातीर नेमिल्ले उपसमितींत सौ. सुलोचना काटकार 
- हांचे वांगडा खासदार एदुआर्द फालैरू आनी खा. शांताराम नायक, आमदार शंभू 
भाऊ बांदेकर, डॉ. लुईस प्रोत बार्बोझ आनी विजय थळी हांचो आसपाव आसलो. 
pis, पेडणें, बार्देस, दिवचल, सत्तरी ह्या तालुक्यांनी भोंवडेर आशिल्ले कडेन 
चडांत चड लोकांनी तांचे कडेन मराठी राजभास जावची अशीं निवेदनां दिलीं. 
इतल्या व्हडा प्रमाणांत लोकांचो मराठी वयलो मोग पळोवन समितींतल्या सगल्याच 
जाणांक अजाप जालें. समितीचे एक वांगडी शांताराम नायक हांणी सांगलें, '95 
प्रतिशें लोकांक मराठी राजभास जाल्ली जाय. मराठी खातीरची मागणी आनी 
जागृताय मतीत धरल्यार, मराठीकूय राजभाशेचो quit दिवचो पडटलो.' 
दुसरो एक वांगडी एदुआर्द फालैरू हांणी सांगलें, “गोंयचे 70 प्रतिशें लोक 
मराठी जाणात. खंयचीच भास कोणाचेरूच लादचे नात.' कवळें ग्रामपंचायतींतल्या 
लोकां मुखार उलयतना तांणी सांगले, 'गोंय, दमण आनी दीवाक कोंकणी, मराठी 
आनी गुजराती ह्यो राजभाशा जावंक जाय. पूण, उपरांत दक्षीण गोंयांत केल्ल्या 
सर्वेक्षणात तांकां वेगळोच अणभव आयलो. कोंकणी भाशेचें बळें होलमलें. उपरांत, 
हे समितीन आपणाक जाय तसो अहवाल बरोवन दिलो.(2) 
७७७ 

13. 
राजभास विधेयक विधानसभेंत दाखल 


राजभास आंदोलनांत संघर्श दिशीं माशी asa आसलो. एके वटेन मराठी 
समर्थक आनी दुसरे वटेन कोंकणी समर्थक “करेंगे या मरेंगे ह्या हावेसान 
झुजताले. जण एकल्याक आपली मोख साध्य करपाची आसली. संघर्श तेमकाक 
पाविल्लो. हें सगळे शांत करपाच्या हेतून सरकारान राजभास विधेयक दाखल 
करून घेवपाचें थारायलें. 

पूण काँग्रेस पक्षांतल्या आठ मराठी समर्थक आमदारांनी राजीव गांधी हांकां 
तेलेग्राम धाडून कोंकणीक राजभास आनी मराठीक दुय्यम सुवात दिवपी विधेयकाक 
विरोध केलो. आपल्या मतदारसंघांतल्या मराठी मतदारांचे इत्से आड आपूण 
वचूंक शकनात अशें कळयलें. 

ह्या आठूय आमदारांनी कोंकणी वांगडा मराठीकूय राजभाशेचो quif दिवपाची 
मागणी प्रधानमंत्र्यांक धाडिल्ल्या तेलेग्रामांत केली. 

हे सगळे आठ आमदार एकवटीत जाल्ले. हाका लागून काँग्रेसी मुखार पेंच 
निर्माण जाल्लो. अशे परिस्थितींत तें विधेयक मांडलें जाल्यार तें पास जावचें 
ना हें दिसतालें. 


हें आमदारांक समजावन तांचे मागणेचेर कसलोय तरी den काडपाच्या 

dar काँग्रेस पक्षाचे सरचिटणीस आर. एल. भाटिया गोंयांत आयले. 
16 जुलय 1986 दिसा गृहराज्यमंत्री गुलाम नबी आझाद काँग्रेसीचे निरिक्षक 
' म्हूण गोंयांत आयले. राजभास आंदोलनाक लागून गोंयांत निर्माण जाल्ली स्थिती 
` आनी विधेयक दाखल जालें जाल्यार निर्माण जावं येता ती स्थिती ह्या दोनूय 
स्थितींचो अदमास घेवन मार्गदर्शन करपाचो आझाद हांचो हेतू आसलो. 
ह्या आठूय आमदारांनी तांकां निवेदन दिलें आनी कोंकणी आनी मराठी ह्या 
दोनूय भाशांक राजभाशेचो दर्जो दिवचो अशी मागणी केली. तशेंच आमदारांचेर 
व्हीप लावचो न्हय आनी पक्षाच्या हिता खातीर मतस्वातंत्र्य दिवचें अशीय मागणी 
केली. 
विधेयकाक आमचो विरोध ना, पूण आसा त्याच रुपांत तें मंजूर Hed न्हय 
असो आग्रो धरलो. 
उपरांत ह्यो सगल्यो घडणुको आनी आंदोलनाक लागून आयिल्ल्या दबावाची 
पर्वा करिनासतना 17 जुलय 1986 दिसा सरकारान जशे आदीं थारायिल्लें 
तशेंच गोंय, दमण, दीव राजभास विधेयक (बिल क्र. 1986) सभाघरांत मांडले. 
मुख्यमंत्री प्रतापसिंग राणे हांणी हें विधेयक विधानसभेंत सादर केलें. 
विधेयकाचेर भासाभास जाले उपरांत 21 आड 8 मतांनी विधानसभेंत तें दाखल 
करून घेतलें. ह्या विधेयका प्रमाण कोंकणी राजभास आनी मराठीचो वापर कोणेंय 
मराठींतल्यान पत्रवेव्हार केलो जाल्यार ताका मराठींतल्यान जाप दिवपा पुरतो 
तशेंच शासकीय प्रकाशनां मराठींतल्यान उजवाडावपा पुरतोच आसलो. 
सभाघरांत म.गो. पक्षाच्या आठूय आमदारांनी हाका नेटान विरोध केलो. (१०३) 
विधानसभेत दाखल करून घेतिल्ल्या सरकारी विधेयकाक कोंकणी आनी 
मराठी अश्या दोनूय गटां कडल्यान विरोध जालो. मराठीक चड सुवात दिल्ल्याचो 
मुद्दो उपस्थीत करून कोंप्रआ, गोमंतक लोक पक्ष आनी गोवा काँग्रेस हांणी 
जाल्यार मराठीक उणी सुवात दिल्या असो मुद्दो उपस्थीत करून मराप्रस, 
मगो, भाजपा, भाबांगो हांणी विरोध प्रगटायलो. 
म्हणजेच दोनांतलो एकूय गट प्रस्तूत राजभास विधेयकान समाधानी जावंक 
पावलो ना. इतलेंच न्हय जाल्यार सत्ताधारी काँग्रेस (आय) पंगडाच्याच कांय 
आमदारांनी सभाघरा भायर विधेयकांत बदल करून कोंकणीच्या सांगातान 
मराठीकूय राजभाशेचो दर्जो दिवचो अशी मागणी केली. 

17 जुलय उपरांत गोंयचें भौशीक आंदोलन खर जायत गेलें. 


कोंकणी प्रजेचो आवाजा कडल्यान येवकार 

सगल्या मराठी प्रेमींनी विधेयकाक नेटान विरोध केलो. पूण कोंकणी प्रजेच्या 
आवाजान मात विधेयकाक येवकार दिलो. तरिकूय मराठीक दिल्ली सुवात तांकां 
मान्य नासली. तांच्या मतान गोंयांत मराठी उलोवपी गोंयकार नात. सगळे लोक 
कोंकणी उलोवपी. अशें आसतना सरकारान मराठीचो वापर करपाची तरतूद 
कित्याक करूंक जाय आसली? हें बरोबर न्हय अशें तांचे मत आसलें. 

पूण राजभाशेचो प्रस्न सुटचो आनी fed तें गोंयच्या हिताचें जावचें देखून 
चड ताण धरिनासतना तांणी विधेयकाक येवकार दिलो. पूण ह्या विधेयकांत 
कुस्कुटाचोय बदल जालो जाल्यार ताचो गंभीर परिणाम जावं येता अशी 
शिटकावणी दिली. राजभास विधेयक सरकारान बेगीन मंजूर करून घेवचें अशें 
सांगलें. 


29 जुलयाक कोंप्रआचो महामेळावो 

आदल्या वर्सा 29 जुलयाक कोंप्रआन काडिल्ल्या मोर्च्यांक एक वर्स पूर्ण 
जाल्ले खातीर स्मरण दीस म्हूण 29 जुलय 1986 दिसा पणजे आझाद मैदानाचेर 
महामेळावो आयोजीत केल्लो. 

हो मेळावो जैतवंत जालो पूण जमावान कांय सुवातांनी नासधूस केली. 

ह्या मेळाव्यांत कोंप्रआचे निमंत्रक पुंडलीक नायक, उदय भेब्रे, लुईझिन्यु 
फालैरू आनी डॉ. विल्फ्रेड डिसोजा ह्या फुडाऱ्यांचीं भाशणां जालीं. ह्या मेळाव्याक 
सुमार लाखभर लोक हाजीर आसले. 


गोंयाक घटक राज्याचो aif दिवपाक थाराव 
5 ऑगस्ट दिसा गोंय, दमण आनी दीव विधानसभेत गोंयाक घटक राज्याचो 
दर्जो दिवपा विशींचो थाराव मंजूर जालो जाल्यार अधिकृत राजभास विधेयकाचो 
थाराव स्थगीत केलो. राजभास विधेयकाचेर बेगिनांत बेगीन विधानसभेत निर्णय 
घेवचो अशी मागणी करीत कोंकणी आनी मराठी समर्थकांनी आपआपले आंदोलन 

उग्र केलें. 
मजगतीं, कांय काळ मराठी - कोंकणी गटांनी शांतताय आसली. बसका 
बी जाताल्यो पूण आंदोलनाक मातशी थंडसाण आयिल्ली. 


मराठी समर्थक संदेशयात्रा 

आंदोलनाची जोत पेटत दवरपाच्या हेतान 18 ऑक्टोबरा सावन हिंदवी 
मासिका वतीन काणकोणांतल्यान संदेशयात्रा भायर सरली. हे यात्रेंत चडशे सगले 
मराठी फुडारी हाजीर आसले. गोंयच्या सगल्या तालुकयांनी भोंवडी काडून एका 
सप्तका उपरांत पणजेंत हे संदेशयात्रेचें विसर्जन केलें. 

6 ऑगस्ट दिसा विधानसभेत राजभास विधेयक मांडपाचें आसलें, देखून तो 
दीस काळो दीस म्हणून जाहीर करचो अशें मराप्रसान सांगलें. त्या दिसा आझाद 
मैदाना वयल्यान विधानसभेचेर मोर्चो व्हरपाचें जाहीर केलें. 

कोंकणीच गोंयची राजभास जावची अशें सांगून कोंप्रआनूय त्याच दिसा 
आझाद मैदाना वयल्यान मोर्चो काडपाचें थारायलें. 

दोनूय विरोधी पंगडांचे आंदोलक एकामेकां मुखार आयले जाल्यार रक्तपात 
जातलो आनी परिस्थिती हाता भायर वतली हें बऱ्याच आमदारांनी सरकाराचे 
नद्रेक हाडून दिलें. तेन्ना जांचो अर्ज सरकारा कडेन पयलीं पाविल्लो तांकां 
आझाद मैदान दिवपाचें थारलें. ते प्रमाण तें मराप्रसाक दिलें. 

हे सगले परिस्थितीचो नियाळ घेवन काँग्रेसीचे निरिक्षक गुलाम नबी आझाद 
आनी आर. एल. भाटिया हांणी निरिक्षणाची नोंद केली ती म्हत्वाची आसली. ते 
बरयतात. “गोंयचे जनतेक आनी काँग्रेसींतल्या भोवसंख्य आमदारांक राजभास 
विधेयक आसा त्या स्वरुपांत नाका हाची खात्री पटिल्ल्यान विधेयक फुडें 
धुकलपाचो निर्णय घेतलो." आदीं थारायिल्ले प्रमाण 6 ऑगस्ट दिसा विधानसभेत 
विधेयक मांडचें न्हय असो निर्णय काँग्रेसीन घेतलो. 

आदल्या दिसा म्हणल्यार 5 ऑगस्ट दिसा विधानसभा तहकूब केली. ताका 
लागून 6 तारखेक जावपाचे दोनूय मोर्चे रद्द जाले. अशे तरेन कितेंय अनर्थ ug 
येतालो ताचो भंय पयस जालो. 

उपरांत 19 ऑगस्ट 1986 दिसा मुख्यमंत्री राणे तशेंच मराठी समर्थक आनी 
कोंकणी समर्थक आमदारांक दिल्ली सावन आपोवणें आयलें. 

थंय परतून गुलाम नबी आझाद हांचे लागीं भासाभास जाली. मराठी प्रेमी 
काँग्रेस आमदारांनी राजीव गांधी आनी हेर काँग्रेसश्रेश्ठींची भेट घेवन मराठी आनी 
कोंकणी ह्यो दोनूय राजभासो जावंक जाय अशी मागणी heh. 

हेवटेन काँग्रेसीच्या आठ मराठी समर्थक वांगड्यांनी बंडाची धमकी दिल्ली 
तशेंच मुख्यमंत्री प्रतापसिंग राणे, मंत्री हरिश झांटये आनी मंत्री वैकुंठ देसाय 
अशे कांय मराठी समर्थक आमदार काँग्रेसीचे वटेन आशिल्ल्यान काँग्रेसीक d 
विधेयक आसा ast मांडप अशक्य जावन बसलें. 

आदीं, 16 जुलय दिसा काँग्रेस निरिक्षक गुलाम नबी आझाद गोंयांत आयिल्ले 
तेन्ना हरिश Hed धरून आठूय आमदारांनी तांची भेट घेतली. कोंकणी वांगडा 
मराठीकूय राजभास करपाकूच जाय अशें तांणी सांगले. गोंयच्या चडांत चड 
लोकांक मराठीच राजभास जाल्ली जाय आनी तशें करप काँग्रेसीच्या feared 
आसा. तशेंच वेळ पडल्यार आमी सगले मराठी समर्थक काँग्रेसीचो राजिनामो 
Raa असो भ॑य घालो, ही पुराय परिस्थिती नियाळून आर. एल. भाटिया हांच्या 
आधाराक केंद्रीय गृह मंत्री गुलाम नबी आझाद आयले. 

गोंयचो कोंकणी - मराठी वाद तेंगशेक पाविल्लो. विरोधी राजकी पक्ष एकठांय 
येवंक लागिल्ले. काँग्रेस सरकाराक धोको निर्माण जाल्लो. 

14. 
कोंप्रआचें आंदोलन खर जाता 


डिसेंबर म्हयन्यांत राजभास कोंकणी आनी घटक राज्या खातीर गोंयांत 
चलिल्ल्या आंदोलनान एकदम उग्र रूप घेतलें आनी सेगीत आठ दीस संपूर्ण 
दक्षीण गोंयचे वेव्हार बंद पडले. 

वचत थंय रस्ते आडावप, येरादारीक आडखळ, तोडफोड, उजो लावप, 
सरकारी मालमत्तेचो इबाड अश्या प्रकारांक लागून लोकजीण विस्कळीत जाल्ली. 
लोकांक उदक, दूद बी अशे तरेच्यो गरजेच्यो वस्तू मेळूक त्रास जाले. 

सरकारान सीआरपी जवान दक्षीण गोंयांत तैनात केल्ले. पूण परिस्थिती 
हाता भायर गेल्ली. 

दक्षीण गोंय वाठारांत कुडटरे, शेतकी मंत्री फ्रान्सिश्कु सार्दिन्य, कांसावले 
शिश्टाचार मंत्री डॉ. लुईस प्रोत बार्बोझ आनी काँग्रेस (आय) पक्षाचे आमदार 
मानुएल फेर्नांदीश हांच्या धर्मापूरच्या घरांचेर कोंकणी समर्थकांनी घुरी घाली. 
काँग्रेस (आय) पक्षान कोंकणी विशीं दिल्लें उतर पाळळें ना जाल्यार तांणी 
सोडचीट दिवची अशी मागणी केल्ली. तांकां लेगीत प्रशासन कसलेंच संरक्षण 
दिवंक पावलें ना. इतली गोंयची स्थिती तेन्ना इबाडिल्ली. 

सप्तकभर दक्षीण गोंय बंद 
केंद्रीय मंत्रयांक काळे बावटे 

फकत कोंकणी राजभास आनी घटक राज्याच्या मागण्यांचो उगडास करून 
दिवपी आंदोलनाचो फुडलो टप्पो म्हणून कोंकणी प्रजेचो आवाज संघटणेन रगोयांत 
येवपी केंद्रीय मंत्र्यांक काळे बावटे दाखोवन निदर्शनां करपाचें जाहीर केलें. 

त्याच सुमाराक पणजे गोंय दूरदर्शन केंद्राचो नवो मनोरो आनी प्रसारण केंद्र 
बांदून तयार जाल्लें. नोव्हेंबराचे 29 तारखेक did उक्तावण करपाचें थारलें. 
उक्तावण करपाक केंद्रीय माहिती राज्यमंत्री अजीतकुमार पांजा आनी विदेश 
राज्यमंत्री एदुआर्द फालैरू येवपाचे आसले. 

ते गोंयांत आयले तेन्ना कोंकणी समर्थकांनी काळे बावटे दाखोवन शांततायेन 
निदर्शनां केलीं. फालैरू निदर्शकांक मेळूंक आयले आनी तेन्ना ते जें किते 
उलयले ताचो परिणाम विपरीत जालो. लोक तिडकले. दोनूय मंत्र्यांच्यो गाडयो 
वास्को विमानतळा वयल्यान पणजे वतना कुठ्ठाळे पावतकच आडायल्यो. कोणें 
तरी गाडयांचेर फातर शेंवटिले. कांय प्रमाणांत लाठीमार जालो. मागीर पुलिसांनी 
हस्तक्षेप करून मंत्र्यांक कार्यावळीचे सुवातेर व्हेले. थंय परत बोवाळ जालो. 
निदर्शकांचेर लाठीमार जालो. 

त्याच दिसा नौजवान भारत सभा आनी प्रॉग्रॅसिव्ह स्टुडंट्स युनियनाच्या 
वांगड्यांनी कला अकादमीत मंत्र्यां आड घोशणा दिल्यो. कारण नासतना कोंकणी 
समर्थकांचेर जाल्ल्या लाठीहल्ल्याचो निशेध करपाक कोंप्रआन डिसेंबराक दक्षीण 
गोंय बंद दवरपाचो उलो मारलो. ताका प्रतिसाद म्हणून दक्षीण गोंय वाठार बंद 
उरलो. हो बंद एदुआर्द फालैरू हांच्या मतदारसंघा पुरतोच दवरलो. 

विधानसभेत दाखल जाल्ले राजभास विधेयक गोंय मुक्तीच्या रुप्या उत्सव 
सुवाळ्या पयलीं मंजूर करचें अशें निवेदन कोंप्रआन नायब राज्यपाल गोपाल 
सिंग हांकां भेटयलें, 

कोंकणी गोंयची राजभास जावची आनी गोंयाक घटक राज्य बेगोबेग मेळचें ही 
मागणी करपी कोंकणी प्रजेचो आवाजाच्या बायलांच्या फांट्यान णव डिसेंबर दिसा 
सचिवालयाचेर मोर्चो व्हेलो. स्नेहलता भाटीकार, लिबिया लोबो सरदेसाय, रजनी 
भेंब्रे, आयरीन कार्दोज आनी विनंती कांसार हांच्या शिश्‍्टमंडळान सचिवालयांत 
मुख्यमंत्री प्रतापसिंग राणे हांकां मेळून घटक राज्याची आनी कोंकणी राजभाशेची 

` मागणी करपी निवेदन तांकां दिलें. पणजे आझाद मैदानार सावन सुरू जाल्ल्या 
ह्या धडक मोर्च्यांत समाजांतल्या विंगडविंगड थरांतल्यो बायलो व्हड संख्येन 
वांटेकार जाल्ल्यो. | 
कोंकणी बेगोबेग गोंयची राजभास करची आनी गोंयाक घटक राज्याचो दर्जो 
दिवचो अशी मागणी करून कोंकणी प्रजेचो आवाज हे संघटणेन चलयिल्ली 
चळवळ कों. प्र. आवाजान feed शिटकावणे प्रमाण 19 डिसेंबराक लोकांनी 
आपल्या हातांत घेतली आनी चोवीस डिसेंबर मेरेन गोंयची लोकजीण बंद दवरून 
आनी कायदो आनी सुवेवस्था राखपी यंत्रणेचें दुबळेपण SHIR घालून एक नवो 
इतिहास घडयलो. 


सरकाराचेर चेपण SISA पासत... 

19 डिसेंबरा आदीं एक तरी मागणी पूर्ण जावची अशी कोंकणी समर्थकांची 
इत्सा आसली, पूण कांय घडूंक पावलें ना. लोकांचो तोल गेलो आनी शांततायेन 
जावपी मोर्चो, घेराव, रॅली, बंद हांकां हिंसक मोडण लागलें. इतले मजगतीं, 
सरकाराचेर चेपण हाडपा खातीर कोंप्रआचे वतीन बंदांचेर बंद आनी रॅलींचेर 
रॅली जाल्यो. 

एके रॅलींत चाळवल्ल्या लोकांनी पुलिसांचेर फातर शेंवटिले म्हणून पुलिसांनी 
लाठीमार केलो. जायते कार्यकर्ते जखमी जाले. आनीक एका मोर्च्यात आल्तिन्यार 
पाविल्ले कडेन लाठीमार जालो तेन्ना निमंत्रकाचेरूय पुलिसांनी लाठीमार केलो. 
आंदोलन खर जायत गेलें. पयलो महामेळावो जावन वर्स सरलें तरीय सरकार 
विधेयक हाडिना तें पळोवन लोक चाळवले. 

15. 
गोंय सुटकेच्या रुप्या महोत्सवाक नखलामी 


19 डिसेंबर हो गोंयचो मुक्‍ती दीस. त्या दिसा मेरेन सरकारान निर्णय 
घेतलोना जाल्यार आंदोलन हिंसक जावं येता अशी शिटकावणी दिवनूय सरकार 
ओगी बसलें. तेन्ना 19 डिसेंबरच्यान आंदोलन आनिकूय उग्र करपाचें थारलें. 

19 डिसेंबर दिसा गोंयचे सुटकेच्या रुप्या महोत्सवाच्या समारोप सुवाळ्याक 
राष्ट्रपती ग्यानी झैल सिंग येता अशी खबर आयली. कोंकणी राजभास जायनासतना 
गोंयचे स्वातंत्र्य पूर्ण जायना. कोंकणीक राजभाशेची सुवात दिनाशिल्ल्या सरकाराक 
खंयचोय उत्सव मनोवपाचो हक्क ना अश्या निर्धाराचेर कोंप्रआ संघटणा आयली. 
गोंयांत येवपी सगल्या केंद्रीय मंत्रयांक आनी गोंयच्या मुख्यमंत्रयाक घेराव घालपाची 
येवजण तिणें आंखली. 

इतले मजगतीं, सगल्या सरकारी कार्यावळींचेर बहिश्कार घालपाचो उलो 
मारपी एक पत्रक 15 डिसेंबराक कोंकणी प्रजेच्या आवाजाचे वतीन प्रसिद्ध केलें. 
ताचेर निशाणी करप्यां मदी आमदार उदय NA, गोवा काँग्रेसीचे विल्फ्रेड डिसौझा, 
गोमंत लोक पक्षाचे माथानी साल्दान्य, रॉक फुर्ताद, दामोदर मावजो, दत्ता नायक, 
दिलीप बोरकार, एन्‌. शिवदास आनी गुरू शिरोडकार आसले. हातूंत दर एका 
कलाकारान, सांस्कृतीक संस्थेन, उद्देजकांनी, पालकांनी, भुरग्यांनी बी सरकारी 

कार्यावळींचेर बहिश्कार घालचो असो जाहीर उलो मारलो. 
| - गोंयाक घटक राज्य आनी कोंकणी राजभास जाले बगर आमचें स्वातंत्र्य पूर्ण 
- जालें अशें आमी मानिनात. अशे अवस्थेंत गोंयच्या रुप्या महोत्सवी सुवाळ्या वेळार 
` आमी कशें सहकार्य करचें? देखून कोणेंच ह्या समारंभाक हाजीर रावचें न्हय असो 
. उलो कोंप्रआन मारलो. भारताचे राष्ट्रपती ग्यानी झैल सिंग, गोंय मुक्तीच्या रुप्या 
' उत्सवी सुवाळ्याक हाजीर रावूंक गोंयांत आयिल्ले. 16 डिसेंबराक ते गोंयांत 
. पाविल्ले. कोंप्रआच्या शिश्टमंडळान ग्यानीजींची भेट घेवन तांकां निवेदन दिलें. 
रुप्या महोत्सव समारंभ कार्यावळीचेर बहिश्कार घालपाचो निर्धार आदींच 
केल्लो. त्या दिसा समितीच्या फांट्याचे वतीन पणजेंत एक व्हड "रॅली" घडोवन 
` हाडली. सुमार पंदरा हजारां वयर लोक जमिल्ले. लोक सामके चाळवल्ले. तांकां 
ताब्यांत grew भोव कठीण आसलें. तशांत लोकांचो तोल गेलो. 

ह्या मेळाव्याच्या निमतान परत हिंसाचाराक आनी गुंडगिरीक नेट आयलो. 
मेळाव्याक आयिल्ल्या लोकांच्या एका पंगडान मेळत त्यो बशी फोडल्यो, सरकारी 
कचेऱयांची मोडतोड केली, फातर शेंवटिले. 

रॅली काडून परतल्ल्या लोकांनी उपरांत सुमार आठ दीस लेगीत वचत थंय 
लूट चलयली. गोंयभर प्रतिसाद मेळूळो. पणजी — मडगांव संपर्क तुंटलो. रस्ते 
बंद केले, उदका नळ फोडले, दुकानां बंद करूंक लायलीं. वचत थंय बेबंदशाय. 

मुक्ती दिसाच्या कार्यावळींक बादा हाडून सगल्या लोकांचें लक्ष राजभास 
प्रस्ना वटेन ओडचें हो तांचो हेतू आसलो. 

विधेयक आसा ast मंजूर जावचें ना अशें काँग्रेस निरिक्षकांनी जाहीर करतकच 
कोंकणी समर्थक बेजार जाले. मराठीच्या बळाक लागून पक्ष फाटीं सरता, ताची 
नदर "मतपेटयेर" आसा. तांकां मराठीकूय राजभास करपाची आसा ह्या भ॑यानूच 
काँप्रआन मुक्‍ती दिसाचेर बहिश्कार घालपाचें थारायिल्लें. 

19 डिसेंबर दिसा गोयचो wen महोत्सव मनोवंक आयिल्ल्या राष्ट्रपती भो. 
ग्यानी झैल सिंग हांकां तशेंच मुक्ती दिसाच्या वेगळ्यावेगळ्या सुवातांनी सादर 
जाल्ल्या कार्यावळींनी कोंकणी मोग्यांनी निशेध उक्तायलो. 

गोवा काँग्रेस पक्षाच्या चर्चिल आलेमांवान आनी हेर. फुडान्यांनी गोंय मुक्‍ती 
दिसाचे शासकी कार्यावळीक आडखळ हाडली. मडगांवां लोकांनी राष्ट्रध्वज सकयल 
ओडलो. राष्ट्रध्वजाचो अपमान केलो. चर्चिलाचेंच हें कृत्य अशी खबर पातळूळी. 

त्या दिसा सावन बंद, उजो लावपाच्यो घडणुको, तोडफोड चालू जाली. दिशीं 
दिशीं आंदोलन हिंसक जावंक लागलें. 

आगशी, सांताक्रूझ ह्या वाठारांनी रस्त्यार आडखळी निर्माण केल्यो. मडगांव - 
पणजी येरादारी बंद उडयली. सांताक्रूझा शिश्टाचार खात्याचे अम्बासिडर गाडयेक 
उजो घालो. शिरदोनाक रस्त्यार तेल ओतून टायरांक उजो पेटयलो. माजोड्ड्यां, 
चांदरा, कुळ्यां रेल्वे रुळ हुमटायले, सांताक्रूझ, गोवा वेल्हा, आगशे, कुठ्ठाळे, 
माजोड्ड्यां, चांदरा, राय, आर्ल्या, नुव्यां, कोलव्यां, मडगांवां, मुगाळे, वार्का, 
बाणावले, नावेली ह्या वाठारांनी हिंसक कारवायांक ओतो आयलो. सरकारान 
खास मिलिटरी फोर्स हाडलो. गोंयचें वातावरण तंग जालें. 

16. 
संघर्श तेंगशेर पावलो : 
लोकजीण विस्कळीत जाली 


20 डिसेंबराक मडगांवां कोंकणी समर्थक फ्लोरियान व्हाज गुळी लागून मेलो. 
तो राजभास चळवळींतलो पयलो हुतात्मो जालो. 

पुराय गोंयांत वातावरण तापलें. जमावा कडल्यान हिंसाचार जावंक लागलो. 
तांचेर वचक दवरचे पासत सरकारान सीआरपी जवान दक्षीण गोंयांत तैनात केले. 
मदीं मदीं लोक फातर, रोबोल, झाडां बी घालून रस्ते आडायताले. एक दीस 
राखीव दळाचे नदरेक फ्लोरियान व्हाज हो एक भुरगो आनी ताचे कांय सांगाती 
रस्त्यार आडोस करतना नदरेक पडले. पुलिसांक पळोवन फ्लोरियान धांवपाक 
लागलो. पुलिसांनी गुळी मारली आनी फ्लोरियानाक जितोच मारून उडयलो. 

ताचें घडलें अशें : फ्लोरियान व्हाज मडगांव घोगळ वाठारांत रावपी एक 
सादोभोळो भुरगो. मूळ गोंयकार. कोंकणी पासत आपणाक केन्ना तरी बलिदान 
करचें पडटलें हैं ताका खबर नासलें. आपली मायभास कोंकणी इतलेंच तो जाणा 
आसलो. कोंकणी चळवळी फाटलीं aai, मंत्र हांचे विशीं तो नेणार आसलो. 
चळवळी वेळार बंद घडोवंक लोक रस्ते आडायतात हें ताणें पळयिल्लें. रस्तो 
आडावंक तो रोबोल - फातरांचो आडोस करतालो. पोरणे चौगुले कॉलेजीचे 
लागींच घोगळांत मुगाळे वचपाचे वाटेर ताचें घर. घरा मुखारूच ही घडणूक घडली. 

ताचो काळ लागीं पावलो. गुजरात राखीव दल पुलिसांची एक जीप आयली. 
पुलिसांक पळोवन फ्लोरियान धांवपाक लागलो. इन्स्पेक्टर ताचे फाटीक लागलो. 
इन्स्पेक्टराक दुबाव आयलो. ताणें गुळी मारली. फ्लोरियान व्हाज आक्ताक मेलो. 
लोकांनी सांगलें, कोंकणी खातीर तो मेलो. ताच्या मरणाचें पुरसांव घोगळांतल्यान 
gee बड्डे होली स्पिरीट इगर्जे मेरेन आनी थंयच्यान सिमितेरी मेरेन हाडलें. 
पुरसांवाक खूब लोक जमिल्ले. हिंदू - क्रिस्तांव, जायते राजकी फुडारी आनी 
कोंप्रआचे वांगडी हाजीर आसले. विराक फावो अशे तरेची ताची निमणी यात्रा 
काडली. वातावरण तंग आसतनाय हजारांनी लोक निमणे यात्रेक सामील जाल्ले. 
निमणे संस्कार शांततायेन जाले. तो कोंकणी चळवळींतलो पयलो बळी थारलो. 
आयज ताचो अर्दपुतळो घोगळांत हायवे वयल्या चौकांत उबारिल्लो आसा. 
हे गजालीक आठ दीस जातात म्हणसर दोंगरेर एक दंगल जाली. 


नेवरें दोंगरी रक्‍तकांड 

दोंगरी - मंडूर ह्या तिसवाडींतल्या आगशी लागशिल्ल्या गांवांत 21 डिसेंबर 
दिसा आगशीकारांचें आनी दोंगरेकारांचें मोटें झगडें जावन स जाण सोंपले. हे 
घडणुके संबंदान तरातरांच्यो गजाली आयकूंक मेळटात. एके गजाली प्रमाण, 
मानशेचे पावणे वयल्यान दोनूय गांवां मदी पोरणी दुस्मानकाय आशिल्ली. ती भाशा 
आंदोलना वेळार उफाळून आयली आनी देखून झगर्डी जालीं जाल्यार दुसऱया 
म्हणण्या प्रमाण आगशेच्या लोकांक दोंगरे वयल्या विरोधकांनी गुळयो घालून 
मारले. ह्या म्हणण्या प्रमाण मराठीवादी आनी कोंकणीवादी mei मदी मारामारी 
जावन तातूंत स लोक मेले. जें घडलें तें रस्त्यार घाल्ल्या आडावण्यां खातीर 
वचूंक मेळनाशिल्ल्यान जालें. 

कोंकणी समर्थकांनी रस्त्यार केल्ल्या आडखळीं वयल्यान दोन गटां मदीं 
वाद जावन एका गटान दुसऱया गटाचेर फारपेट केलो. तातूंत स जाणांचो जीव 
गेलो. तांची प्रेतां शेतांत मेळळीं अशें पुलिसांनी सांगलें. ह्या बळी वतल्यां मदी 
जॉन फेर्नांदीश, ऑड्रीन फेनांदीश, काजेतान दियश, मॅथ्यू ग्रासियश, इनासियु 
फेर्नांदीश, ज्योकीं पेरैरा हांचो आसपाव आसलो. 

भाशीक आंदोलनांत बळी पडिल्ल्यांचें आगशे यादस्तीक 

तांच्यो कुडी दोंगरेर सावन आगशे, सांव लॉरेन्स इगर्जे कडेन व्हडलें पुरसांव 
. काडून हाडल्यो. सुमार 15000 लोक हाजीर आसले. म्हालगड्यां मदीं आमदार 
श्रीपाद कुंकळयेंकार, आमदार उदय भेंब्रे, लुइझिन्यु फालैरू, फ्रान्सिश्कु ब्रांकु, 
वाल्मीकी फालैरू, हेर्कुलान दौराद, वकील गुरू शिरोडकार, राजू मंगेशकार, 
कोंकणी प्रजेच्या आवाजाचे म्हालगडे आनी हेर कार्यकर्ते, पुंडलीक नायक, दत्ता 
श्री. नायक, भरत नायक, एन्‌. शिवदास, दिलीप बोरकार, बिबि नायक, दो. 
विल्फ्रेड डिसौझा, माथानी साल्दान्य, फेलिस्यु कार्दोज हांचो आस्पाव आसलो.. 
24 डिसेंबर दिसा दनपरां 3.00 वरांचेर आरंभ जाल्ल्या ह्या पुरसांवा वेळार 
कसलीच वायट घडणूक जावची न्हय म्हणून आगशेचे ग्रामपंचायतीन खास जतनाय 
घेतली. ग्रामपंचायतीचो सरपंच वेल्य आनी सहाय्यक सरपंच कोंश्तांतिनियु द सा 
हांणी गांवच्या लोकांच्या आदारान पुराय जापसालदारकी सांबाळळी.(<7) 

कोंकणी राजभास आंदोलना वेळार मरण पाविल्ल्यांचो उगडास म्हणून आगशे 
सांव लॉरेन्साचे इगर्जे सामकार तांचें एक व्हडलें स्मारक बांदलां. ह्या स्मारकाचेर 
तांची नांवां बरयल्यांत. 

कोंकणी राजभाशेची चळवळ चलतना कोंकणी संस्कृती कडेन संबंदीत 
कार्यावळी चालू आसल्यो. देखून गोंय सरकारान कार्नावाल तशेंच शिगमोत्सव 
मनोवचो न्हय म्हणून सगल्या पांवड्यांचेर बोवाळ चल्लो. कोंकणी राजभास 
जायना ते मेरेन सरकाराचे वतीन आयोजीत कार्नावालाच्या आनी शिगम्याच्या 
कार्यावळींचेर बहिश्कार घालपाचें कोंकणी प्रजेच्या आवाजान आवाहन केलें. 

उपरांत वास्को जाल्ले एके बसकेंत ताची तोखणायन जाल्ल्याची वाचूंक 
मेळटा. 'गोंय सरकारान कार्नावाल, शिगमो बंद करपाचो घेतिल्ले निर्णय हो 
रयताचो विजय” अशें मत जायत्या वक्त्यांनी उकतायलें. 


नातलांचेर सावट 
गोंयांत पयलेच खेपे नातलांचे परबेचेर बंदाचें सावट पडलें. चार - पांच 
दीस कडक बंद जालो. उपरांतूय लोकां मदीं परब मनोवपाचो मूड नाशिल्लो. 
ह्या बंदाक लागून निम लश्करी पंगडान मडगांवां आनी हेर कडेन संचलन केलें 
; लोकां मदीं दहशत निर्माण करपाचो यत्न केलो. केंद्र सरकाराक ह्या sare 


राजभास आंदोलन । 77 


आनी लोकां मर्दी धगधगपी तिडकीची दखल घेवचीच पडली. 

आंदोलन हाता भायर वचपाक लागलें. तें हिंसक जावंक लागलें. कोंकणीक 
राजभाशेचो «ui मेळना हाचो निशेध म्हणून कितल्याश्याच padi गोंय बंद 
उरलें. दक्षीण गोंय जाल्यार सेगीत आठ दीस बंद उरलें आनी मागीर चळवळीन 
तेंगशी गांठली. पुलिसांनी कोंकणी मोग्यांचेर फारपेट केलो. 


राजभास चळवळ अंत:प्रवाह 

राजभास चळवळींत दोन मुखेल प्रवाह नदरेक येताले. एक निश्ठावान, 
ध्येयवादी, प्रामाणीक वावुरप्यांचो गट जो तन-मन-धनाची पर्वा करिनासतना 
कोंकणीच्या ध्यासान वावुरतालो. कोंकणी समाजाचे उदरगतीची नदर ताका 
आसली. दुसरो गट व्हांवते गंगेत हात धुवन घेवपी, जातीच्या आधाराचेर आपलो 
फायदो करून घेवपी, मतपेटयेचें राजकारण खेळपी, आयचें चिंतपी, फायचो विचार 
नाशिल्लो. साध्याची, साधनांची ताका पर्वा नासली. दादागिरी, बळजबरी करून 
शक्ती प्रदर्शन करपी समाजद्रोही गट. ज्या वेळार चळवळ मातशी हाता भायर 
गेली तेन्ना अशे तरेच्या लोकांचें फावलें. दक्षीण गोंयांत स्मगलींग, लुटमार, बंद, 
झाडां - तळपां - फातर घालून रस्ते आडावप, फातर मारप, गाडे - दुकानां 
फोडप, बंद करप, बशी, गाडयो फोडप, धमकी दिवप, मॉबॉक्रासीन तेंगशी 
गांठली. ताका लागून मागीर वायट उणें खूब घडलें. सत, फट भरसलें. आतां 
कितें जातलें काय म्हणून जाणकारांच्या मनांत भ॑य निर्माण जालो. मागीर व्हडा 
हिकमतीन आनी कर्तबगारीन फुडाऱ्यांनी सगलें आळाबंदा हाडलें. 

सरकारूय नमले आनी रोखडीच कोंकणी राजभास जातली म्हणून वावडी 
पातळूळीली. लोकांची उचांबळाय थंड करचे पासत सरकाराक राजभास विधेयक 
गोंय विधानसभेंत मांडचें पडलें. 


मुख्यमंत्र्याची घोशणा 
आंदोलन शांत जावचें म्हणून 23 डिसेंबर दिसा मुख्यमंत्री राणे हांणी घोशणा 
केली : चार फेब्रुवारी 1987 सावन सुरू जावपी विधानसभा अधिवेशनात भाशा 


प्रस्नाचो सोक्षमोक्ष लायतले. लोक मुख्यमंत्री राणे हांचेर बेजारिल्ले. तांचे सहकारी 
लेगीत रागार जाल्ले. 

डिसेंबर म्हयन्यांत सात दीस गोंयांत of आंदोलन जालें तें राणे सरकाराच्यान 
समर्थपणान पेलूंक जालें ना असो आरोप जावंक लागलो. 


चार मंत्र्यांचे राजिनामे 

प्रतापसिंग राणेक अकार्यक्षम थारावन त्या सरकारांतल्या चार मंत्र्यांनी 
राजिनामे दिले. शेख हसन, हरिश झांटये, लुईस प्रोत बार्बोझ आनी फ्रान्सिस्कु 
सार्दिन्य ह्या मंत्र्यांनी 26 डिसेंबराक राजिनामे दिले. ताका लागून राजकी 
घडणुकांक गती आयली. 

चारूय मंत्री प्रदेश काँग्रेस अध्यक्षा सौ. सुलोचना काटकार आनी युवक 
काँग्रेस अध्यक्ष मॉविन गुदिन्य हांचे वांगडा प्रधानमंत्र्यांक गोंयचे परिस्थिती विशींची 
जाणविकाय दिवंक दिल्लीक गेले. पूण प्रधानमंत्री तांकां मेळूळे नात म्हणून बेजार 
जावन पक्षश्रेश्ठीं कडेन तांणी आपले राजिनामे दिले आनी ते परत आयले. 
पक्षश्रेश्ठींनी तांकां गोंयांत सवस्तकाय हाडचे खातीर आदीं वावरात उपरांत हेर 
प्रस्नांनी आमी लक्ष घालतात अशें उतर दिलें. 

राजिनामे दिल्ल्या काँग्रेस मंत्र्यांचे म्हणणें आशिल्ले, 'राजभाशेचें आंदोलन 
हाताळटना मुख्यमंत्र्यान जो घोळ घाला ते खातीर लोकां Max उचांबळाय जाल्या 
आनी तिका तोंड दिवपाची तांक प्रशासनांत ना. देखून श्रेश्ठींनी मुख्यमंत्र्याचो 
राजिनामो मागचो आनी विधीमंडळ पक्षाचो नवो फुडारी वेंचून काडचो.' 

मजगतीं, एनएसए चवकशेच्या नांवान सरकार कोंकणी वावुरप्यांची सतावणूक 
करता ती बंद करची अशे मागणेचें निवेदन कोंप्रभान गोंय सरकाराचे मुख्य सचीव 
पी. पी. श्रीवास्तव हांकां भेटयलें. 

आंदोलन चालू आसतना प्रधानमंत्री राजीव गांधी हांणी एका उलोवपांत सांगलें 
(11 जानेवारी 1987) 'गोयाक घटक राज्य मेळचे पयलीं राजभाशेचो प्रस्न 
सुटूंक जाय. तुमी भाशेचो प्रस्न सोडयात मागीर घटक राज्या विशींचे मागणेचो 
रोखडोच विचार जातलो. गोंयाक आदीं राजभास, मागीर घटक राज्य.' 

त्याच दिसा म्हणल्यार 11 जानेवारीक गोंयांत चलतलो भाशेचो घोळ सोडोवचे 
पासत एक शिश्टमंडळ गोंयांत धाडलें. तातूंत भारताचे गृह राज्यमंत्री चिंतामणी 
पाणिग्रही आनी अखील भारतीय काँग्रेसीचे सरचिटणीस आर. एल. भाटिया हांचो 
आसपाव आसलो. ano 

भाटिया - प्राणिग्रही हाची शिश्टाय 


विधानसभेत दाखल करून घेतिल्ल्या विधेयकाक (क्र. 26 1986) कोंकणी 
समर्थक आनी मराठी समर्थक अश्या दोनूय गटां कडल्यान विरोध जावंक लागलो. 

विधानसभे भायर सगळेच लोक चाळवल्ले. मराठीवादी आनी कोंकणीवादी 
हांणी सरकाराचेर हल्लाबोल चालू केल्लो. तांच्या चळवळींक भिरांकूळ रुप 
येवंक लागिल्लें. 

मेळावे, मोर्चे, बंद, घेराव, रस्ते आडावप, येरादारीक आडखळ हाडप, 
जिलेटिनाचो स्फोट करून सरकारी गाडयो आनी मालमत्तेचो इबाड करप, फातर 
dagaa, कायदो आनी वेवस्था इबाडप अश्यो हिंसक घडणुको सर्रास जावंक 
लागिल्ल्यो. 

लोकांक उदक, दूद, वीज अश्यो गरजेच्यो वस्तू मेळना जाल्यो. लोकजीण 
विस्कळीत जाली. सामान्य लोक बेजार आसले. धर्मापूर, नायलॉनाचें जाळें तयार 
करपी कारखानो उध्वस्त केलो. 

दुसरे वटेन समज-गैरसमजाक लागून रक्तपात जालो. आंदोलना वेळार मरण 
आयिल्ल्यांचो आंकडो सातांचेर पावलो. समाजीक परिस्थिती हाताभायर वताली. 
तातूंत धर्मीक तेढ निर्माण जाली. सरकाराचो वचक उणो जालो. 

मंत्रिमंडळ बरखास्त करपाची मागणी जावंक लागली. साश्ट आनी 
. तिसवाडींतल्या कांय वाठारांनी सिव्हील वॉर कशें सुरू जालें. नातलां दिसांनी 
काणकोणां दोन गटां मदीं संघर्श जालो. मारामारी जाली. हातूंत चौग जाणांक 
` गंभीर दुखापत जाली. 

ह्याच बोवाळांत मंत्रिमंडळांतले चार मंत्री, थळावे, काँग्रेस पक्षाचे अध्यक्ष 
आनी युवा काँग्रेस अध्यक्ष हांणी पक्षश्रेश्ठी कडेन राजिनामे दिले. (पर्यटन मंत्री 
लुईस प्रोत बार्बोझ, समाजकल्याण मंत्री हरिष झांटये, कायदो मंत्री शेख हसन 
हरूण आनी शेतकी मंत्री फ्रान्सिश्कु सार्दिन्य हे मंत्री आनी काँग्रेस प्रदेश अध्यक्ष 
सुलोचना काटकार, युवा काँग्रेसचे मॉविन गुदिन्य हांचो तातूंत आसपाव आसलो) 

अशे तरेन, सत्ताधारी पक्षांतली राजकी बंडाळी, मंत्र्यांचे राजिनामे, विरोधी 
पक्षांचें सुवार्थी राजकारण, धर्मीक मळा वयली भिरांकूळ परिस्थिती, प्रतापसिंग 
राणे सरकार अस्थीर करपाचो यत्न अश्या कितल्याशाच प्रस्नांक लागून सरकारा 
मुखार एक पेंच कसो निर्माण जाल्लो. 

काँग्रेस श्रेश्ठी आनी सरकाराचेर दबाव आयलो. 17 जुलय 1986 दिसा 
विधानसभेत दाखल केल्लें विधेयक जशाक तशे मंजूर जावचें ना हें तांकां पटलें. 

गोंयची समाजीक आनी राजकी परिस्थिती जाग्यार घालपाक इंदिरा काँग्रेस 
महासमितीचे सरचिटणीस आर. एल. भाटिया आनी केंद्रीय गृह राज्यमंत्री चिंतामणी 
पाणिग्रही हे निरिक्षक ह्या नात्यान गोंयांत आयले. तांणी कोंकणी आनी मराठी 
HSN तशेंच संबंदितां कडेन राजभाशेचो प्रस्न सोडोवपा संदर्भात चर्चा केली. 
तातूंत मंत्री, काँग्रेसीचे पदाधिकारी, आमदार, खासदार, हेर पक्षांचे पदाधिकारी, 
कोंकणी प्रजेचो आवाज, मराप्रस, स्वातंत्र्यसैनीक संघटणा हांचो आसपाव आसलो. 

निरिक्षकांनी काँग्रेसींत बंडाळी करपी मंत्रयांच्यो भेटी घेतल्यो. तांकां समजायलें, 
उपरांत लुईश प्रोत बार्बोझ, हरिश झांटये, फ्रान्सिश्कु सार्दिन्य, शेख हसन 
हरूण ह्या मंत्र्यांनी राजिनामे फार्टी घेतले. 1 जानेवारी 1987 दिसा चौगूय मंत्री 
आपापल्या कार्यालयांत रुजू जाले. 

काँग्रेसीच्या दुतां कडेन लोकांनी ज्यो मागण्यो [seul तांचे मदीं फकत 
कोंकणी राजभास जावची आनी मराठीक राजभाशेची सुवात दिवची न्हय अशी 
एक मागणी आसली. 

तेच भशेन कोंकणी वांगडा मराठीकूय राजभाशेची सुवात मेळची अशी दुसरी | 
एक मागणी आसली. ते भायर राणे हांच्या जाग्यार नवो मुख्यमंत्री हाडचो, पालवी 
राज्यपाल, डॉ. गोपाळ सिंग हाका काडचो आनी गोंयाक बेगोबेग घटक राज्य 
मेळचें ह्यो मागण्यो आसल्यो. 

राजभाशेचो प्रस्न सुटले बगर हेर खंयच्याच प्रस्नाक हात घालचे नात हें 


दिल्लीच्या प्रतिनिधींनी गोंयांत सांगलें. तशेंच दोन दीस सगल्यां कडेन चर्चा 


जातकच तांणी पत्रकारांक सांगले, “गोंयांत जो राजकी पेंच निर्माण जाल्लो तो 
आतां सुटला.' 

निरिक्षकांच्या रिपोर्टा उपरांत पक्षश्रेश्ठींनी अशें थारायलें की राणे हांकां 
कितलोय विरोध आसलो तरी तांणी मांडिल्लें विधेयक तांचे कडल्यानूच पास 
करून घेवप आनी तशे तरेचो आदेश राणेक दिवप आनी ते फाटीं फुडें जाले 
जाल्यार एक तर विधीमंडळ पक्षाचो नवो फुडारी du कांडप नाजाल्यार 
विधानसभा विसर्जीत करप.(28 

मजगतीं 14 जानेवारी दिसा सभापती दयानंद नार्वेकार हांणी अधिसुचोवणी 
काडून 4 फेब्रुवारी दिसा दोन दिसांचें विधानसभेचें खाशेलें अधिवेशन घेवपाचें 
जाहीर केलें. 

'मराठीक राजभाशेचो सन्मान ही अट मान्य करिना जाल्यार कसलेच 
चर्चेत वांटो घेनासपाची मराप्रसान शिटकावणी दिली आनी मराठीचो लढो खर 
करपाची घोशणा केली. 

गोंयच्या राजकी आनी समाजीक फुडाऱ्यां कडेन भासाभास केले उपरांत 
काँग्रेसीचे निरिक्षक दिल्लींत परतले. उपरांत पक्षश्रेश्ठीनी मुख्यमंत्री राणेक 
दिल्लीक आपोवन व्हेलो. थंय पक्षश्रेश्ठींनी आपलो अंतिम निर्णय कळयलो. 
तांकां तो बंधनकारक आसलो. 

20 जानेवारी दिसा राणे गोंयांत परतलो. विरोधी पक्ष फुडारी रमाकांत खलप 
हांच्या कानार ताणें निर्णय कितें जालो तें घालें. “कोंकणी राजभास आनी सगल्या 
अधिकृत कामां पासत मराठी वापरपाची' तरतूद करून येता त्या अधिवेशनांत 
अशे तरेचें विधेयक मांडपाचें श्रेश्ठींनी सांगिल्लें. 

संबंदीत लोक बेजार जाले. कांय जाण निरशेले. तेन्नाच मुख्यमंत्री प्रतापसिंग 

राणे, तांचे सहकारी, सभापती दयानंद नार्वेकार, कामगार मंत्री वैकुंठ देसाय, 
विरोधी पक्ष फुडारी रमाकांत खलप, गोवा काँग्रेसीचे अध्यक्ष विल्फ्रेड डिसौझा 
हांकां विधेयकाचेर चर्चा करचे पांसत 25 जानेवारी दिसा दिल्लीक आपोवन व्हेले. 

काँग्रेस श्रेश्ठींनी जो तोडगो सुचयिल्लो तो खलप हांकां मान्य नासलो. 
अंतिम निर्णय पक्षाच्या वांगड्यांक, पदाधिकाय्यांक विचारून कळयतां अशें 
खलपान सांगले. 

हेवटेन रमाकांत खलप हांकां दिल्लीक आपोवन व्हेल्यान ताचे संबंदी चर्चा 
मगो पक्षांत आनी मराप्रसाच्या वांगड्यां मदीं जावंक लागली. उपरांत विधेयकाचो 
दुरुस्ती मसुदो करपाक खलप हांचोय हात आसा असो दुबाव लोक उक्तावंक 
लागले. 'मराप्रसाच्या कांय पदाधिकाऱ्यांक घेवन दिल्लीक वचपाचें. तशें ait 
केलें WT. असो खलप हांचेर आरोप जालो. 

ह्या संपूर्ण प्रकरणांतल्यान काँग्रेसीन जो निर्णय घेतिल्लो तो म्हणल्यार 
कोंकणीक राजभाशेचो दर्जो आनी मराठीचो सगल्या सरकारी कामकाजांत वापर. 
अशे ced विधेयक 4 फेब्रुवारीच्या अधिवेशनांत चर्चेक येवपाचें आसा आनी 
व्हिपाचो वापर करून तें संमत करून घेवपाचे आसात अशी खबर आयली.” (9) 


मराठी समर्थकांच्यो बसका 

ह्याच संदर्भात शशिकला काकोडकर हांचे अध्यक्षताये खाला मगो पक्षाची 
रिवणां बसका जाली. मराठीक राजभास सोडून दुसरो कसलोय पर्याय मान्य ना. 
असोच हे बसकेचो सूर आसलो. तशेंच वेलींग, प्रियोळ, सावयवेरें, वळवय ह्या 
ग्रामपंचायतींनी मराठीक राजभास करपाचे थाराव मंजूर केले. मराठी समर्थकांनी 
मराठीक राजभाशेचो मान मेळोवन दिवचे पासत गोंयभर जाहीर सभांचें आयोजन 
केलें. 

मजगतीं, सरकाराचेर चेपण हाडून आपल्या मागण्यांक तेंको मेळोवपाक 
काँप्रआच्यो आनी मराप्रसाच्यो जाहीर सभा आनी हेर बसका 31 जानेवारी ते 
3 फेब्रुवारी मदीं गोंयभर जायत रावल्यो. | 

हे आदी कोंकणी प्रजेच्या आवाजान विधेयकाचो मसुदो तयार करून गोंय 
सरकाराक पावयिल्लो. पूण राणे सरकारांतले मराठी समर्थक हट्ट धरून बसले. 

निमाणें आर. एल. भाटिया, डॉ. विल्फ्रेड डिसौझा आनी काँग्रेसीचे फुडारी हांणी 
मेळून विधेयकाचो नवो मसुदो तयार केलो. 

कोंकणी हीच गोंयची राजभास, पूण गरज पडल्यार मराठीचो वापर करूं 
येता अश्या आशयाचे हें विधेयक आसलें. हो मसुदो कोंप्रआक मान्य नाशिल्लो. 
पूण देड वर्स मेरेन खर आंदोलन करून थकिल्ल्या नेतृत्वान उपाय नासून तो 
मानून घेतलो.) 

18. 
सरकारी राजभास विधेयक मंजूर 


कोंकणी गोंयची राजभास 

फाटभूंय : गोंयांत घडपी घडणुकांचो परिणाम इंदिरा काँग्रेस पक्षाचेर जालो. 
देखून केंद्रीय गृह राज्यमंत्री गुलाम नबी आझाद गोंयांत आयले. राजभास विधेयक 
विधानसर्भेत मांडपाचे फाटभुंयेर विधेयकाचेर सहमती जावचे नदरेन तांणी संबंदीत 
आमदारांच्यो 16 जुलय दिसा भेटी घेवन सगल्या काँग्रेस आमदारांक एकसंघ 
राखपांत येस जोडलें आनी निमाणें 17 जुलय दिसा गोंय, दमण आनी दीव 
राजभास विधेयक (बील क्र. 26 - 1986) मुख्यमंत्री प्रतापसिंग राणे हांणी 
विधानसभेंत सादर केलें. चर्चा जाले उपरांत 21 आड 08 मतांनी विधानसभेंत 
तें दाखल करून घेतलें. 


गोंय विधानसभेचें खाशेलें अधिवेशन 
विधानसभा अधिवेशन 04 फेब्रुवारी 1987 दिसा सुरू जावपाचें आसलें. 
ताच्या आदल्या दिसा म्हणल्यार 03 फेब्रुवारीक काँग्रेस विधीमंडळ गटाची बसका 
जाली. हे बसकेंत कोंकणी प्रेमी आनी मराठी प्रेमी आमदार हांचे मदीं बाचाबाची 
जाली. ताका लागून विधेयकांचेर एकमत जायना जालें. 

निमाणें 03 फेब्रुवारीक खासा विमानान रातीं सुमार 10.30 वरांचेर आर. 


| 


एल. भाटिया आनी चिंतामणी पाणीग्रही हे राजकी घुस्पट सोडोवचे खातीर पणजे 


हाजीर जाले. येना फुडें तांणी संबंदीत आमदारांच्यो भेटी घेतल्यो. 

मगोचे रमाकांत खलप आनी गोवा काँग्रेसीचे डॉ. विल्फ्रेड डिसोझा हांकां 
दुसऱ्या दिसा मेळपाक आपयले. उपरांत 04 फेब्रुवारी दिसा पत्रकार परिशदेंत 
राजभास विधेयका बाबतींत इंदिरा काँग्रेस आमदारांचे एकमत जाल्ल्याचें wei. 

दनपरां विधानसभेचें गरजेचें कामकाज जातकच राजभास विधेयक चर्चेक 
आयलें. बाचाबाची जाली. मगो पक्षाच्या आठ आमदारांनी ह्या विधेयकाक दांत 
ओंठ खायत विरोध केलो. मराठी भाशेक राजभाशेचो दर्जो दिवचो ह्या हेतान 
दुरूस्त्यो सुचयल्यो. पूण विधेयक कोंकणी राजभास आनी मराठीक समान दर्जो 
अशें पास जालें. 

'कोंकणी गोंयची राजभास आनी मराठी सगल्या सरकारी कामकाजांत वापरू 
येता” अशें राजभास विधेयक क्र. 26 - 1986 बुधवार 4 फेब्रुवारी 1987 दिसा 
गोंय, दमण, clare विधानसभेंत आयलें. मूळ विधेयकांत थोडी दुरूस्ती करून 
विधानसभेन 21 आड 08 मतांनी तें मानून घेतलें. अशे तरेन जुलय 1986 त 
मांडिल्लें विधेयक संमत जालें. 

14 एप्रील 1987 दिसा राज्यपाल गोपाळ सिंग हांणी राजभास कायद्याचेर 
निशाणी केली. राजभास कायदो जालो. 

पूण ह्या विधेयकान लोकांचें समाधान जावपाक पावलें ना. देखून फुडाऱ्यां 
कडल्यान वेगळ्योवेगळ्यों प्रतिक्रिया आयल्यो. फकत कोंकणी राजभास करपाचें 
विधेयकं सरकारान विधानसभेत age नाशिल्ल्यान कोंप्रंआन निशेध केलो. 
पूण विधेयक मानून dad पडलें. कोंकणी प्रजेच्या आवाजाक फक्त कोंकणीच 
राजभास जाल्ली जाय आसली. मराठीक दिल्लो समान quif तांकां मान्य नासलो. 
देखून d तिडकल्ले. 

'गोमन्तक' दिसाळें धरून सगल्या वृत्तपत्रांनी राजभास कायद्याक येवकार 
दिलो आनी अशे तरेन कोंकणीक राजभाशेचो मानाचो पाट मेळोवन दिवपा खातीर 
555 दीस चलिल्ल्या यज्ञाची येसस्वी अखेर जाली. हें राजभास आंदोलन 29 
जुलय 1985 ते 4 फेब्रुवारी 1987 अशें वट्ट 555 दीस wed. 

प्रतिक्रिया 
ह्या विधेयकान कोंकणी आनी मराठी ह्या दोनूय भाशा समर्थकांचें समाधान 


- जालें ना. फकत काँग्रेस पक्षान गोंयचो राजभास प्रस्न सोडयिल्ले खातीर राजीव 


गांधी हांची तोखणाय केली. 

राजभास विधेयकांत दुरुस्ती करून विधानसभेन मानून घेतिल्लें हें विधेयक 
म्हणल्यार काँग्रेस सरकारान लोकांचो केल्लो विस्वासघात आशिल्ल्याची 
प्रतिक्रिया कोंकणी प्रजेच्या आवाजान उक्तायली. निमंत्रक पुंडलीक नायक 
हांणी सांगले, 'संत्तेर आशिल्ल्या पक्षांतल्या कांय वाट चुकिल्ल्या, अयोग्य आनी 
लोकविरोधी वांगड्यां कडेन जुळोवन घेवपा खातीर जे ताकतिकेन, गडबडीन 
दुरुस्ती करपाचो निर्णय घेतलो ताका लागून राणे सरकारार्ची अप्रामाणीकपणां 
आनी उद्देशहीणपणां edi जाल्यांत.' 

ह्या विधेयकांतल्या उणावांक लागून लोक आनी सरकार हांचे मुखार कटकटी 
उब्यो रावतल्यो अशी खात्री पटिल्ल्यान कोंप्रआन शांततापूर्ण आनी लोकशाय 
मार्गान चळवळ चालूच दवरतले अशें सांगून तांणी कोंप्रआची सर्वसाधारण सभा 
(6 फेब्रुवारी दिसा) आपयिल्ल्याचें म्हणलें. 

दुसरे वटेन मराठी राजभाषा प्रस्थापन समिती बेजार जाल्ली. तांणी तर 
सरकाराक निशेध म्हणून बंदाची शिटकावणी दिल्ली. सगले संसदीय संकेत 
खुट्याळाक लावन ताकतिकेन, गडबडीन राजभास विधेयक मानून घेवप हो 
लोकांचो विस्वासघात अशें मराप्रसाचे अध्यक्ष शशिकांत नार्वेकर हांणी म्हणले. 
हाचेर विचार करून थारावणी घेवपाक मराप्रसाचे कृती समितीची बसका तांणी 
06 फेब्रुवारी दिसा आपयिल्ली. 


मराप्रसाच्यो निशेध सभा 
राजभास विधेयकांत मराठीचेर अन्याय जाला अशी भुमिका घेवन मराठी 
समर्थकांच्यो गोयभर निशेध सभा आनी बंद जाले. 
महाराष्ट्रवादी गोमंतक पक्षाकूय हें राजभास विधेयक पसंत नासलें. मगो पक्षाचे 
तेन्नाचे अध्यक्ष रमाकांत खलप हांणी विधानसभेत मंजूर केल्लें हें राजभास 
विधेयक आपल्या पक्षाक मान्य नाशिल्ल्याचें सांगून मराठीक राजभाशे बगर 

दुसरो कसलोच quif आपलो पक्ष मानून घेवचो ना अशें म्हणलें. मगो विधीमंडळ | 
पक्ष मध्यवर्ती समिती आनी कार्यकारी मंडळ हांची ताकतिकेची जोड बसका 6 
फेब्रुवारी दिसा आपयिल्ल्याचें सांगून तातूंत फुडली कारवाय थारतली अशें म्हणलें. 

कोंकणी भाशा मंडळ, गोंय हांणी कोंकणी राजभास विधेयक मानून घेवन 
कोंकणीक राजभाशेचो दर्जो दिलले खातीर सरकाराक आनी विधानसभेच्या 
वांगड्यांक परबीं भेटयलीं. 


काप्रआची सर्वसाधारण सभा 

कोंकणी ह्या संघप्रदेशाची राजभास करपी विधेयक मानून घेवन आपली 
एक मागणी जैतिवंत रितीन पूर्ण केल्ले खातीर कोंप्रआचे सर्वसाधारण सभेन 
समाधान उक्तायलें. तेच वांगडा आठ काँग्रेस (आय) आमदारांनी दुरुस्ती सुचोवन 
लोकांचो विस्वासघात केल्ले खातीर आनी जातीय शक्‍तींक शरण गेल्ले खातीर 
राणे सरकाराचो निशेध केलो. 

राजभास विधेयक मानून घेतिल्लें आशिल्ल्यान गोंय, दमण, दीव संघप्रदेशाक 
घटक राज्याचो «wi दिवपाची मागणी हे सभेन दुसऱया एका थारावा वरवीं केंद्र 
सरकारा लागीं केली. 

कोंकणी घटनेचे आठवे अनुसुचीत घालपाची मागणी करपाचो आनी त्या 
संदर्भात तेन्नाचे प्रधानमंत्री राजीव गांधी हांची भेट घेवपाचो निर्धार 8 फेब्रुवारी 
दिसा काँप्रआन केलो. 

ाष्ट्रमत दिसाळ्या प्रमाण गोंयची राजभास थारावपी कायदो करपाक गोंय 
विधानसभेंतल्या लोकप्रतिनिर्धीक वट्ट 23 वर्सा लागलीं. गोंयचो भाशीक प्रस्न 
सोडोवप कितलो कठीण आशिल्लो ताची प्रचिती ह्या काळा वयल्यान येवं येता. 


विधान सभेंतल्या मतदारानाचो तपशील 
विधानसभेचे 30 वांगडी आसले. 29 जाणांनी मतदान केलें, 21 जाणांनी 
विधेयका वटेन तर 8 जाणांनी विरोधांत. सभापतीन मतदान केलें ना. फुडल्या 
तक्ट्यांत हाचो तपशील दिला : 

गोंय, दमण आनी दीव राजभास विधेयक क्र. 26 - 1986 ची मंजुरी 
विधानसभेंत मतदान 
4 फेब्रुवारी 1987 


राजकी पक्ष | विधेयका वटेन विधेयका आड | 
मतदान मतदान 
| शेख हसन हरूण 


इंदिरा काँग्रेस | शंभू भाऊ बांदेकर |17 |रमाकांत खलप |म. गो. | 
अशोक नाईक 
श्रीकांत मळीक 
चंद्रशेखर दिवकर 
काशिनाथ जल्मी 
बाबुसो गावकर 
रवी नाईक 
प्रकाश वेळीप 

श्यामजीभाय सोळंकी 


हरिश झांटये 
3 फ्रांसिश्कु ब्रांको 

उदय भेंब्रे 

जीवनभाय प्रभाकर 










































श्रीपाद कुंकळयेंकार 
सुभाष शिरोडकार 
पांडू वासू नायक 
वासू पायक गांवकार 
वैकुंठ देसाय 

मानु फेर्नादीश 

माँत द क्रूझ 
फ्रान्सिश्कु सार्दिन्य 
लुईश प्रोत बार्बोझ 
सायमन डिसौझा 





चंद्रकांत AHR 
प्रतापसिंग राणे 
जे. बी. गोन्साल्वीश 
नि ब [atte we 
| gei o m 
राजभास विधेयक क्र. 26 - 1986, 21 आड 8 मतांनी मंजूर जालें. 

कायद्यांत कोंकणीक राजभास म्हणल्या आनी मराठीक राजभास म्हणिनासतना 


ती राजकारभारा खातीर वापरपाक मेकळीक दवरल्या.. 
4 फेब्रुवारी 1987 दिसा गोंय विधानसभेन राजभास विधेयक मानून घेतलें 


आनी सगले मराठी प्रेमी सुन्न आनी खिन्न जाले. सुमार देड वर्स रातदीस | 


चलिल्ल्या यत्नांचेर उदक पडिल्ल्यान मराठीवादी निरशेले. तांचो चड राग आसलो 
हाका जापसालदार आशिल्ल्या काँग्रेसीच्या आठ आमदारांचेर. एका काळार 
तांणी मराठी प्रेमींक उतर दिल्लें, कितेंय जावं आमी सदांच मराठी राजभास 


करूंक झुजतले. वेळ पडल्यार सर्वस्वाचो त्याग करूं, आमदारकी सोडूं इतलेंच | 


र 


न्हय जाल्यार काँग्रेसीन व्हिपाचो वापर केलो जाल्यार तेंवूय भायर मारूं. अशी | 


गर्जना करपी आठ आमदारांच्या गटाचेर मोनेळ पडिल्लो. काँग्रेसीन तांची माळणां 
केल्लीं. ऐन वेळार ते फाटीं सरले आनी मराठी प्रेमींचो विस्वासघात केलो देखून 


सगले बेजार आसले. मराठीक राजभाशेचो दर्जो दिवचो ही मराप्रसाची मागणी | 


पूर्ण जाली ना. 


मराठीवादी जनता चाळवली 

मराठीचेर अन्याय जाला अशी भुमिका घेवन कांय लोक पेटून उठले. उत्तर 
गोंयांत तांणी कांय वाठारांनी येरादारी बंद उडयली. उत्स्फूर्त बंद पाळूळो. पेडणें- 
कोलवाळ सुमार चार दीस बंद उरलें. कांय कडेन उजो लावपाच्यो घडणुको 
घडल्यो. सत्तरींत लोकांनी मामलेदार कचेरेचेर Aral cecil. पेडणें तालुको पांच 
- स दीस बंदूच आसलो. वचत थंय सभा, बसका जाताल्यो. काँग्रेस पक्षाचेर 
आनी सरकाराचेर निशेध मारताले. मराठी प्रेमी सामके खुबळिल्ले. 

6 फेब्रुवारीक मगोची आनी मराप्रसाच्या कार्यकारी मंडळाची बसका जाली. 
खुबळिल्ल्या लोकांक शांत करप गरजेचें आसलें. तांकां esq ल्हवू विधायक 
कामांत गुंतोवन दवरूंक जाय आसलें. तांच्या भावनांक दिशा दिवपाची गरज 
आसली. ते पासत पयलीं 9 फेब्रुवारीक संपूर्ण गोंय बंद दवरपाचें आवाहन करपाचें 
थारलें. ते प्रमाण 9 फेब्रुवारीक पुरायपणान गोंय बंद जालें. शाळा, कॉलेजी बंद 
दवरलीं. येरादारी वेवस्था थंड पडली. वचत थंय प्रचंड विरोध जाणवतालो. सभा 
जाताल्यो. सरकाराच्या राजिनाम्याची मागणी जाताली. 

कांय दिसांनी परिस्थिती ल्हवू ल्हवू निवळूळी. आदले वरी लोकांचे वेव्हार 

चालू जाले. 

उपरांत 4 आनी 5 एप्रीलाक म्हापश्यां अठरावें गोमंतक मराठी साहित्य 
संमेलन भरलें. भरगच्च कार्यावळी जाल्यो. व्हड उमेदीन आनी उत्साहान संमेलन 
जालें. 

ह्या संमेलनांत चडश्या सगल्याच उलोवप्यांनी मराठीचेर जाल्ल्या अन्यायाचो 
निशेध केलो. म्हत्वाचे थाराव घेतले. तातूंत 'मराठी' शक्‍तीचो विधायक वावरांत 
वापर करचे पासत सगल्या मराठी भक्‍तांक एकठांय करून मराठी अकादमी 
स्थापन करपाचें थारलें. कार्यकर्ते वावुरताले. विधायक कार्याक हुरूप आयिल्लो. 
मनांत मात मराठी राजभास जाली ना म्हूण खंत आसली. एके तरेची हुरहूर 

19. 
गोंय घटक राज्य जाता 


कोंकणी प्रजेचो आवाजाच्यो तीन मागण्यो आसल्यो. गोंयची राजभास कोंकणी 
जावची, गोंयाक घटक राज्याचो दर्जो फावो जावचो आनी भारताचे घटनेचे आठवे 
अनुसुचीत कोंकणीचो आसपाव जावचो. 

ह्या तिनूय मागण्यांची मोख दोळ्यां मुखार दवरून कोंप्रआन एक व्हड आंदोलन 
केलें. आपली पयली मागणी साध्य करून घेतली. 

गोंय, दमण - दीव विधानसभेत कोंकणी गोंयची राजभास करपाचें विधेयक 
संमत करून घेतलें. ह्या विधेयकांत “कोंकणी गोंयची राजभास आनी मराठी 
सहभास कशी वापरू येता. अशी तजवीज आसली. 

4 फेब्रुवारी, 1987 दिसा, गोंय, दमण - दीव विधानसभेन राजभास विधेयक 
पास केलें आनी 14 एप्रील दिसा नायब राज्यपालांची ताका मान्यताय मेळळी. 

अशे तरेन कोंप्रआचें पयलें उद्दिश्ट साध्य जालें. आतां उरिल्ल्यो दोन 
मागण्यो. गोंयाक घटकराज्य आनी आठवे अनुसुचीत कोंकणीचो आसपाव. 
ह्यो दोनूय मागण्यो केंद्र सरकारान सोडोवपाच्यो आसल्यो. गोंयच्या रस्त्यांनी 
आंदोलन करून उपेगाचें नासलें. विधानसभेत आनी संसदेत हाचेर अंतीम निर्णय 
घेवचो आसलो. 

ते पासत संबंदीत आमदार, खासदार, राजकी पक्ष, संस्था आनी केंद्र 
सरकाराचेर दबाव हाडप गरजेचें आसलें. गोंयाक घटक राज्य फावो जावचें 
ह्या हेतून लोक आंदोलन करताले. गोंयचे विधानसभेंत हाचेर चिंतन जातालें. 
भासाभास जाताली. कांय जाणांनी तर विधानसभेत थाराव मांडून तो संमत 
लेगीत करून घेतिल्लो. 

गोंयच्या खासदारांनी लोकसभेंत लेगीत गोंयाक घटक राज्य बेगीन फावो 
करचें म्हण आवाज उठयिल्लो. विधेयक लेगीत मांडिल्लें. 

गोंयाक घटक राज्याचो qi मेळपा खातीर गोंयचे भाशेचो प्रस्न पयलीं 
सुटपाक जाय अशी समजावणी 11 जानेवारी 1987 दिसा राजीव गांधी हांच्या 
फुडारपणा खाला आशिल्ल्या केंद्र सरकारान गोंयच्या फुडाऱ्यांक दिल्ली. पत्रकारां 
मुखार मांडिल्ली. 

गोंयाक घटक राज्य दिवपाचो निर्णय राजीव गांधी हांच्या सरकारान घेवचो 
हे खातीर उंचेल्या पांवड्याचेर गोंयच्या फुडाऱ्यांनी प्रयत्न केल्लो. गोंयचे दोनूय 
काँग्रेस खासदार, शांताराम नायक आनी एदुआर्द फालैरू, राज्यसभेचे वांगडी 
पुरुषोत्तम काकोडकार, एराज्यु सिकैर तशेंच हेर फुडान्यांनी गोंय राज्या खातीर 
दिल्लीत प्रयत्न केले. 


संघप्रदेशाच्या दर्ज्यांत कितें उणें आसले? 

गोंय मुक्ती उपरांत (19 डिसेंबर, 1961) हो संघप्रदेश जालो (21 फेब्रुवारी, 
1963). संघप्रदेशांतल्या विधानसभांक आनी मंत्रीमंडळाक पूर्ण अधिकार नासता. 
ताका लागून ल्हान व्हड मंजुरी खातीर तांकां दिल्लीच्या तोंडाक पळोवचें पडटा. 
ही व्यवस्था समा न्हय. 

लोकप्रतिनिधींची विधानसभा आनी मंत्रीमंडळ आसतना लेगीत प्रशासनाची 
सुत्रां नायब राज्यपाला कडेन आसतालीं. 

पूण तातूंत एक फायदो आसलो. गोंयच्या विकासाचो आराखडो दिल्लींत 
तयार जातालो आनी खर्चातल्यान येणावळ काडटकच उरता ती तूट केंद्र सरकार 
भरून काडटालें. ताका लागून गोयचेर अर्थीक भार पडनासलो आनी मंत्रीमंडळान 
केल्ल्यो चुको सुधारून घेवपाक नायब राज्यपालांक हस्तक्षेप करपाची मेकळीक 
आसताली. ह्या बदला कांय गजाली वगडावच्यो पडटाल्यो. 

गोंयचो फुडार गोंयकारांच्या हातांनी घडोवपाची कल्पना सोडून दिवन, दिल्ली 
थारायता ते दिशेन आमकां वच्चें पडटालें. गोंयाक दुसऱया क्रमांकाचे नागरिकत्वाचे 
अधिकार आसले. 

संघप्रदेश जाल्ल्यान गोंयाक राज्यसभेंत प्रतिनिधीत्व नासलें आनी राष्ट्रपतीचे 
वेंचणुकेक गोंय विधानसभेक मत नासलें. होवूय अन्याय जातालो. ते भायर गोंयाक 
दमण आनी दीवाची अडेची शेंपडी घेवन वावुरचें पडटालें. 

गोंयकारांनी वेंचून काडिल्लें सरकार आयलें जाल्यारूय नायब राज्यपाल 
आनी केंद्र सरकारा लागीं अधिकार आसले. गोंयची शेंडी केंद्राच्या हातांत हें उणें 
म्हणून गोंय मुक्‍ती उपरांत लोकांनी वेंचून दिल्लें मुख्यमंत्री दयानंद बांदोडकारांचें 
म. गो. सरकार गोंयची मायभास मराठी आनी गोंयचें महाराष्ट्रांत विलीनीकरण 
करपा खातीर वावुरताले. 

ताचे आड घटक राज्य वाद्यांक झुजचें पडलें आनी 1967 वर्सा ओपीनियन 
पोलांत गोंयकारांनी विलीनीकरणा आड कौल दिलो आनी गोंय वेगळें दवरलें. 
विलीनीकरणाचो पर्याय भायर उडयले उप्रांत गोंयाक घटक राज्याचो दर्जो दिवप 
गरजेचें जाल्ले. 

गोंय संघप्रदेशान (25 वर्सा भितर) केल्ले उदरगतीच्या म्हालवजार त्या 
प्रदेशाक घटक राज्याचो दर्जो दीवं येता अशें केंद्रीय फुडान्यांचें मत जाल्लें. 

लोकांनी वेंचून काडिल्ली विधानसभा आनी मंत्रीमंडळ आशिल्ल्या उदेंते 
कडच्या मिझोराम आनी अरूणाचल प्रदेश ह्या दोन संघप्रदेशांक जे धर्तीचेर घटक 
राज्याचो दर्जो दिला तेच धर्तीचेर इल्लोसो बदल करून गोंयाक घटक राज्याचो 
«vif दिवपाचें काँग्रेस (आय) पक्षाच्या वरिश्ट फुडान्यांनी हे आदींच थारायिल्लें. 
तांच्या मतान घटक राज्याचो दर्जो दिल्ल्यान गोंयच्या लोकांची एक मागणी पूर्ण 
जातली आनी तांकां स्वराज्याचे पूर्ण अधिकार मेळूंक पावतले. 


घटक राज्याचे कस खंयचे? 

'अर्थीक घटाय' हो मुखेल कस मानतात. जायत्या घटक राज्यां परस त्या 
कसाचेर गोंय बरें उतरता हें दाखोवन दिवचें पडलें. उप्रांत सांगलें की भारतांत 
भाशेच्या आदाराचेर राज्यां घडल्यांत. गोंय प्रदेशाची राजभास जाले बगर कोंकणीचे 
राज्य निर्मूक मेळर्चे ना. आनिकूय जायत्यो राजकी, समाजीक अडचणी आसल्यो. 

तरिकूय कोंकणी भक्त निर्शेले नात. कोंकणी प्रजेचो आवाज गाजोवन कोंकणी 
ही गोंयची राजभास करून घेतली. 

गोंयाक घटक राज्य फावो जावचें अशी तिनूय व्हड राजकी पक्षांची मागणी 
आसली. युनायटेड गोअन्स, काँग्रेस आनी मागीर महाराष्ट्रवादी गोमंतक पक्ष घटक 
राज्याची मागणी करताले. 


गोंय, दमण - दीव विधानसभेत घटक राज्याची मागणी 


अनंत नरसिंह नायक (बाबू नायक) हांचो थाराव 

26 मार्च, 1971 ह्या दिसा बाबू नायक हांणी गोंयाक घटक राज्याचो दर्जो 
मेळचो म्हण गोंय, दमण आनी दीव विधानसभेत एक खाजगी थाराव दाखल केलो. 

त्या काळांत सभाघराची स्थिती बदलिल्ली. म. गो. च्या सात आमदारांनी 
सरकारा आड बंड केल्लें. पूण, यु. गो. च्या पांच वांगड्यांनी सरकाराक तेंको 
दिल्लो. सभाघरांत अशी परिस्थिती आसली. तरिकूय थाराव 17 आड 04 
मतांनी संमत जालो. सत्ताधारी म. गो. पक्षाचे 09 वांगडी तटस्थ रावले. यु. गो. 
पक्षांतल्यान फुटून भाऊसायबांच्या पक्षाक तेंको दिवपी 5 वांगडी, मूळ यु. गो. चे 
सात वांगडी, नव काँग्रेसीचे तीन वांगडी, दमणचो Oi आनी दीवचो 01 अश्या 
17 जाणांनी थारावाक तेंको दिलो. अशे तरेन बाबू नायकाचो घटक राज्याची 
मागणी करपी थाराव संमत जालो. 

ह्या वेळार गोंय सरकाराची भुमिका अशी आसली की लोकांनी 
संघप्रदेशाचे वटेन कौल दिला. ते खातीर आदीं, संघप्रदेश म्हणून बरो विकास 
करूया. अजून हो प्रदेश घटक राज्याची मागणी करपा सारको विकासाच्या 
पांवड्या मेरेन पावूंक ना. देखून सत्ताधारी पक्षान तटस्थ रावपाचें धोरण 
आपणायलें. 

उप्रांत म. गो. पक्षाचे धोरण बदल्लें. तांकांय घटक राज्याची गरज जाणवली, 
शशिकलाताई काकोडकर मुख्यमंत्री आसतना 29 सप्टेंबर, 1976 दिसा, म. गो. 
पक्षाची कार्यकारिणी आनी आमदार हांचे जोड बसकेंत-गोंयाक घटक राज्याची 
मागणी करपी निर्णय घेतिल्लो. हेच बसकेंत विधानसभेत थाराव दाखल करपाचें 
थारायिल्लें. 

रघुवीर शाणू पानकार हांणी मांडिल्लो थाराव 

15 ऑक्टोबर, 1976 ह्या दिसा म्हापसा सावन वेंचून आयिल्ले म. गो. 

चे रघुवीर शाणू पानकार हांणी गोंयाक घटक राज्य दिवपाचो थाराव मांडलो. 
` जनमत कौल आनी प्रदेशाची अर्थीक परिस्थिती आनी ही अर्थीक परिस्थिती 

आनिकूय सुधारची म्हूण म. गो. चे सत्तेचे नदरे खाला घेतिल्ले विंगडविंगड उपक्रम | 
विचारांत घेवन आनी ह्या प्रदेशाचो हावेस आनी इत्सांचो मान राखून, केंद्र 
सरकारान ह्या प्रदेशाक घटक राज्याचो quit दिवचो असो हो थाराव आसलो. 

हो थाराव एकमतान संमत जालो. 


लुईझिन्यु फालैरू हांणी मांडिल्लो थाराव 
14 जानेवारी, 1983 दिसा लुईझिन्यु फालैरू हांणी गोंयाक घटक राज्य 
मेळचें अशी मागणी करपी थाराव दाखल केल्लो आनी तो एकमतान संमत जाल्लो. 


लोकसभेंत गोंय घटक राज्या खातीर प्रयत्न 

दुसरे वटेन लोकसभेंतूय गोंयाक घटक राज्य मेळचें म्हूण प्रयत्न चलताले. 
खासदार पुरुषोत्तम काकोडकार हांणी गोंयाक घटक राज्य मेळचें म्हूण ऑक्टोबर 
1976 वर्सा एक खाजगी विधेयक लोकसभेत मांडिल्लें, पूण ताचेर भासाभास 
जावंक पावली ना. कारण तांणी विधेयक मांडले उप्रांत जाल्लें अधिवेशन हें 42 
वी घटना दुरुस्ती करचे पासत आपयिल्लें. ही घटना दुरुस्ती वादविवादाची जाली, 
देशांत ह्या वेळार आणिबाणी आसली. ते उपरांत तें विधेयकूय गेलें. 

उप्रांत, 1977 चे वेंचणुकेंत एदुआर्द फालैरू लोकसभेर वेचून आयले. 
जेन्ना जेन्ना संद मेळळी तेन्ना तेन्ना लोकसभेत गोंयाक घटक राज्य दिवचें 
म्हूण तांणी मागणी केली. गोंय हो केंद्रशासीत प्रदेश आशिल्ल्यान ताका खूब 
समस्यांक dis fad पडटा. केंद्रशासीत प्रदेश मुक्त - राज्य कशे कारभार 
पळोवंक शकना. राष्ट्रपतीचे वेंचणुकेंत गोंयचे आमदार मतदान करूंक शकनात. 
हें दुय्यम नागरिकत्व (second class citizenship) न्हय जाल्यार आनी कितें असो 
प्रस्न तांणी लोकसभेंत केल्लो. 

त्या वेळार केंद्रांत जनता पक्षाचे सरकार आसलें. मोरारजी देसाई प्रधानमंत्री 
आसले. त्याच काळांत जनता पक्षाचे जनक जयप्रकाश नारायण हांणी ल्हान 

राज्यांचो प्रस्न मुखार हाडिल्लो. हिंदुस्थान टायम्सान बरयिल्ल्या एका लेखांत 
उत्तर प्रदेश, बिहार, मध्यप्रदेश आनी दुसरीं चड व्हड राज्यां अर्थीक, शासकीय 
कारणां खातीर ल्हान राज्यांनी रुपांतरीत करप कितलें गरजेचें आसा हें जयप्रकाश 
नारायण हांणी सिद्ध करून दाखयल्लें. 

रेल्वेमंत्री मधू दंडवते हांणी गोंयाक घटक राज्याचो दर्जो दितले अशें 30 
मे, 1977 ह्या दिसा सांगिल्लें. सरकारान गोंयाक घटक राज्य दिवपाची तयारी 
केल्ली. ते पासत केंद्र सरकारान गरजेची जाणकारी मागयिल्ली. राज्य सरकारानूय 
ती दिल्ली. 

ते भायर जुलय 1977 वर्सा गोंयाक घटक राज्याचो quit दिवचो अशे तरेची 
मागणी पत्र धाडूनय केल्ली. त्या वेळार शशिकलाताई काकोडकर मुख्यमंत्री 
आसल्यो. पूण केंद्र सरकार गोंयची मागणी पूर्ण करूंक पावलें ना. दोन वर्सा 
भितरूच 1979 वर्सा तें सरकार कोसळ्ळे. 1980 वर्सा इंदिरा गांधी परत 
प्रधानमंत्री जाल्यो. 1981 वर्सा एदुआर्द फालैरून गोंय दमण - दीव घटक राज्य 
विधेयक 1981 संसदेन मांडले. राजीव गांधी तेन्ना अखील भारतीय पक्षाचे 
सरचिटणीस आसले. तांणी गोंयाक घटक राज्य मेळोवन दिवपाक पुराय तेंको 
दिवपाचें उतर दिलें. 

उप्रांत राजीव गांधी ज्या वेळार प्रधानमंत्री जाले तेन्ना गोंयाक घटक राज्य 
दिवपाचें उतर तांणी संसदेचे adhe दिवचें म्हूण फालैरू प्रयत्नशील आसले. 

फालैरूय मंत्री आशिल्ल्यान तांकां स्वता अशे तरेचो प्रस्न विचारपाचो 
अधिकार नासलो. अश्या वेळार खासदार शांताराम नायक हांच्या आदारान तांणी 
घटक राज्याचो प्रस्न संसदेन मांडलो. 


गोंय दमण - दीव राज्य सरकाराचें घटक राज्य विधेयक 
गोंय विधानसभेंत 4 ऑगस्ट, 1986 दिसा राज्य सरकारानूच गोंयाक घटक 
राज्य Food म्हण केंद्रा कडेन मागणी करपी थाराव दाखल केलो. त्या काळांत 
मुख्यमंत्री प्रतापसिंह राणे हांणी तो दाखल करून घेतिल्लो. 
ह्या थारावाचेर भासाभास जाले उपरांत 5 ऑगस्ट, 1986 दिसा हो थाराव 
संमत जालो. घटक राज्याची मागणी ही सगल्या पक्षांनी केल्ली 'एकमुखी' 
मागणी आसली. फकत केंद्र सरकारान मान्यताय दिवपाची उरिल्ली. हाचे उपरांत 

घटक राज्या खातीर नेटाचे यत्न जावंक लागले. वेगळ्यावेगळ्या थरांचेर घटक 
राज्याची मागणी सुरूच आसली. निमाणें केंद्रान गोंयाक घटक राज्याचो दर्जो 
दिवपाचें थारायलें. केंद्रान गोंयच्या राज्यपालांक दिल्‍ली आपोवन व्हेलो आनी 
ताचे लागीं भासाभास केली. 


अखेरेक घटक राज्य मेळळें 

उप्रांत कांय Rai भितर म्हणल्यार 28 एप्रील, 1987 दिसा त्या वेळा वयले 
मुख्यमंत्री प्रतापसिंह राणे हांच्या फुडारपणा खाला एक शिश्टमंडळ प्रधानमंत्र्यांक 
मेळळें. त्या वेळार तांच्या मंत्रीमंडळांतले वांगडी, प्रदेशाध्यक्षा सुलोचना काटकार, 
युवक काँग्रेसीचे अध्यक्ष मॉविन गुदिन्य आनी सभापती दयानंद नार्वेकार हांचो 
आसपाव आसलो. ह्या शिश्टमंडळा वांगडा खासदार एदुआर्द फालैरू, खासदार 
शांताराम नायक आनी आदले खासदार पुरुषोत्तम काकोडकार हेवूय आसले. 

घटक राज्याच्या स्वरूपा बाबतींत ह्या वेळार तांचें मुखेलपणान उलोवप जालें. 

दुसऱ्याच दिसा म्हणल्यार 29 एप्रील दिसा शांताराम नायक हांणी “झिरो 
अवराक' हो प्रस्न लोकसभेंत उपस्थित केलो तेन्ना, प्रधानमंत्री राजीव गांधी 
हांणी गोंयाक घटक राज्याचो wif दिवपी विधेयक चालू अधिवेशनात मांडपाचे 
आसात अशें सांगलें. हाचे उपरांत बेगिनांत बेगीन म्हणल्यार 5 मे दिसा केंद्रीय 
मंत्रीमंडळान गोंयाक घटक राज्य दिवपी विधेयकाच्या आराखड्याक मंजुरी दिली. 

8 मे, 1987 दिसा विधेयक लोकसभेंत दाखल जालें. 57 वी घटनादुरुस्ती 
करपी हें विधेयक केंद्रीय गृह मंत्री बुटासिंग हांणी लोकसभेंत सादर केलें. 11 मे 
दिसा ह्या विधेयकाक लोकसभेन मंजुरी दिली.(३० 

12 मे दिसा राज्यसभेन ह्या विधेयकाक मान्यताय दिली. राज्यसभेत 
चिंतामणी पाणिग्रही हांणी हें विधेयक दाखल केलें. 23 मे 1987 दिसा राष्ट्रपतीन 
ह्या विधेयकाक मान्यताय दिली. गोंयाक घटक राज्य करपाची तारीख 30 मे 
1987 थारायली आनी त्याच दिसा घटकराज्य दिवपाचो दबाजो थारायलो. 
गोंयात सरकारी पांवड्यार सचिवालय धरून कांपाल - मिरामार मार्गाचेर दिव्यांची 
रोशणाय केल्ली. पूण आदल्याच दिसा म्हणल्यार 29 मे दिसा स म्हयन्यां खातीर 
प्रधानमंत्री पदार आशिल्ले चौधरी चरणसिंग संवसाराक अंतरिल्ले आनी राष्ट्रीय 
दुखवटो जाहीर जालो. घटक राज्याचो सुवाळो मनोवंक केल्ली सरकारी तयारी 

थंयचे थंयच उरिल्ली. घटकराज्याचो सुवाळो मुखार धुकल्लो. उप्रांत कांय 


` दिसांनी जून म्हयन्यांत तेन्नाचे प्रधानमंत्री राजीव गांधी गोंयांत आयिल्ले आनी 


कांपालार एके भौशीक सभेंत तांणी गोंयचे घटकराज्य स्थापणुकेचें अधिकृतपणान 


_ उक्तावण केल्लें. 


ह्या सुवाळ्याक राजीव गांधी वांगडा सोनिया गांधीय आसल्यो. केंद्रीय गृह 
राज्यमंत्री चिंतामणी पाणीग्रही आनी परराष्ट्र वेव्हार राज्यमंत्री एदुआर्द फालैरू 
उपस्थीत आसले. गोंय सरकाराचे वतीन राज्यपाल गोपाल सिंग, मुख्यमंत्री 
प्रतापसिंह राणे आनी मुखेल सचीव प्रमोद श्रीवास्तव वेदीर आसले. राजीव गांधी 
हांणी बटन दामून गोंयच्या नकाशाचें अनावरण केलें. अशे तरेन गोंयाक घटक 
राज्य फावो set, 99 

गोंय जें दमण आनी दीव हांचे वांगडा संघप्रदेश आसलें ताका राज्याचो दर्जो 
मेळळो. दमण आनी दीव हांकां वेगळीं काडली. कांय घटनात्मक अशे शासकीय 
बदल आयले. 

गोंयचे नायब राज्यपाल आसले तेच घटक राज्याचे राज्यपाल जाले. काबोक 
'राजनिवास' आसलो तो तसोच आसलो. पूण ताचें नांव बदलून तें “राजभवन' 
जाल्ले. संघप्रदेशाचो मुख्यमंत्री आसलो प्रतापसिंग राणे. घटक राज्य जायनाफुडें 
राणे आनी तांच्या मंत्रीमंडळांतल्या वांगड्यांकूच नव्या घटक राज्याचो मुख्यमंत्री 
आनी मंत्री म्हण सोपूत दिल्लो - एक घटनात्मक उपचार म्हणून. 

अशे तरेन गोंयाक 1987 वर्सा, स्वतंत्र भारतांतलें 25 वें घटक राज्य म्हण 
स्थान मेळळें. (30 मे, 1987) 

कोंकणी प्रजेच्या आवाजाची आनीक एक मागणी पूर्ण जाली. गोंयच्या 
इतिहासांत ह्या दिसाक एक खेरीत म्हत्व आसा. कारण गोंयकारांक भारतीय 
संघराज्याचे खऱया अर्थान परिपूर्ण नागरीक करपी हो qne. 

eoe 

कोंकणी भास संविधानाचे आठवे अनुसुचींत 


कोंकणीक राजभाशेचो पाट दिवपी राजभास कायदो करून (4 फेब्रुवारी, 
1987) गोंय - दमण - दीव सरकारान कोंकणी प्रजेचो आवाजाची पयली 
मागणी पूर्ण केली. 

उप्रांत 4 म्हयन्यां भितर म्हणल्यार 30 मे 1987 दिसा गोंयाक (जें दमण 
आनी दीव वांगडा संघप्रदेश आसलें) राज्याचो दर्जो मेळ्ळो. ही मागणी केंद्र 
सरकारान पूर्ण केली. तिसरी मागणी आसली आठवे अनुसुचींत कोंकणीचो 
आस्पाव. खूब किचकटीचो प्रस्न आसलो हो. ते पासत संविधानांत दुरुस्ती 
करपाची गरज आसली. हो प्रस्न संसदेचे वेदीर सोडोवपाचो आसलो. 

कोंकणी भाशेचो संविधानाचे अनुसुचीत आस्पाव जावचो ही समस्त कोंकणी 
लोकांची मागणी खूब पोरणी. गोंय स्वतंत्र जातकच 1962 वर्सा मडगांव - गोंय 
हांगा जाल्ले आठवे अखील भारतीय कोंकणी परिशदेंत हो प्रस्न उप्राशिल्लो. 
“आठवे अनुसुर्चीत कोंकणीचो आसपाव करचो' अशी मागणी करपी थाराव घेवन 
तो सगल्या संबंदीत मंत्री आनी फुडान्यां कडेन पावयिल्लो. तेन्ना सावन दर एक 
संमेलनांत/परिशदेंत अशे तरेचे थाराव घेताले. 

केरळ, कर्नाटक, महाराष्ट्र राज्यांनी वावुरपी कोंकणी लोकांचे पंगड, विंगडविंगड 


राजभास आंदोलन । 100 





' संस्था, कोंकणी भास आठवे अनुसुचींत पावची म्हूण शिश्टमंडळां, मागणी पत्रां 
' धाडून केंद्र सरकाराचेर दबाव हाडीत आसले. 
कोंकणी आठवे अनुसुचीत ना देखून तिका केंद्रीय संस्थांच्या बऱ्याच 
` येवजणांची आनी कार्यावळींचीं दारां बंद उरतालीं, देखून कोंकणीच्या विकासाक 
आडखळी येताल्यो. कोंकणीचें लुकसाण जातालें. सरकारी धोरण हेर संस्था, 
ज्ञानपीठ, बिर्ला फावंडेशन आपणायताल्यो आनी देखून थंयूय कोंकणीक प्रवेश 
नासलो. हो अन्याय जातालो. 

भारत स्वतंत्र जातकच 1949 वर्सा भारतीय घटनेक जी आठवी अनुसुची 
जोडली तातूंत ह्या देशांतल्यो चौदा भासो आपसूक पावल्यो. त्यो आसल्यो : 1) 
आसामी, 2) बंगाली, 3) गुजराती, 4) हिंदी, 5) कन्नड, 6) काश्मीरी, 7) 
मल्याळम, 8) मराठी, 9) ओरिसा, 10) पंजाबी, 11) संस्कृत, 12) तामीळ, 
13) तेलगू आनी 14) उर्दू 

कोंकणीचें मूळपीठ गोंय त्या वेळार परकी शेकातळा आसलें, देखून घडये 
कोंकणी भाशेचो गंभीरपणान विचार जालो ना. 

उपरांत 21 वी घटना दुरुस्ती कायदो 1967 वर्सा केली. घटना दुरुस्ती 
करून आनी आठवे अनुसुचीचीं दारां sacl करून सिंधी भाशेक सुवात दिली. 

सिंधीचें ह्या देशांत राज्य ना आनी तिचो प्रदेश पाकिस्तानांत उरला. तरी 
तो निर्णय घेतलो. 

पूण कोंकणीचे नांव घेना फुडें तरांतरांचीं कारणां सरकार सांगतालें. आमी 
कोंकणी भाशेचे उदरगती खातीर जायतो सगलो आदार दितात, कित्याक जाय 
तुमकां संविधानाचे आठवे अनुसुचीत आस्पाव? अशे तरेन केंद्रांतले फुडारी 
प्रस्न करताले. 


राजकी अडचणी 
केंद्र सरकार आनी हेर राष्ट्रीय wert आठवे अनुसुचीचें नांव काडल्यार 
कांचवेताले. तरेकवार कारणां दिताले. 
1. आठवे अनुसुचीचें दार we करचे खातीर हात घालो जाल्यार आकांत 
जातलो. ज्या भाशांचो आस्पाव करूंक ना त्यो भासो आठवे अनुसुचींत 

घालचें म्हूण हट्ट धरतल्यो. ही एक खूब खर्चीक बाब जातली. 

2. भारतांत भाशेच्या आदाराचेर राज्यां घडल्यांत. कोंकणी राज्याची राजभास 
जाले बगर कोंकणीचें राज्य निर्मूक मेळचें ना. 

3. गोंय हो संघप्रदेश. ताचें घटक राज्य जावंक जाय. तेन्नाच भारतीय 
संघराज्याचो तो समान घटक जावंक पावतलो, 

4. केंद्रांत जें सरकार आसा ताका संसदेंत सारकें भौमत ना आनी कोंकणी 
भास आठवे अनुसुचीत घालतलो जाल्यार घटना दुरुस्ती करची पडटली 
आनी ते खातीर संसदेंतल्या उणेच दोन तृतीयांश वांगड्यांचो तेंको मेळचो 
पडटलो. हें काम कठीण अशें केंद्र सरकारान सुचयलें. 

त्या वेळार कोंकणी समर्थकांनी हार खाली ना. आठवे अनुसुचीच्या प्रवेशाचे 
कस भागयतात अश्या मणिपूरी आनी नेपाळी समर्थकां कडेन संपर्क सादलो. 
सगल्या राजकी पक्षांनी उतर दिलें की सरकारान घटना दुरुस्ती विधेयक हाडलें 
जाल्यार आमी मेकळ्या मनान त्या विधेयकाक तेंको दिवं. तेन्ना सरकाराचेर 
खरेल्या अर्थान चेपण आयलें आनी सरकारान विरोधी पक्षांच्या फुडाऱ्या कडेन 
उलोवणीं करून आठवे अनुसुचीत प्रवेश दिवपा खातीर भासो खंयच्या कसाचेर 
उतरच्यो पडटल्यो हें थारावन कोंकणी, मणिपुरी आनी नेपाळी ह्या तीन भाशांक 
मान्यताय दिवपाचें थारायलें. 

श्री. तेवतोन पेरेरा ह्या वांगड्यान 23 एप्रील 1971 दिसा एक खाजगी 
थाराव गोंय विधानसभेच्या सभाघरांत दाखल करून “कोंकणी आठवे अनुसुचींत 
आसपाव जावचो अशी मागणी केल्ली. 

कोंकणीचो आसपाव संविधानाचे आठवे अनुसुचीत करचो अशी केंद्र सरकारा 
कडेन मागणी करपी एक खाजगी थाराव गोंयचे विधानसभेत एकमतान मंजूर जालो. 

गोंय सरकाराचे वतीन तेन्नाचे मुख्यमंत्री रवी नाईक हांच्या फुडारपणा खाला 
कोंकणीचो आसपाव आठवे अनुसुचींत जावचो म्हूण दबाव घालपाचो यत्न जालो. 

दुसरे वटेन मणिपूर आनी सिक्कीमान आपली भास मणिपुरी आनी नेपाळीचो 
आठवे अनुसुचीत आस्पाव करचो अशी मागणी आपआपल्या सरकारा वरवीं केंद्र 
सरकारा कडेन केली. हे मागणेची गरज केंद्रातल्या फुडाऱ्यांक पटोवपाक तांकां 
कळाव लागलो ना. 

पूण केंद्रान वेळकाडू धोरण आपणायलें. ताका लागून मणिपूरी लोक खुबळळे. 

तांणी उग्र आंदोलनाक आरंभ केलो. हाचो प्रभाव केंद्र सरकाराचेर रोखडोच जालो. 
` तांणी रोखडोच हो प्रस्न हातांत घेवचो अशें थारायलें. 
विंगडविंगड राज्यांनी शिंपडिल्ले कोंकणीमोगी ओगी बसले नात. तांणी 
आपल्या मागण्यां खातीर आंदोलन केलें, मोर्चे काडले आनी निमाणें तांच्या 
यत्नांक येस आयले. 

1986 वर्सा गोंय सरकारान गोवा कोंकणी अकादेमी स्थापन केली आनी 
पयले अध्यक्ष म्हणून पुरुषोत्तम ऊर्फ भाऊ काकोडकार हांची नेमणूक केली. 

रवींद्र HSH हांणी महाभारताचे अनुसर्जन केल्लें तें दोन Gosia आसलें. 
ताचे छापणावळीचो खर्च अकादेमीन उबारलो. उरिल्लो खर्च जाग प्रकाशनान 
घेतलो. 

त्या ग्रंथाचें प्रकाशन प्रधानमंत्र्यांच्या हातान दिल्लींत जालें जाल्यार देशभर 
प्रसिद्धी मेळटली असो विचार अकादेमींत जालो. प्रधानमंत्री आसले राजीव गांधी, 
गांधी आनी नेहरू घराण्या कडेन भाऊ काकोडकार हांचे लागींचे संबंद आसले. 

प्रकाशन सुवाळो प्रधानमंत्र्यांच्या निवासा भायर शामियाना घालून जालो. 

'25 वर्सा आदीं कसो मेळळो कोंकणीक राष्ट्राचो आशिर्वाद” ह्या 'भांगरभूंय' 
दिसाळ्याच्या 20 ऑगस्ट, 2017 च्या अंकांत बरयिल्ल्या लेखांत कोंकणींतले 
एक क्रियाशील म्हालगडे अँड. उदय Ast बरयतात : 'सुवाळ्यांत रवींद्र केळेकार 
हांणी येवकाराचें उलोवप केलें. त्या उलोवपांत तांणी आठवे अनुसुचीत कोंकणीचो 
आसपाव करपाचो मुद्दो मांडलो आनी त्या विशयांत बेगिनूच पावलां घालचीं अशी 
विनंती केली. राजीव गांधी हांणी आपल्या उलोवपांत ते विनंतीक प्रतिसाद दिलो 
आनी मनीस संसाधन मंत्री नरसिंह राव हांकां मेळून प्रस्ताव मांडचो अशें सांगलें. 

राजीव गांधी हांचे सुचोवणे प्रमाण गोवा कोंकणी अकादेमीचें एक शिश्टमंडळ 
दिल्लीक वचून नरसिंह राव हांकां मेळ्ळे. (हें शिश्टमंडळ कोंकणी अकादेमीचे 
अध्यक्ष पुरुषोत्तम काकोडकार हांच्या फुडारपणा खाला गेल्लें. ताचे वांगडी आसले 
रवींद्र केळेकार, डॉ. व्ही. ए. पै पाणंदीकार, पुंडलीक नायक आनी चंद्रकांत 
केणी.) ताणें अधिकृत रितीन तें मागणे विशींचें निवेदन तांकां दिलें. (परिशिश्ट 
पळयात). तांकां विशय बेस बरो खबर आसलो. आपूण रोखडोच त्या विशयाक 
हात घालतां अशें तांणी शिश्टमंडळाक सांगले. 

नरसिंह राव हांकां ह्या संबंदान आस्था आसली. पूण कांय राजकी घडणुकांक 

लागून वेळ गेलो - कांय quf गेलीं 

मदीं राजीव गांधी हांची हत्या जाली आनी त्या कारणाक लागुनूय कोंकणीचो 
विशय फाटीं पडलो. मागीर खासा नरसिंह राव प्रधानमंत्री जाले. तांच्या मंत्रीमंडळांत 
शंकरराव चव्हाण हे गृह खात्याचे मंत्री आसले. भाऊ काकोडकार चव्हाण हांचे इश्ट 
आसले आनी आठवे अनुसुचीत आसपाव हो विशय चव्हाण हांच्या अधिकारांत 
आसलो. भाऊ काकोडकार हांणी चव्हाणां कडेन उलोवन कोंकणीचो विशय परत 
चालीक लायलो. 

आठवे अनुसुचींतल्या आसपावा खातीर केंद्र सरकारा मुखार वट्ट आठ 
भाश्यांच्यो मागण्यो आसल्यो. गृहमंत्री चव्हाण हांणी सर्वपक्षीय बसका घेवन ह्या 
मागण्यांचेर भासाभास केली. ते बसकेन निकश थारायलो तो असोः जे भाशेक 
साहित्य अकादेमीन मान्यताय दिल्ल्या आनी जी भास खंयच्याय राज्याची वा 
संघप्रदेशाची राजभास आसा, ते भाशेचो आसपाव आठवे अनुसुचीत exul. 
ह्या निकशाचे फास्केंत तीन भासो बसताल्यो. कोंकणी, नेपाळी आनी मणिपूरी. 
संविधानांत बदल करून ह्यो तिनूय भासो आठवे अनुसुचीत घालच्यो अशें eret. 
ही घडणूक 1992 वर्साच्या आरंभाक जाली आसूंक जाय. 

सर्वपक्षीय बसकेंतल्या त्या निर्णया प्रमाण गृह खात्यान संविधान बदल 
विधेयक तयार केलें, पूण तें मांडपाचो योग रोखडोच आयलो ना. उपरांत 
कळ्ळें, तें पावसाळी अधिवेशनांत येवपार्चे आसा. अधिवेशन सुरू जालें. पूण 
विधेयक येना. मागीर भाऊ काकोडकार आनी तांचे सांगाती शंकरराव चव्हाण 
हांचे फाटीक लागले. 

वीस ऑगस्टाक संसदेचे अधिवेशन सोंपपाचें आसलें. कोंकणीच्या पुरस्कर्त्या 
भाशेनूच सिक्कीमाची खासदार दिलकुमारी भांडारी ही नेपाळीच्या आसपावा 
खातीर वावुरतालीं. विधेयक मांडलें ना जाल्यार आपूण संसदेंतूच उपासाक 
बसतली अशी शिटकावणी तिणें दिली. मणिपुरी लोक मात क्रियाशील नासले. 
अशे तरेन दबाव वाडयत वतकूच गृह खात्यांतल्यान खबर आयली, अधिवेशनाच्या 
निमाण्या दिसा म्हणल्यार 20 ऑगस्टाक विधेयक मांडटले. 

लोकसभेचे सभापती आसले शिवराज पाटील. तांणी गृहमंत्र्यांक सांगलें, 
विधेयक त्याच दिसा पास जातलें जाल्यार खंयच्याच खासदारान चर्चेचो आग्रो 
धरूंक जायना. गृहमंत्रयांन तो संदेश भाऊ काकोडकार हांकां पावयलो आनी विरोधी 

पंगडांतल्या पक्षांच्या फुडाऱ्यांक मेळून तशी विनंती करची पडटली अशें सांगलें, 
भाऊ काकोडकार हांणी तशी वेवस्था केली. सर्वपक्षीय बसकेंत आमी निकश 
थारायला; आतां चर्चेची कसली गरज? अशीच सगल्यांची प्रतिक्रिया आसली. 

संविधान बदल विधेयक गृह खात्याच्या राज्यमंत्र्यान सुमार बारा वरांच्या 
अदमासाक लोकसभेत मांडले. चर्चा करपाक कोणूच उठलो ना.... 

विधेयक लोकसभेंत एकमतान पास जालें. तें रोखडेंच गृह खात्याच्या 
राज्यमंत्र्यानी राज्यसभेत मांडलें आनी थंयूय भासाभास जायनासतना एकमतान 
पास जालें. संसदेत इतिहास घडलो. 

20 ऑगस्ट 1992 ह्या दिसा भारतीय संसदेन कोंकणी भाशेचो संविधानांत 
आसपाव करपी विधेयक एकमतान मंजूर केलें. 

कोंकणी प्रजेच्या आवाजाची तिसरी मागणी पूर्ण जाली. अशे तरेन कोंकणी 
आठवे अनुसुचीत पावली आनी ते भाशेचे जिर्णेतलो वनवास सोंपलो. 

अशे तरेन कोंकणी प्रजेचो आवाज हे संघटणेच्यो तिनूय मागण्यो 1987 
ते 1992 ह्या काळांत फळादीक जावन 555 दिसांचें आंदोलन जैतवंत जालें. 

ह्या भौभाशीक भारताच्या संविधानांत कोंकणी भाशेक पयलेच खेपे मान्यताय 
मेळळी. कोंकणी मनीस आपले भाशेची सेवा करून राष्ट्र निर्मणेच्या वावरांत 
मेकळ्या मनान वांटेकार जावंक पावलो. 

संदर्भावळ 


कोंकणी प्रजेचो आवाज, कोंकणीच कित्याक? पान 3, अपुरबाय प्रिंटर्स, 
1985, वळवय, गोंय 

भेंब्रे उदय, आमचे लोकप्रतिनिधी पिशें पांगरूनच रावतले काय? 
भांगरभूंय, 17 ऑगस्ट 2016 

बेळेकर सुहास, राजभाषा कायद्याचा इतिहास, पणजी गोंय राजभाषा 
संचालनालय, 2014. 9-13 

बेळेकर सुहास - राजभाषा कायद्याचा इतिहास (आदलोच संदर्भ) 
आदलोच संदर्भ राजभाषा कायद्याचा इतिहास 2014, 26 - 30 
आदलोच संदर्भ राजभाषा कायद्याचा इतिहास 17 - 50 


(6 अ.) भेंब्रे उदय, आमचे लोकप्रतिनिधी पिशें पांगरूनच रावतले काय? 


(7) 
(8) 
(9) 
(10) 


(11) 


(12) 


भांगरभूंय, 17 ऑगस्ट 2016 

मावजो दामोदर - राजभाशे खातीर चलयिल्लो राजसूय यज्ञ. 
वयलोच संदर्भ 

नायक पुंडलीक, कोंकणीक राजभास करपी कोंकणी प्रजेचो आवाज. 


Desai, N.B. - Politics of Script: The case of konkani (1961-1992) 
Taleigao Goa : Goa University 2002 (unpublished thesis) 


नायक पुंडलीक, गोंयची राजभास कोंकणीच कित्याक? 

(निमंत्रक, कोंकणी प्रजेचो आवाज, पणजी गोंय, हांचे खातीर प्रसिद्ध 
15 पानी पुस्तिका) वळवय गोंय : अपुरबाय प्रिंटर्स 1985 पान 1-5 
मावजो दामोदर, राजभाशे खातीर चलयिल्लो राजसूय यज्ञ 

(13) 
| (14) 


(15) 
(16) 


(17) 


(18) 


दैनीक गोमन्तक, 13 सप्टेंबर 1985. 

खलप रमाकांत - राजभाशेचें श्रेय कोणाक (बिम्ब म्हयनाळे) मे 2016 
पान 20 | 

सरदेसाई मनोहर हिरबा - असे d दिवस लेखांक 60 वा, दै. नवप्रभा 
मोरास पावलु - कोंकणी चळवळ मंगळूर कोंकणी संस्था सां लुविस 
कॉलेज, 2003 

मळकर्णेकर तुळशीदास - पंख होते त्या दिवसांना, गोमंतक मराठी 
अकादमी, 1999, पान 136 

ढवळीकर गो. रा. - मराठीने केला प्रखर संघर्ष - माय मराठीची संघर्ष 
कथा भाग 20, दै. गोमन्तक 17 जून 2015 


(18 ब) सरदेसाई मनोहर हिरबा -मराठीवादी अहिंसक लढा. दै. नवप्रभा 


(19) 


(20) 
(21) 


नायक पुंडलीक - कोंकणी राजभास करपी कोंकणी प्रजेचो आवाज, 
पान 2, अपुरबाय प्रिंटर्स, वळवय-गोय. 

वाळवे सुरेश - दैनीक नवप्रभा 

मावजो दामोदर - राजभाशे खातीर चलयिल्लो राजसूय यज्ञ 


(21 ब) वयलोच संदर्भ 


(22) 


(23) 
(24) 


(25) 


डॉ. नायक जयंती - कोंकणी राजभास आंदोलनांतल्यो म्हज्यो यादी. 
कोंकणी - 50 वो वर्धापन दीस. कोंकणी भाशा मंडळ, गोंय पान 57 
- 61 

काणेकार सदानंद सीताराम, त्रिमुर्ती, सांखळी, गोंय, जनमत आंदोलन, 
सुनापरान्त 

सरदेसाई मनोहर हिरबा - मराठीवादी अहिंसक लढा, लेखांक 60 वा, 
नवप्रभा 

ढवळीकर गो. रा. - मराठीची संघर्ष कथा, भाग 21, दै. गोमन्तक 


(25 ब) वयलोच संदर्भ 


(26) 


ढवळीकर, गो. रा. - मराठीनी केला प्रखर संघर्ष - माय मराठीची 
संघर्ष कथा भाग 20. दै. गोमन्तक, 17 जून 2015 

(26 अ) बेळेकर सुहास, न भुतो, न भविष्यती राजभाषा आंदोलन, दैनिक 


हेराल्ड, दिवाळी 2017. 


(26 ब) वयलोच संदर्भ 


(27) 


(28) 
(29) 


(30) 
(30ब) 


(31) 
(32) 
(33) 


(34) 
(35) 


मोरास पावलु - कोंकणी चळवळ, मंगळूर कोंकणी संस्था सां लुविस | 
कॉलेज, 2003 पान 263 
दै. सुनापरान्त 26 जानेवारी 1987. 
ढवळीकर गो. रा. माय मराठीची संघर्ष कथा सूरश्री प्रकाशन, सूरश्री 
ढवळी, कवळें, फोंडा गोवा 403401 पान 174 
मावजो, दामोदर - राजभाशे खातीर चलयिल्लो राजसूय यज्ञ 
ढवळीकर गो. रा. माय मराठीची संघर्ष कथा सूरश्री प्रकाशन, सूरश्री 
ढवळी, कवळें, फोंडा गोवा 403401 पान 180-184 
करमली नागेश. गोंयचें घटक राज्य आनी 'आमी गोंयकार (दै. 
सुनापरान्त, ता. 3 जून 2001) 
बेळेकर सुहास. गोवा घटक राज्य कसे झाले? (मराठी) (दैनिक हेराल्ड 
30 मे, 2013) 
करमली नागेश, Wat घटक राज्य, आमची अपुरबाय (सुनापरान्त, 
30 मे 2012) 
संपादकीय सुनापरान्त, 30 मे 2012. 
ऑड. उदय भेंब्रे. 25 वर्सा आदीं कसो मेळळो कोंकणीक राष्ट्राचो 
आशिर्वाद. दै. भांगरभूंय, 20 ऑगस्ट 2017 

eee 

परिशिश्ट क्र. 1 
मुखेल घडणुको 


निमताक कारण - 19 जुलय 1985 दिसा “कोंकणी राजभास करची' म्हूण 
आमदार लुईझिन्यु फालैरूचें खाजगी विधेयक (बील क्र. 16 - 1985) 
गोंय विधानसभेत सादर. मुख्यमंत्री प्रतापसिंग राणे हांणी विधेयकाची 
फकांडां केली आनी कोंकणी भाशे संबंदान Hig उलयले. कोंकणी भक्त 
खुबळळे. 

29 जुलय 1985 - पणजेच्या आझाद मैदानाचेर कोंकणी भक्तांचो उत्स्फूर्त 
मोर्चो. दोन ते तीन हजार लोकांची उपस्थिती. 

31 ऑगस्ट 1985 - कोंकणी प्रजेचो आवाज ही संघटणा स्थापन. युवा 
फुडारी पुंडलीक नायक संघटणेचे निमंत्रक. 

10 सप्टेंबर 1985 - “कोंकणी राजभास, गोंयाक घटक राज्य आनी 
घटनेचे आठवे अनुसुचीत कोंकणीचो आसपाव.' कोंकणी प्रजेचो 
आवाजाच्यो ह्यो तीन मागण्यो 90 दिसां भितर पूर्ण केल्यो नात जाल्यार 
सत्याग्रह आनी हेर तसंच्या आंदोलनाक आरंभ करतले अशें मुख्यमंत्री 
प्रतापसिंग राणे हांकां निवेदन. 

10 सप्टेंबर 1985- “कोंकणी भास गोंयची राजभास' गोवा काँग्रेस पक्षाचें 

10. 


LT, 


12, 


13. 


14. 


15. 


धोरण जाहीर. 

12 सप्टेंबर 1985 - गोमंतक साहित्य संघटनेचे वतीन फोंड्यांत मराठी 
समर्थकांची निशेध सभा. मराठी राजभाशेचो दर्जो दिवचे पासत आंदोलन 
करपाची धमकी. 

17 सप्टेंबर 1985 - मराठी राजभाशा प्रस्थापन समितीची स्थापणूक. 
स्वातंत्र्य सैनीक अँड. पां. पु. शिरोडकर अध्यक्ष. 

02 ऑक्टोबर 1985 - मराठी समर्थकांचो महामेळावो. गांधी जयंतीची 
संद घेवन मराप्रसान, पणजे आझाद मैदानाचेर महामेळाव्याचें आयोजन 
केलें. सुमार 25 हजार मराठी प्रेमी हाजीर आसले. उपरांत मराठी भाशेचो 
राजभाशे खातीर हक कसो आसा हैं सांगून मुख्यमंत्रयाक निवेदन भेटयलें. 
10 नोव्हेंबर 1985 - महामेळाव्याची पूर्वतयारी म्हणून कोंप्रआ पुरस्कृत, 

आमदार लुईझिन फालैरू हांच्या फुडारपणा खाला मडगांव लोहिया 
मैदानाचेर सभा घडोवन हाडली. फकत कोंकणी राजभास जावची म्हूण 
मागणी. 

14 नोव्हेंबर 1985 - कोंकणी समर्थकांचो महामेळावो आनी शक्तीप्रदर्शन 
पणजे आझाद मैदानाचेर सुमार लाखभर लोकांचे उपस्थितींत. कोंकणीच 
राजभास जावची म्हूण मागणी. 

17 नोव्हेंबर 1985 - मराप्रसाचो मडगांव लोहिया मैदानाचेर मेळावो. 

विरोधकांनी दहशतवादी मार्ग आपणायलो. सभेचेर फातर शेंवटिले. गाडयो 
आडायल्यो. 

19 नोव्हेंबर 1985 - गोंयचे राज्यपाल गोपाळसिंग हांचें शांतताये खातीर 

आव्हान. कोंप्रआ, मराप्रसाचे जाळवणदार आनी हेर संबंदीत संघटनांच्या 

फुडाऱ्याक आपोवन हाडून समज. 

23 नोव्हेंबर 1985 - केंद्र-राज्य संबंद आयोगाचे मुखेली न्यायमूर्ती 

आर. एस. सरकारिया हांकां कोंप्रआ वतीन निवेदन. 

03 डिसेंबर 1985 - «ward शिश्टमंडळ दिल्लींत. कोंप्रभान केली 

दिल्लीत जनजागृताय. प्रधानमंत्र्यांक निवेदन. 

17 जानेवारी 1986 - कोंप्रआचो सांखळी उपास. उपास 17 जानेवारी 

1986 ते 24 मार्च 1986 मेरेन चल्लो. 

16. 


IU. 


18. 


19. 


20. 


2 


22. 


23. 


24. 


26 मार्च 1986 - अर्थसंकल्पीय अधिवेशनांत विधेयक येवपाचें आसा हे 
फाटभुंयेर कोंप्रआचे वतीन 10 हजार कोंकणी समर्थकांचो विधानसभेचेर 
मोर्चो, थंय व्हडा प्रमाणांत हिंसाचार. 

31 मार्च 1986 - गोंय बंद दवरपाक कोंप्रआचो उलो. 

30 एप्रील 1986- कोंकणी समर्थक आक्रमक. कोंकणी भाशेच्या संवर्धना 
खातीर कोंप्रआचे वतीन व्हिक्टोरिया फर्नांडीस, चर्चिल आलेमांव आनी 
दिलीप बोरकार हांच्या फुडारपणा खाला 50 कोंकणी समर्थकांनी 
सचिवालयाचेर धडक मोर्चो व्हरून आमदारांक घेराव. 

21 मे 1986 - कदंब बशीक उजो घाल्ल्याचो आरोप दवरून पुलिसांनी 
आगशेच्या कांय तरणाट्यांक कादयेंत घाले. लोक खुबळ्ळे. आगशे 
भोंवतणच्या लोकांची सभा, निदर्शनां, निशेध करीत हिंसाचार. 144 
कलम लागू. 

24 मे 1986 - वेगवेगळे उपक्रम राबोवन मराप्रसान मराठी राजभाशे 
खातीरचें आंदोलन खर केलें. तातूंत बसका, धडक मोर्चे हांचो आसपाव. 
24 मे 1986 - दिवचल शारांत मराठी प्रेमींचें एक व्हड संमेलन. 
कार्यावळीक उद्घाटक म्हणून गोमंतकाचे संपादक नारायण आठवले, 
अध्यक्ष ऑड. पां पु. शिरोडकर जाल्यार मुखेल सोयरे म्हणून सुभाष भेंडे 
हाजीर आसले. तातूंत सरकारान मराठी राजभास विधेयक हाडपाची 
मागणी. 

3 जुलय, 1986 - सत्ताधारी पक्षांतली राजकी बंडखोरी. इंदिरा काँग्रेसच्या 
आठ आमदारांनी मराठिकूय राजभास करची म्हण बंड केलें. प्रधानमंत्री 
राजीव गांधीक तेलेग्राम धाडून कोंकणी वांगडा मराठिकूय राजभास Heat 
अशी मागणी. 

5 जुलय 1986 - सरकारी राजभास विधेयकाचो मसुदो जाहीर. 
मंत्रिमंडळाचे मान्यताये उपरांत मुख्यमंत्री प्रतापसिंग राणे हांणी एके पत्रकार 
परिशदेंत राजभास विधेयकाचो मसुदो जाहीर केलो. कोंकणी ही राजभास 
जाल्यार मराठीक सहभाशेचो quit दिवपाची संकल्पना समजावन सांगली. 
10 जुलय 1986 - मराप्रसाचो असहकाराचो लढो सुरू. मराठी समर्थकांनी 
रस्ते आडायले. निदर्शनां, मोर्चो, बंदाक ओतो, लोकजीण विस्कळीत. 

29. 


30. 


31. 
32. 


33. 


34. 


35. 


14 जुलय 1986 - शशिकला काकोडकर हांच्या फुडारपणा खाला 125 
मराठी प्रेमींचो मुख्यमंत्र्यांक घेराव. अटक आनी सुटका. 

16 जुलय 1986 - केंद्रीय गृह राज्यमंत्री गुलाम नबी आझाद गोंयांत. 
विधेयकाचेर सहमत जावचे नदरेन गांठीभेटी. 

17 जुलय 1986 - सरकारी विधेयक दाखल. राजभास विधेयक क्र. 
26-1986 मुख्यमंत्री प्रतापसिंग राणे हांणी विधानसभेंत सादर केलें. 
भासाभास जाले उपरांत विधेयक मानून घेतलें आनी ते विधानसभेत 
दाखल जालें. 

17 जुलय 1986 - मराप्रसाचे वतीन हो दीस काळो दीस म्हूण पाळ्ळो. 
विंगड विंगड विधेयकांची होळी. 

29 जुलय 1986 - राजभास आंदोलन सुरू जावन एक वर्स पूर्ण जाल्ले 
खातीर कोंप्रआन पणजे आझाद मैदानाचेर एक महामेळाव्याचें आयोजन 
केलें, सुमार लाखभर लोकांनी वांटो घेतिल्लो. सभाघरांत जें विधेयक 
सादर केलां तें आसा त्याच स्वरूपांत संमत करूंक जाय अशी मागणी 
केली. विधेयक ade 'येवपाच्या दिसा (6 ऑगस्टाक) परत आझाद 
मैदानाचेर मेळावो भरपाची घोशणा केली. 

5 ऑगस्ट 1986 - गोंय, दमण आनी दीव विधानसभेत गोंयाक घटक 


` राज्याचो दर्जो दिवपाचो थाराव मंजूर, राजभास विधेयक फुडें धुकळळें, 


5 ऑगस्ट 1986 -विधानसभा तहकूब. 

6 ऑगस्ट 1986 - मराप्रसाचें फोंड्यां निर्धार मेळाव्याचें आयोजन. 
मराठीक राजभाशेचो दर्जो मेळ मेरेन आंदोलन चालूच दवरपाचो निर्धार. 
वास्कोंत दहशतीचें वातावरण, हिंसाचार. 

7 ऑगस्ट 1986 - मराप्रसाचें शिश्टमंडळ मुख्यमंत्री प्रतापसिंग राणेक 
Foe, वास्कोंतल्या घडणुकांची न्यायालयीन चवकशी करपाची मागणी. 
20 ऑक्टोबर 1986 - गांवागांवांनी जागृताय करचे खातीर मराप्रसाचे 
वतीन संदेश यात्रेचो काणकोणच्या मल्लिकार्जुन देवळा कडल्यान आरंभ, 
मराठी राजभास करची असो संदेश दीत ही यात्रा गोंयभर भोवली. 

29 नोव्हेंबर 1986 - केंद्रीय मंत्रयाक काळे बावटे. पणजे गोंय दूरदर्शन 
केंद्राचो नवो मनोरो आनी प्रसारण केंद्राचें उक्तावण करपाक आयिल्ल्या 

केंद्रीय माहिती राज्यमंत्री अजितकुमार पांजा आनी विदेश राज्यमंत्री 
एदुआर्द फालैरू हांकां कोंप्रआचे वतीन काळे बावटे दाखोवन निदर्शनां 
केलीं. निदर्शकांचेर लाठीमार, | 

1 डिसेंबर 1986 - लाठीमाराचो निशेध करचे पासत कोंप्रआचे वतीन 
दक्षीण गोंय बंदाचो उलो. 

9 डिसेंबर 1986 - सुमार 200 कोंकणी समर्थक बायलांचो पणजे 
सचिवालयाचेर धडक मोर्चो. 

11 डिसेंबर 1986 - कोंकणी राजभास जाय मेरेन सगल्या सरकारी 
कार्यावळींचेर बहिश्कार घालपाचें कोंप्रआचें आवाहन. 

17 डिसेंबर 1986 - गोंय मुक्तीच्या रुप्या उत्सवी सुवाळ्याक हाजीर 
रावंक गोंयांत आयिल्ले भारताचे राष्ट्रपती ग्यानी झैल सिंग हांकां कोंप्रआन 
निवेदन भेटयलें. 

18 डिसेंबर 1986 - पणजे आझाद मैदानाचेर कोंप्रआचो मेळावो. कोंकणी 
हीच गोंयची राजभास तशेंच सरकारी आनी खाजगी आस्थापनांनी गोंयच्या 
लोकां खातीर नोकऱ्यो राखून दवरपाची मागणी हे सभेंत केली. गोंयची 
भास, भूय, अस्मिताय नश्ट करपाचो यत्न हाणून उडोवपाचो सोपूत 
घेतलो. मेळाव्या उपरांत घरा परत वतना कांय जाणांनी कदंब बशीचेर 
फातर शेंवटिले. 

19 डिसेंबर 1986 - रुप्या उत्सवी सुवाळ्याक कोंकणी समर्थकां कडल्यान 
कांय सुवातांनी नकलामी, हिंसाचार. 

20 डिसेंबर 1986 - भाशा आंदोलनांतलो पयलो बळी. मडगांव-घोगळ 
हांगाचो फ्लोरियान व्हाज हो कोंकणी कार्यकर्तो, रस्त्यार आडोस करतना 
पुलिसांची गुळी लागून सोंपलो. 

21 डिसेंबर 1986 - आंदोलनाक हिंसक वळण. रक्तपात. नेवरा-डोंगरी 
हांगा दोन गटांत जाल्ले हाणामारीक लागून 6 जाण कोंकणी समर्थकांचे 
बळी. 

25 डिसेंबर 1986 - राणे मंत्रिमंडळांतल्या चार मंत्र्यांनी राजिनामे दिले. 
हातूंत शेख हसन, झांटये, सार्दिन आनी बार्बोझ हांचो आसपाव आसलो. 
एक जानेवारी 1987 आदीं राजिनामे दिलले मंत्री कार्यालयांत रूजू जाले. 

11 जानेवारी 1987 - निरिक्षक म्हणून काँग्रेसचे राष्ट्रीय सरचिटणीस 
आर. एल. भाटिया आनी केंद्रीय गृह राज्यमंत्री चिंतामणी पाणिग्रही गोंयांत 
आयले. काँग्रेसीच्या आनी विरोधी मराठी समर्थक Heras मेळळे. मतभेद 
मिटयले. 

14 जानेवारी 1987 - सभापती दयानंद नार्वेकार हांणी अधिसुचोवणी 
काडून 04 फेब्रुवारी दिसा विधानसभेचे दोन दिसांचें खाशेलें अधिवेशन 
घेवपाचें जाहीर केलें. 

25 जानेवारी 1987 - मुख्यमंत्री प्रतापसिंग राणे आनी तांच्या कांय 
सहकाऱ्यांक राजभाशेचेर तोडगो काडपा खातीर दिल्लीच्यान आपोवणें. 
31 जानेवारी ते 3 फेब्रुवारी 1987 - मराठी समर्थकांनी मराठीक 
राजभाशेचो मान मेळोवन दिवचे खातीर गोंयभर जाहीर सभांचें आयोजन 
केलें. 

31 जानेवारी ते 3 फेब्रुवारी 1987 - कोंकणी प्रजेचो आवाजाच्यो फकत 
कोंकणी राजभास जावची ही मागणी घेवन गोंयभर सभा. वास्को WAH 
हिंसक रुप. 

4 फेब्रुवारी 1987 - गोंयचे विधानसभेंत राजभास विधेयक क्र. 26- 
1986 मांडले. कोंकणीक राजभाशेचो cul आनी गोंयांत मराठी आनी 
दमण-दीवांत गुजराती भासांचो शासकीय कामकाजा खातीर वापर करपाची 
तरतूद आशिल्ले विधेयक. बुधवार 04 फेब्रुवारी 1987 दिसा गोंय, दमण, 
दीवाचे विधानसभेत 21 आड 08 मतांनी मानून घेतलें. 

14 एप्रील 1987 - राज्यपाल गोपाल सिंग हांणी राजभास कायद्याचेर 
निशाणी केली. राजभास कायदो जालो. कोंकणी प्रजेच्या आवाजाच्यो 
तीन मागण्यो आसल्यो. 1. गोंयची राजभास कोंकणी जावची. 2. गोंयाक 
घटक राज्याचो दर्जो मेळचो आनी 3. भारताचे घटनेचे आठवे वळेरेंत 
कोंकणीचो आसपाव जावचो. पयली मागणी गोंय सरकारा कडेन, उरिल्ल्यो 
दोन मागण्यो केंद्र सरकारा कडेन. कोंप्रआन एक व्हड आंदोलन करून 
ह्यो सगल्यो मागण्यो साध्य करून घेतल्यो. 

पयलीं, 4 फेब्रुवारी 1987 दिसा गोंय, दमण, दीव विधानसभेत राजभास 
विधेयक पास केलें. ह्या विधेयका प्रमाण कोंकणी गोंयची राजभास आनी 

मराठी सहभास कशी वापरूं येता. 14 एप्रील ह्या दिसा नायब राज्यपालाची 
ताका मान्यताय मेळळी. 

30 मे 1987 दिसा गोंयाक स्वतंत्र भारतांतलें 25 d घटक राज्य म्हणून 
स्थान मेळळें. 

20 ऑगस्ट 1992 ह्या दिसा भारतीय संसदेन कोंकणी भाशेचो संविधानांत 
आसपाव करपी विधेयकाक एकमतान मंजुरी दिली. कोंकणी भास घटनेचे 
आठवे अनुसुचीत पावली. 

परिशिश्ट क्र. 2 
मराठी समर्थकांचें निवेदनपत्र 


मराठी प्रेमींच्या महामेळाव्यांत (पणजी, 2 ऑक्टोबर 1985) 'गोव्याची 
राजभाषा मराठी झालीच पाहिजे' असो एक थाराव संमत जालो. ताची एक प्रत 
मुख्यमंत्री प्रतापसिंह राणे हांकां एका शिश्टमंडळान भेटयली. शिश्टमंडळांत पां. 
पु. शिरोडकर, भिकू पै आंगले, शशिकांत नार्वेकर, माधवराव तळावलीकार, 
रमाकांत खलप, शशिकला काकोडकर, रवी नाईक आनी ज्यॉकीम डायस हांचो 
आसपाव आसलो. हो थाराव असो आसलो : 

'ज्या प्राकृत व अपभ्रंश भाषातून मराठीचा उदय झाला, त्या भाषांनी त्या 
काळी व्यापलेले भौगोलिक क्षेत्र लक्षात घेता, घाटमाथ्यावरील विस्तृत प्रदेश आणि 
गोव्यासहित कोकणी भागात मराठी भाषेचा जन्म 1 हजार वर्षांपूर्वी एकाच काळात 
म्हणजे देवगिरीच्या यादवांच्या मराठी भाषिक राज्यातील कोकणच्या समावेशापूर्वीच 
होऊन मराठी भाषा गोव्यातील जनतेची मातृभाषा म्हणून नांदत आली आहे, असे 
मानण्यास काहीच हरकत नाही. शिवाय आतापर्यंत गोव्यात उपलब्ध झालेल्या व 
गोव्यातच कोरल्या गेलेल्या मराठी भाषेतील कोरीव लेखावरून पाहता ज्ञानदेवांनी 
ज्ञानेश्वरी लिहिली. त्याहीपूर्वीपासून गोव्यात मराठी भाषा ही राजभाषा म्हणून 
चालत आली होती ही गोष्ट सिद्ध होते. जुन्या काबिजादी या नावाने ओळखल्या 

जाणाऱ्या व अर्थातच गोव्यात “इंक्विझिशन'चे आगमन होण्यापूर्वीच सोळाव्या 
शतकाच्या प्रथमार्धात धर्मांध पोर्तुगीज सत्तेच्या ताब्यात जाऊन त्यांच्या अघोरी 
जुलमी अत्याचारांना/ अन्यायांना बळी पडलेल्या तिसवाडी, बार्देश, साष्टी व 
मुरगाव या तालुक्यातसुध्दा मराठीची परंपरा अव्याहतपणे चालत होती, ही गोष्ट 
साष्टीतील केळशी या गावी कृष्णदास शामा यांनी 1526 साली साडेतीन हजार 
ओव्याचे श्रीकृष्णचरित्र मराठी भाषेतच लिहिले होते, या पुराव्यावरून सिद्ध 
होते. अठराव्या शतकाच्या उत्तरार्धात पोर्तुगीजांच्या ताब्यात गेलेल्या “नव्या 
काबीजादी' या नावाने ओळखल्या जाणाऱ्या उत्तर पूर्व व दक्षिणेकडील सात 
तालुक्यांच्या भूभागावर स्वतः छत्रपती शिवाजी महाराज, संभाजी महाराज व 
पूर्वकालीन पेशव्यांचेही राज्य चालत होते. म्हणून व पुढे जरी हा भाग पोर्तुगीजांच्या 
सत्तेखाली आला तरीही सत्ता दुबळी व खिळखिळी झाल्यामुळे या भागात मराठी 
आजपावेतो नांदत आली आहे. 

शेजारच्या मराठी राज्यकर्त्याच्या व विशेषतः छत्रपती शिवाजी व संभाजी 
महाराजांच्या दबावामुळे जुन्या काबिजादीतही “इंक्रिझिशनच्या' अघोरी कृत्यांना 
आळा बसल्यामुळे पोर्तुगीज सरकारची कोणत्याही प्रकारची मदत वा उत्तेजन 
मिळत नसतानाही जनतेने येथे उत्स्फूर्तपणे शेकडो मराठी शाळा स्वखर्चाने 
चालविल्या व मराठीची प्रज्वल ज्योत मालवू दिली नाही. उलट केवळ पोर्तुगीज 
भाषा हीच गोव्याचीही लोकभाषा आहे, अशा निराधार समजुतीवर चाललेल्या 
पोर्तुगीज सरकारलासुध्दा खुद्द राजपत्रातही (सरकारी गॅझेट) मराठी भाषेचा 
उपयोग करावा लागला. शिवाय पोर्तुगीज राजवटीतसुध्दा गोव्यात 1870 पासून 
1961 पर्यंत म्हणजे गोवा मुक्‍तीपर्यंत साठ नियतकालिके प्रसिद्ध होत आली व 
त्यातली काही दीर्घजीवी ठरली. सध्या तर खुद्द गोव्यात तीन मराठी मोठी दैनिके 
व अनेक मराठी साप्ताहिके, मासिके, वार्षिके छापून प्रकाशित होतात. तसेच मोठी 
दोन दोन मराठी दैनिके बेळगावात छापून गोव्यात प्रकाशित होतात. उलट रोमी 
लिपीतील कोकांनीतून केवळ 1 चार पानी ‘set’ आकाराचे दैनिक प्रसिध्द होत 
असते व देवनागरी कोकणीतून एकही दैनिक अस्तित्वात नाही. शैक्षणिक क्षेत्रात 
कोकणी प्राथमिक शाळांत केवळ 410 मुले, तर मराठी प्राथमिक शाळांत 76 
हजारांवर मुले चालू 1985 साली शिक्षण घेत आहेत, ही गोष्ट सरकारी अधिकृत 
माहितीवरून स्पष्ट होते. असे असूनही विद्यमान सत्ताधारी स्थानिक इंदिरा काँग्रेस 

पक्षाने वरील सत्यस्थितीकडे जाणूनबुजून डोळेझाक करून, मराठी हीच आपली 
मातृभाषा आहे, असे प्रचंड बहुसंख्येने मानणाऱ्या व त्यामुळे मराठीला राजभाषेचे 
न्याय्य स्थान मिळालेच पाहिजे अशी साहजिक तीव्र इच्छा बाळगणाऱ्या जनतेच्या 
मतांची पर्वा न करता सत्ताधारी पक्षाने केवळ कोकणी हीच गोव्याची राजभाषा 
म्हणून सरकारकडून विधेयकाद्रारे मान्यता मिळवून घेण्याचा कुटील डाव रचलेला 
पाहून बहुसंख्य गोमंतकीय जनतेचे प्रतिनिधित्व करणारा हा मेळावा तीव्र निषेध 
प्रकट करीत असून मराठीला राजभाषेचा दर्जा प्राप्त झालाच पाहिजे, ही आपली 
इच्छा एकमुखाने व्यक्त करीत आहे. यासाठी हा मेळावा सरकारला सुचवित 
आहे की त्यांनी राजभाषेचा प्रश्‍न स्वतःच्या प्रतिष्ठेचा न करता मराठी भाषेला 
राजभाषेचा दर्जा देणाऱया विधेयकाचा मसुदा तयार करून शक्‍य तो लवकर, वेळ 
पडल्यास खास अधिवेशन भरवून मंजूर करावा व सत्ताधारी पक्षाच्या अलोकशाही 
वृत्तीमुळे निर्माण झालेला जनता प्रक्षोभ शमविण्यास कारणीभूत व्हावे. सरकारने 
आमची ही सूचना मान्य न केल्यास जनतेचा प्रक्षोभ कोणते रूप धारण करील, 
त्याचा अंदाज करता येत नाही, आणि याबाबतची सर्व जबाबदारी मात्र स्थानिक 
सत्ताधारी पक्षावरच राहील, हे आम्ही निक्षून सांगतो. गोमंतकातील प्रचंड, बहुसंख्य 
जनतेच्या प्रतिनिधींचा हा मेळावा इथे आपला निर्धार व्यक्त करतो की महात्मा 
गांधींच्या अहिंसात्मक मार्गाने, पण प्राणपणाने लढून आमच्या मातृभाषा मराठीला 
राजभाषेचे स्थान आम्ही मिळवून देणारच देणार. 
ह्या थारावांत, मराठी भाशेचो गोंयांतलो इतिहास कितें आसलो? आयची 
स्थिती कशी आसा? हें सांगून ताचे खातीर मराठी भाशेचो राजभाशेचेर कसो 
हक्क आसा हें सांगिल्लें, 
eoe 

परिशिश्ट क्र. 3 
कोंकणी प्रजेचो आवाज कृती समितीन मुख्यमंत्री प्रतापसिंह राणे 
हांकां दिल्लें निवेदन 


कोंकणी प्रजेचो आवाज 


KONKANI PORJECHO AVAZ 
VOICE OF KONKANI PEOPLE 


द्वारा : पुंडलीक नायक 
वळवय - wis गोंय 
ता. 10/ 9 / 1985 
भौ. प्रतापसिंह राणे 
मुख्यमंत्री 
गोंय, दमण आनी दीव 
पणजी. 
विशय : कोंकणी राजभाशेचें घटक राज्य आनी घटनेचे आठवे अनुसुर्चीत 
कोंकणीचो आसपाव करून घेवप ह्या संबंदान "कोंकणी प्रजेचो आवाज" 
कृती समितीचें निवेदन. 


मानादिक प्रतापसिंहबाब, 

नमस्कार. 

कोंकणी भास आनी तिचे कडेन संबंदीत असो गोंयचो फुडार हाचे संबंदान 
आमचे मदीं खूब बारकायेन विचार आनी चर्चा केले उपरांत, आमच्या जिविताक 

बादतल्या ह्या प्रस्ना विशींचे आमचे विचार तुमचे मुखार मांडचे अशें आमी 
थारायलां. 

"आमी" म्हणल्यार कोंकणींतले साहित्यकार, पत्रकार, नाटककार, 
तियात्रिश्त, कलाकार आनी कोंकणी खातीर वावरत आयिल्ले कार्यकर्ते, आमच्या 
विचाराक आनी वावराक संघटीत रुप दिवपाचे नदरेन आमी कोंकणी प्रजेचो 
आवाज ही पुरायने बिन राजकी स्वरुपाची संघटणा घडयल्या. खंयच्याय राजकी 
पक्षा कडेन आमचे संघटणेचो वावराचे नदरेन कसलोच संबंद आसचो ना हैं आमी 
स्पश्ट करूंक इच्छितांव. आमचो वावर मुखेलपणान कोंकणी भास आनी गोंय 
हांचे हितसंबंद सांबाळप आनी आमचे कोंकणी अस्मितायेची राखण करप इतले 
पुरतोच मर्यादीत आसलो आनी हे खातीर आमी जो वावौर आनी चळवळ करतले 
ती पुरायेन साहित्यकार, कलाकार आनी कोंकणीचे वावुरपी हांच्याच मुखेलपणा 
खाला चलतली. इतलें स्पश्ट केले उपरांत आमी तुमचे मुखार जे विचार मांडूक 
सोदतात ते विशींचे विवरण फुडले प्रमाण - 

घटक राज्य आनी कोंकणी भाशेची सुवात 

"गोंयचे घटक राज्य" (ज्याची एकमेव राजभास कोंकणी आसतली) आनी 
भारतीय “घटनेचे आठवे अनुसुचींत कोंकणी” हीं गोंयकारांचीं दोन मुखेल सपनां 
म्हणपाचें तुमी भौ बरे भशेन जाणात. 

गोंय मुक्‍त जालां त्या दिसा पासून गोंयकार हीं दोन सपनां सातत्यान पळयत 
आयल्यात. 

ज्या राजकी पक्षान तुमकां ह्या प्रदेशाचे मुख्यमंत्री म्हूण वेंचून काडल्यात तो 
पक्ष लेगीत (म्हणल्यार अ. भा. काँग्रेस पक्ष(इंदिरा) लेगीत) गोंयकारांचीं हीं दोन 
सपनां आपूण खरीं करून दाखयतलों अशें उतर लोकांक सातत्यान दीत आयला. 

हीं दोनूय सपनां केन्ना खरीं जाल्ली आपणाक पळोवंक मेळटलीं म्हूण गोंयकार 
फाटल्या पंचवीस वर्सा सावन मोटे उमळशिकेन वाट पळयतात म्हणपाचेंय तुमी 
जाणात. ह्या काळांत ह्या संबंदांत आपले मागणेची फाटपुरवण करपी जायतो 
वावर तशेंच शांततामय चळवळी आमी चलयल्यात. 

पंचवीस वर्सा म्हणल्यार पाव शताद्री. मनशाच्या जिवितांत पाव शताद्रीचो 
काळ म्हणल्यार ल्हाना सुमानांतलो काळ न्हय. ह्या काळांत "नातू" आशिल्लो 


राजभास आंदोलन | 120 


मनीस "आजो" जाता. येद्या व्हडल्या ह्या काळांत सरकाराक त्रास दिना आसतना 
गोंयकार ओगी रावले हे खातीर तुमकां गोंयकाराच्या पासियेंसाची खरें म्हणल्यार 
तोखणाय दिसूंक जाय आशिल्ली आनी अदीक काळा मेरेन आमकां वाट पळयत 
बसूंक दिवंक जायना म्हणपाची तुमकां तळमळ लागूंक जाय आशिल्ली. . 

तुमचो पक्ष सत्तेर येनाफुडें आमचीं हीं दोनूय सपनां खरीं करतलो, सगल्यांत 
पयलीं हींच कामां करतलो अशें आमी मना पासून मानीत आयिल्ले. देखून 
अखील भारतीय पावंड्या वयल्यान इंदिरा काँग्रेसीक विरोध करपी आमच्यांतले 
कांय जाण पक्षशिस्तीची पर्वा करिनासतना तुमच्या सरकाराक कोंकणीर्चे सरकार 
लेखून ताका सगले तरेचो आदार दिवपाक मुखार सरलें, 


de 

सांगपाक मोटें दुख्ख भोगता : तुमी आमचो भ्रमनिरास केलो. हालींचीं तुमचीं 
आनी तुमच्या पक्षाच्यो अध्यक्षा सौ. सुलोचनाबाय काटकार हांचीं वक्‍्तव्यां 
वाचतकूच तुमी सत्तेर येवन स वर्सा जालीं तरी हे दिकेन कसलेंच पावल उखलूंक 
ना परत तुमी "योग्य तो वेळ" अजून येवंक ना म्हूण व्हडलेंशें किते करूंकूय 
तयार नात. इतलेंच न्हय जाल्यार तुमी ह्या ज्वलंत प्रस्नाचेर व्हडलोसो विचारूय 
करूंक ना म्हणपाचें आमकां स्पश्ट दिसून आयले. 

ते खातीर आमकां जी खंत भोगली ती व्यक्‍त करूंक आनी आमचो निर्धार 
परत एक फावट स्पश्ट करूंक आमकां 29 जुलय 1985 ह्या दिसा गोंय 
विधानसभेचेर एक विराट मोर्चो हाडचो पडलो. 

आमी चडशे सगले साहित्यकार, कलाकार, मोर्चे हाडप, सत्याग्रह करप, 
चळवळींनी पडप हो आमचो सभावधर्म न्हय; स्वधर्मूय न्हय. आमकां "WIR 
Yad" पडप हाचे सारकें दुर्दैव दुसरें ना. हें तुमी लेगीत मान्य करूंक जाय. 

पुणून आमच्यांनी आतां स्वस्थ बसूं नजं आनी आनीक वाट पळोवपाचो 
आमकां आतां धीर Gop ना. 29 जुलय पासून आतां मेरेनच्या काळांत खूब 
विचार करून आनी वेगळ्यावेगळ्या लोकां मदीं चर्चा करून आमी ज्या निर्णयार 
पावले तो निर्णय तुमकां अत्यंत नमळायेन आनी तितल्याच निर्धारान कळोवचो 
अशें आमी थारायलां. तेच खातीर आमी तुमकां हें पत्र बरयतांव. 

आमचो निर्धार 

अंदू एकुणीस डिसेंबराक गोंयचे मुक्तीचो रुप्या महोत्सव तुमी आमी सगले 

व्हडा आनंदान मनोवपाचे आसात. "घटक राज्य आनी आठवे अनुसुचींत कोंकणी" 
हीं आमचीं दोनूय सपनां ह्या एकुणीस डिसेंबरा दिसाच खरीं जावंक जाय. 

सप्टेंबर, ऑक्टोबर आनी नोव्हेंबर - ह्या तीन म्हयन्याची तुमकां आमी हे | 
खातीर मुजत Rata, ज्या "योग्य वेळाची" तुमी वाट पळयतात ती लागीं हाडपा 
खातीर जें जें fed करूंक जाय तें तें सगलें तुमी उत्कटतायेन ह्या तीन म्हयन्यां 
भितर करपाचें आनी उसरान उसरां म्हणल्यार 30 नोव्हेंबर 1985 मेरेन, "ig. 
19 डिसेंबर मुक्‍ती दिसा मेरेन आमकां घटक राज्य मेळटलें" आनी "कोंकणी 
आठवे अनुसुचीत पावतली" अशी घोशणा करपाची. 

30 नोव्हेंबर मेरेन ह्या संबंदान बेगोबेग पावलां उखलून तुमी ह्या अर्थाची 
घोशणा करूंक पावले नात जाल्यार दुसऱया दिसा म्हणल्यार, 1 डिसेंबर 1985 
पासून सत्याग्रह धरून हेर सगले तरेची चळवळ करपाक आमी आमकां मेकळे 
RTA. 

आमच्या ह्या निर्धाराची तुमी फावो त्या गांभियान दखल घेतले अशी आस्त 
बाळगितांव. 





तुमचे 

1. पुंडलीक नारायण नायक (निमंत्रक) 
2. रवीन्द्र केळेकार 

3. दामोदर मावजो 

4. डॉ. एफ. एम. रिबेलो 
5. फेलिसियु कार्दोज 

6. दिलीप बोरकार 

7. एन्‌. शिवदास 

8. तोमाझिन्यु कार्दोज 
9. विठ्ठल आवदियेंकार 
10. जॅक बार्रेटो 

11. रोजफर्न 

12. def मिनेझिस 

परिशिश्ट क्र. 4 
1964 ते 1987 मजगर्ती विधानसभेंत सादर जाल्लीं 
राजभास विधेयकां 


विधेयक मांडपी 


7-1966 |22 जुलय 1966 | दत्ताराम चोपडेकर |मराठी आनी गुजराती 
भासांक सुवात 
31 मार्च 1982 ।हर्क्युलान दोरादो |फकत कोंकणीक 
राजभाशेची सुवात 
19 जुलय 1985 |लुईझिन्यु फालैरू | फकत कोंकणीक 


राजभाशेची सुवात 
26 सप्टेंबर 1985| रमाकांत खलप |मराठी, कोंकणी, 
गुजरातीक सुवात 
26 जून 1986 |डॉ. काशिनाथ |मराठी, कोंकणी, 
जल्मी गुजरातीक सुवात 
17 जुलय 1986 | मुख्यमंत्री कोंकणी आनी 
प्रतापसिंह राणे |मराठींत संरक्षण 





चत्राय : बेळेकर सुहास, राजभाषा कायद्याचा इतिहास, पणजी, गोवा 
राजभाषा संचालनालय, 2014,9 - 13 
ह्या पुस्तकांतले म्हायतीचेर quei तक्तो तयार केला. 

परिशिश्ट क्र. 5 
राजभास कायदो 





गोंय, दमण आनी दीव विधानसभेंत 4 फेब्रुवारी 1987 दिसा भोवमतान 
विधेयक मंजूर जावन उप्रांत जाल्लो राजभास कायदो क्र. 26 - 1986 राजपत्रांत 


उजवाडाक आयलो तो असो : 

The Goa, Daman & Diu )Official Language Act, 1987 (Act No. 5 of 1987) 
(14 - 04 - 1987) 

AN ACT to adopt The Official language for official purposes of the Union 
Terrritory of Goa, Daman & Diu. 

Be it enacted by the Legislative Assembly of Goa, Daman and Diu in the 
Thirty Eight year of the Republic of India as follows :- 


1. Short title, extent and commencement - 
|) This Act may be called the Goa Daman and Diu Official 
language Act, 1987 
Il) It extends to the whole of the Union Territory of Goa, Daman 
and Diu. 
lll) ^ Itshall come into force at once. 


2. Definitions - In this Act, unless the Context otherwise requires - 
a) "Administrator" means the Administrator of the Union 
Territory of Goa, Daman and Diu appointed by the president 
under article 239 of the constitution. 


b) "Government" means the Government of Goa, Daman and 
Diu; 

c) "Konkani Language" means konkani language in Devanagri 
Script.; 

d) "Notification" means a notification published in the official 

e) 


Gazette; 


"Official Gazette" means the Official Gazette of the 


Government of Goa, Daman and Diu; 
"Union Territory" means the Union Territory of Goa, Daman 
and Diu. 


Official language of the Union Territory - 


(1) 


(2) 


With effect from such date as the administrator may, by 
notification, appoint, konkani language shall, subject to the 
provisions contained in sections 34 and 35 of the Government 
of Union Territories Act, 1963 (Central Act 20 of 1963) be the 
official language for all or any of the official purpose of the 
Union territory, and different dates may be appointed for 
different official purposes: 

Provided that the Administrator may, by a like notification, 
direct that in case of the Goa district the Marathi Language 
and in the case of Daman and Diu Districts, the Gujarati 
language, shall also be used for all or any of the official 
purposes and different dates may be appointed for different 
official purposes: 

Provided further that nothing contained in this sub-section 
shall be deemed to affect the use of the Marathi and Gujarati 
languages in educational, social or cultural fields: 

Provided further that the Government shall not,in granting aid 
to any educational or cultural institution, discriminate against 
such institution only on the ground of language; 

Nothing contained in sub-section (1) shall preclude any person 
from submitting any representation for the redress of any 
grievances to any officer or authority of the union territory 
in any of the languages used in the Union Territory. 


Continued use of English Language :- 

Not withstanding anything contained in section 3. The English 
language shall continue to be used in addition to the languages 
specified in that section for all or any of the official purposes of the 
Union Territory. 


Laying of notification before legislative Assembly :- 
Every notification issued under this act shall be laid as soon as may be 
after it is issued, before the legislative assembly while it is in session 

for a total period of fourteen days which may be comprised in one 
session or in two successive sessions, and if before the expiry of the 
session in which it is so laid or the session Immediately following, 
the legislative assembly agree in making any modification in the 
notification or agree that the notification should not be issued, the 
notification shall thereafter have effect only in such modified form 
or be of no effect as the case may be; so however, that any such 
modification or annulment shall be without prejudice to the validity 
of anything previously done under that notification. 

परिशिश्ट क्र. 6 


भारतीय राज्यां आनी संघप्रदेशांच्यो राजभासो 


[m राज्य [राजभास | 

आंध्र प्रदेश 
अरूणाचल प्रदेश 
आसाम 

बिहार 

छत्तीसगड 

गोंय 

गुजरात 

हरयाणा 
हिमाचल प्रदेश 
जम्मू आनी काश्मीर 
झारखंड 
कर्नाटक 

केरळ 

मध्य प्रदेश 
महाराष्ट्र 

मणिपूर 

मेघालय 
मिझोरम 
नागालॅण्ड 

तेलगू 
इंग्लीश 
असामिया 
हिंदी 
हिंदी 
कोंकणी 
गुजराती 
हिंदी 
हिंदी 
उदू 
हिंदी 
कन्नड 
मल्ल्याळम 
हिंदी 
मराठी 
मणिपुरी 
इंग्लीश 
मिझो 


इंग्लीश 


इंग्लीश, उर्दू 


बंगाली, बोडो 


उदू 
हिंदी 


पंजाबी 


इंग्लीश 
संताली, बंगाली 
इंग्लीश 
इंग्लीश 


इंग्लीश 
खासी, गारो 

ik 
पंजाब 
राजस्थान 
सिक्कीम 




























लीश 


तमीळनाडू 

तेलंगण उर्दू, इंग्लीश 

त्रिपुरा चाक्मा, इंग्लीश, 
हिंदी, मणिपुरी 

उत्तराखंड संस्कृत 







उत्तर प्रदेश 
पश्चिम बंगाल 


उदू 
इंग्लीश, नेपाळी, 
हेर राजभासो 


| अंदमान आनी इंग्लीश, बंगाली, हिंदी, 
निकोबार द्विपसमूह तमीळ 


, | चंदिगड हिंदी पंजाबी 
. | दादरा, नगर हवेली गुजराती, हिंदी 
| दमण आनी दीव कोंकणी, मराठी,| - 


गुजराती 


| दिल्ली हिंदी पंजाबी, उर्दू 
| लक्षद्वीप, मिनिकॉय | इंग्लीश मल्ल्याळम 
आनी आमिनीदिवी 
द्विपसमूह्‌ 
पाँडिचेरी तमीळ, a, | मल्ल्याळम 
इंग्लीश (माहे प्रांता खातीर), 
तेलगू (यानम प्रांता 
खातीर) 

परिशिश्ट क्र. 7 


1990 वर्सा पेडण्यां जाल्ल्या अ. भा. कोंकणी साहित्य संमेलनाच्या 


अध्यक्षांनी भारत सरकाराक धाडिल्लें निवेदन 


MEMORANDUM ON THE INCLUSION OF KONKANI IN SHEDULE VIII 
Submitted by Konkani Bhasha Mandal, Goa. to the Government of 


India, New Delhi 


1. 


Konkani is one of the modern languages of India that are of Aryan 
stock. Konkani speaking people are to be found mainly in the states 
of Goa, Karnataka, Maharashtra and Kerala. Of these, Goa is the 
heartland of the Konkani people. All communities be they Hindu, 
Christian or Muslim, are bound, in Goa, with the common bond of 
Konkani language. 

As per the last census figure there are over fifteen (15)lakhs Konkani 
speaking people throughout the country. However, if we go by the 
estimates gathered by the various institutions and organisations it 
appears that this figure should be nearer forty (40) iakhs. 

The history of Konkani is similar to that of the other languages 
of india. One can read the story of Konkani speaking people and 
of Konkani folklore over the last one thousand years. Its written 
tradition is firmly established by the 16th century. And it is in this 
20th century that Konkani language and literature has flourished as 
never before. 

For historical reasons, in its development, Konkani has had to adopt, 
along with the Nagri script, a few other scripts such as Kannada, 
Roman, Malayalam, and even, in some parts, the Arabic. Konkani 
literature blooms in all these scripts even now, except in the last two. 
However it has been agreed by one and all that the natural scipt of 
Konkani is Devnagari. And from that point of view, the task of uniting 
the Konkani people around a single script , a single language and a 
single literature has been going on for the last many years. 

On Feb 26th, 1975 Sahitya Akademi recognised Konkani as one of 
the modern languages of india. In that context, The Sahitya Akademi 
has accepted Devnagari as the official script of Konkani. Accordingly, 
from 1977, The Sahitya Akademi has been regularly giving awards | 
to Konkani books in Devnagari Script. And it has been regularly 
organising programmes for the development of Konkani. 

It is accepted by one and all that Goa is the hearts of the Konkani 
world. over 9596 of the people of Goa speak Konkani. In the then 
assembly of the Union territory of Goa, Daman and Diu, on the 4th 
February 1987, a bill was unanimously passed making Konkani the 
official langauage of Goa. 

Konkani is one of the languages, which is the accepted medium of 
instruction in the educational institutions in the state. At present 
over fifty thousand students do their studies in Konkani. The Goa 
university is recognised Konkani for the B.A. and M. A. degree 
courses. 

There are various magazines and periodicals in Konkani that are 
regularly published mainly from Goa, Bombay and Mangalore. In 
Goa itself there are two dailies in Konkani : Sunaparant and Goencho 
avaz. 

All types of literature, poetry, short stories, novels, essays, 
biographics, histories are being published in Konkani. This upsurge in 
creative literature is most notworthy. specially in Goa and mangalore 

in Karnataka. 

To carry on the literary as well as the linguistic development of 
Konkani a number of institutions and organisations have come into 
being: Konkani Bhasha Mandal, Fr. Thomas stephens Konkani kendra, 
Goa Konkani Akademi and Dalgado Konkani Akademi in Goa, Konkani 
sahitya samiti in Bombay, Konkani bhasha and Sanskruti kendra, Uttar 
Jilha Konkani sahitya parishad, Konkani bhasha mandal in karnataka. 
Konkani bhasha prachar sabha and Kerala Konkani Akademi in Cochin. 

It may be specially mentioned that every alternate year an All India 
Konkani literary Conference is held in the states of Goa, Maharashtra 
Karnataka and Kerala in rotation. These conferences are organised 

by the All India Sahitya Parishad. The Konkani bhasha Mandal, Goa 
(Est. 1962) also organises Konkani writers conferences in Goa. This 
tradition of regularly holding conferences dates back to 1939. 

This memorandum itself results, among other initiatives, from the 
10th All India Konkani writers conferences held at Pernem, Goa on 
the 17th - 18th february 1990 

10. 


The above is a very brief outline of the present position of the Konkani 
language and literature. 

The persistent demand of Konkani speaking people has been and 
continues to be inclusion of this language in the VIII schedule of the 
constitution of India. And this demand has been there ever since the 
VIII schedule itself came into existence. Since Konkani is not included 
in that schedule, the benefits and honours that other languages so 
included accrue are denied to Konkani and to the Konkani people. 
For example : 


x National book trust refuses to publish books in Konkani and 
does not accept Konkani books for translation into other 
languages. 

is All India Radio and Doordarshan gives secondary place to 


Konkani because the language is not in the VIII schedule. 
External services od All India Radio have abruptly terminated 
broadcasts in Konkani. 


* News Service Division refuses to broadcast Konkani news 
bulletins as is being done in other languages. 

" D. A.. V. P. does nor carry out publicity compaigns in Konkani 
for the same reason. 

z Konkani poets are denied the opportunity to participate in 


National poetry symposiums organised by AIR/ DD on national 
days like Republic Day etc. 


x Konkani authors, artists are debarred from participating 
in cultural festivals organised by the government in other 
countries. 

" Facilities are not extended to Konkani writers by the Education 


Ministry such as pensionary benefits for senior persons. 
Bharatiya Gyanpith Award is not extended to Konkani. 
Due to the non - inclusion of Konkani in the VIII schedule 
and the consequent deprivation of the above benefits, the 
Konkani people feel themselves demeaned vis - a - vis those 
whose languages have that recognition and the benefits. as 
a result of this, sometimes unjust and oppressive treatment 
is meted out to Konkani, by other languages. 
This country is a mosaic of various linguistic groups. Though Konkani, 
Which is the official language of one of its states, should have been 
on equal footing with the others, the fact that it is not included in 
the VIII schedule brings about an anomalous situation and hurts the 
dignity of the Konkani speaking people. 

This situation has to be remedied urgently. Konkani must be forthwith 
included in the VIII schedule of the constitution of India. 

The resolution in this regard passed by the 10th All India Writer's 
Conference is reproduced in full below : 


INCLUDE KONKANI IN THE VIII SCHEDULE 

Repeatedly have been calling for the inclusion of konkani in the VIII 
schedule of the constitution of india. 

This conference feels anguished that the central government does not 
seem to have taken this demand seriously. 

The absence of such inclusion is demeaning the Konkani people at 
the national level. the dynamic Konkani people deserve to be recognised 
nationally by removing this discrimination. 

Therefore, this All India Konkani Writers Conference hereby, once 
again, firmly demands either the inclusion of Konkani in the VIII schedule 
orthe complete scrapping of this schedule and with that the discrimination 
against language. 

From this it may be seen how emotionally agitated over the issue the 
people are. 

Once again the urgent appeal is made that either Konkani be included 
in the VIII Schedule forthwith or the itself be scrapped. 


Gurunath Kelekar 
President 
All India Konkani 
Writers Conference 
Panjim, Goa 
10 th April, 1990 

परिशिश्ट क्र. 8 | 
गोवा कोंकणी अकादेमीन मनीस संसाधन मंत्री 
श्री. पी. व्ही. नरसिंह राव हांकां दिल्लें निवेदन 


GOA KONKANI AKADEMI 
Circuit house annexe 
Panaji - Goa 


MEMORANDUM 


We, the undersigned, President and members of the governing council 


of the Goa Konkani Akademi, present our compliments and take the pleasure 
of submitting the following Memorandum for your early consideration : 


ds 


We had an opportunity to meet the Hon. Prime Minister Shri 
Rajiv Gandhi at New Delhi on 5th September, 1987, at a special 
function on the lawns of the Prime Minister's house in which he so 
graciously launched the transcreated Konkani version of the epic 
"Mahabharata" rendered by shri Ravindra Kelekar and published by 
the auspices of the Goa Konkani Akademi. During that meeting we 
had pointed out some of the difficulties experienced by the Konkani 
language in general and Konkani writers and artists in particular, 
because their language is not included in the Eighth Schedule of the 
constitution. In fact that has been a major cause of humiliation at 
national forums and one of the major impediments in the natural 
development of Konkani, a language of about five million citizens 
of this country. The honourable Prime Minister listened to our plea 
attentively and appreciated our genuine difficulties and gave a public 
assurance in his speech, that followed, that he would ask you (the 
Hon. Minister for Human Resources shri P. V. Narsinha Rao)to look 
into the problem and take prompt and positive steps to redress our 
grievances. 

It is in persuance of these assurances of the Hon. Prime Minister that 
the Goa Konkani Akademi has resolved to submit this Memorandum 
to you and make ourselves available to the government for exposing 
the problem, answering probable queries and removing doubts, if 
any. 

Sir, as you must be already aware, Konkani has a long history and 
it's speakers have always been on a forefront of the national life 
through their intellectual and cultural attainments. Generally living 
your different administrations and dominated everywhere by 
speakers of other languages, except in Goa, where they are over 
9596. The Konkani speaking citizens have through ages continued 
their---- for the growth of several Indian languages and their 
literature thereby strengthening the process of national integration. 
With the liberation of Goa, the homeland of Konkani, the Konkani 
people have initiated the process of recovering their lost identity in 
this multilingual country, so as to integrate themselves fully in the 
national mainstream. The liberation of Goa also brought to an end 
the long dark chapter of it's history, during which it was made to 
suffer barbarous persecution at the hands of Portuguese rulers. Yet 

Konkani withstood all the vicissitudes only because of it's intrinsic 

vitality. 

The liberation og Goa opened the gates of creativity and Konkani 

language and literature began to flourish. The language was 
subsequently recognised by Sahitya Akademi as one of the important 
literary languages of India and Konkani books has been receiving 

Sahitya Akademi Awards every year, since 1977, along with other 

sister languages. It has been adopted as the sole official language of 

Goa, through legislation in February 1987. It has also been recognised 

by the Govt. of Goa as a medium of instruction at primary, secondary 
and higher secondary levels. The university of Bombay and newly 
formed Goa University have accepted Konkani for graduate and post 
graduate studies. 

Inspite of all these achievements Konkani continues to labour under 

major handicaps such as :- 

a. The National Book Trust refuses to publish books in Konkani 
and accept konkani books for translation into other languages, 
only because it has no place in Eighth Schedule. 

b. All India Radio and the doordarshan give a secondary place 
to Konkani, becuse the language in not included in the Eighth 
Schedule. While All India Radio gives inadequate time for 


राजभास आंदोलन | 134 


h. 


Konkani programmes on it's Goa station, broadcasts from 
other station like Bombay, Dharwad, Mangalore, Trichur and 
Trivendrum, where the number of Konkani people is sizeable 
allots scanty time for Konkani broadcasts. The External 
Services Division which was catering for the cultural needs 
of a large numbers of Konkani speaking people living in africa 
and gulf countries has abruptly terminated these broadcasts, 
along with News Broadcasts in Konkani. The Doordarshan 
does not allot any specific time for Konkani telecasts, denying 
a large number Konkani speaking television owners the 
benefits of watching programmes in thier own language. 
The News Services Division refuses to broadcast Konkani News 
bulletins, as it does in other languages and a large muber of 
listeners are deprived of the facility. 

The DAVP does not carry out any publicity compaign in 
Konkani for the same reason. 

Konkani poets are denied the opportunity to participate in 
poetry symposiums organised by the AIR / Doordarshan on 
the occassion of national events, such as Republic Day etc. 
on grounds that their language is not in the Eighth Schedule. 
Konkani authors/ artists are debarred from participating in 
cultural festivals organised by the Govt. in other countries. 
The Ministry of Education, Govt. of India is not extending to 
Konkani writers the facilities that are normally given to writers 
in other languages, such as meritious fellowships and such 
other scholarships on the same ground. 

The Bharatiya Gyanpeeth Award, considered to be the most 
prestigious national award given to an indian writer, is kept 
beyond the reach of a Konkani writer, however great he 
may be only because Konkani is not in the list of languages 
specified in the Eight Schedule. Theoretically Konkani writers 
are eligible for Noble Prize, but cannot aspire to ever obtain 
an award in their own country. 


we feel that there is no justification to perpetuate the injustice meted 
out to Konkani and similarly placed languages for following reasons:- 


1. 


The homeland of Konkani, Goa, was outside the union of 
India at the time of adopting the constitution, as such Konkani 
could not expect a place in the Eighth Schedule. 

The constitution was amended to incorporate the newly 
liberted territory of Goa in 1961, but even at that time 

the Konkani case was overlooked although the then Prime 
Minister Pandit Jawaharlal Nehru did give a indication that the 
question could be considered as soon as the political future 
of Goa was settled and konkani restored to its due position 
in Goa. 

7 Goa was accorded the status of a full fledged state of the union in 
may 1987 and the constitution was duly amended for the purpose. 
Konkani's plea for inclusion in the Eighth Schedule was, however, 
kept in abeyance on that occassion. 

8. Under these circumstances, we urge the Govt. of India to include 
Konkani, the sole official language of the newly constitution of India, 
without any further delay and help the Konkani community to regain 
it's identity in this multilingual country, we are able to wholeheartedly 
join in the process of nation building. 


With our respectful regards, 


- Purushottam Kakodkar, M. P. (President) 
-Dr. Manohar Rai Sardesai (Vice President ) 
-Ravindra Kelekar 

-Dr. V. A. Pai Panandikar 

-Uday L. Bhembre, M.L. A.. 

-Pundalik Narayan Naik 

-Chandrakant S. Keni 

परिशिश्ट क्र. 9 
कोंकणी प्रजेचो आवाजान गोंयची राजभास कोंकणीच कित्याक ह्या 
माथाळ्या खाला एक पत्रिका उजवाडायिल्ली. राजभास म्हणल्यार 
कितें आनी कोंकणी राजभास जाल्यार फायदो कितें? हाची बेस बरी 
विस्कावणी हे पत्रिकेत केल्या. 


गोंयची राजभास कोंकणीच कित्याक? 


राजभाशेचो प्रस्न 

गोंयची राजभास खंयची आसची, ती एक आसची काय चड आसच्यो अशे 
प्रस्न आयज उप्रासल्यात. 

हे प्रस्न कशे सोडोवपाचे? लोकांक कितें जाय तें पळोवन काय लोकांक 
कितें बरें तें थारोवन? म्हणजे लोकमत म्हत्वाचे काय लोकहित म्हत्वाचे? 

राजभाशेचो प्रस्न हो गोंयकारांच्या फुडाराचे नदरेन खूब म्हत्वाचो. अठरा 
वर्सा फाटीं ओपीनियन पोलाच्या वेळार उप्राशिल्ल्या प्रस्ना भाशेनूच. तेन्ना 
सुरवातीक हिंदू समाज विलीनीकरण जाय म्हणटालो. पूण तें बऱ्याक पडचें ना 
हें हिंदू समाजाक पटोवपाचो यत्न जालो. ताका फळ आयलें आनी थोडो लोक 
बदललो. देखून विलीनीकरण टळळें. विलीनीकरण Steet जाल्यार गोंयकारांचें 
लुकसाण जातलें आसले हें आयज सगल्यांक पटलां. म्हणून सगलो लोक आयज 
घटक - राज्य मागता. 

हाचोच अर्थ असो की कांय गजाली कळपाक वेळ लागता. देखून भावनेच्या 
आदारान असले प्रस्न सोडोवंक फावनात. पेशंटाक कितें खायन दिसता हाचे 
परस कितें खाल्यार ताच्या आरोग्याक बरें असो विचार वैज करता. गोंयकारांच्या 
फुडाराचे नदरेन म्हत्वाचे निर्णय घेतना लोकांच्या हिताचे नदरेन कितें बरें ह्या 
तत्वाचेर तो घेवंक जाय. 


राजभास आंदोलन । 137 


राजभाशेचो प्रस्न हो तातूंतलोच एक प्रस्न. हो प्रस्न सोडयतना कांय मुदद्यांचो 
बारीकसाणेन विचार जावंक जाय : 
राजभास म्हणल्यार कितें? 
राजभाशेचें काम कितें आसता? 
खंयची भास राजभास करतात? 
गोंयची राजभास खंयची आसची? 
राजभास एक आसची काय दोन आसच्यो? 
कोंकणी राजभास जाल्यार फायदो foi ? 
कोंकणी आनी मराठी ह्यो दोनूय राजभासो केल्यार लुकसाण fect ? 
गोंयकारांर्चे हित कित्यांत आसा? राजभास जालिना जाल्यार मराठीचे 
लुकसाण आसा? 
ह्या प्रस्नांच्यो जापो सोदून काडटना गोंयचें हित कित्यांत आसा तें आमकां 
रोखडेंच कळटा. मात भावने वांगडा व्हांवत वच्चे सुवातेर विचार करूंक जाय, 
नदर वेव्हारी आसूंक जाय आनी भूतकाळाचो उगडास दवरून फुडाराचो हुस्को 
काळजांत बाळगूंक जाय. 
वयल्या प्रस्नांच्यो जापो सोदतना तसोच यत्न हांगा केल्लो आसा. 


1. राजभास म्हणल्यार कितें? 
राजभास म्हणल्यार राज्याची वा संघप्रदेशाची अधिकृत भास. चड सादे 
भाशेन सांगपाचें जाल्यार राजकारणाची भास. 
गोंय - दमण - दीव हो संघप्रदेश आशिल्ल्यान संघप्रदेश कायदो आमकां 
लागू जाता. ह्या कायद्याच्या 34 व्या कलमा प्रमाण संघप्रदेशाची राजभास खंयची 
हें कायदो करून. थारावंक जाय. एक वा चड भासो राजभासो करूंक जातात. 


गोंयांत अजून राजभाशे संबंदान कायदो जाल्लो ना. तो कायदो बेगीन जावपाची 
गरज आसा. 


2. राजभाशेचें काम कितें आसता? 
राजभाशेचो मुखेल उपेग आसता तो राजकारभार चलोवपाचें माध्यम म्हणून 
आनी राजकारभार चलयतना लोकां कडेन संपर्क दवरपाचें साधन म्हणून. अमेकीच 

एक भास राजभास करतकच ते भाशेंत कायदे आसचे, राजभास करतकच d 
भाशेंत कायदे आसचे, राजपत्र आसचें, सरकारी प्रकाशनां आसचीं, सरकारी 
पत्रवेव्हार आसचो अशें थारावन सरकाराच्यान त्या त्या कामां खातीर ते भाशेचो 
उपेग करूंक जाता. 

राजभाशेचो आनीक एक म्हत्वाचो उपेग म्हणल्यार थळाव्या लोकांच्या हिताची 
राखण करपाक साधन म्हणून ती वापरूंक मेळटा. 

देखीक, सरकारी नोकरे खातीर ते भाशेचें ज्ञान गरजेचें करूं येता. तशेंच 
वैजकी, इंजिनियरींग वा तसल्या हेर कॉलेजींनी प्रवेशा खातीर तिचें ज्ञान गरजेचें 
करूं येता. म्हणटकच सरकारी नोकऱ्यो वा तसल्या कॉलेजींनी प्रवेश मेळोवपाच्या 
संबंदान थळाव्या लोकांक संरक्षण मेळटा. 

म्हत्वाचे म्हणल्यार असलें संरक्षण दिवपाच्या संबंदान भाशे इतलें प्रभावी 
दुसरें साधन ना. 


3. खंयची भास राजभास करतात? 
खंयच्याय राज्यांत वा संघप्रदेशांत सरसकट लोक जी भास उलयतात, जी 
सगल्यांक समजता, ते लोकभाशेक राजभास करतात. भारतांतल्या वेगळ्यावेगळ्या 
राज्यांतल्यो राजभासो पळयल्यार तेंच दिसून येता. म्हणल्यार अशें : 


उत्तर प्रदेशांत : हिंदी 
पंजाबांत : पंजाबी 
पश्‍चिम बंगालांत : बंगाली 
महाराष्ट्रांत : मराठी 
कर्नाटकांत : कन्नड 
आंध्र प्रदेशांत : तेलगू 
मणिपूरांत : मणिपूरी 
मिझोरामांत : मिझो 


लागीं लागीं सगल्याच राज्यांनी लोकभाशे वांगडा इंग्लीश ही राजभास आसा. 
गुजरात राज्यांत राष्ट्रभास हिंदी हिवूय राजभास केल्या. 

कांय राज्यांनी जंय राजभाशे परस वेगळी भास कांय गांवांनी घोळटा थंय 
त्या गांवा पुरती तिवूय राजभास म्हणून वापरपाची तजवीज करतात. पश्‍चिम 

बंगालांत दार्जिलिंग बी प्रदेशांत नेपाळी ही राजभास म्हणून वापरपाची तजवीज 
केल्ली आसा. अशीच तजवीज आंध्र प्रदेशांतूय आसा. बिहारांत हिंदी ही राजभास 
आसा आनी उर्दू ही असोसिएट” भास केल्या. 


4. गोंयची राजभास खंयची आसची? 

देशांतल्या साबार राज्यांचें आनी संघप्रदेशांचें धोरण पळयल्यार लोकभास 
हीच राजभास केल्ली दिसता. राज्यांत एका परस अदीक भासो घोळ्ळ्यो तरी जी 
भास सगल्यांक कळटा तिका राजभाशेची सुवात दिल्ली आसा. जम्मू - काश्मीर 
राज्यांत उर्दू वांगडाच काश्मिरी आनी डोंग्री ह्योवूय भासो घोळटात. काश्मिरी 
संविधानाचे आठवे वळेरेंत आसा जाल्यार डोंग्रीक साहित्य अकादेमीन मान्यताय 
दिल्ली आसा. पूण सगल्यांक कळटा ती उर्दूय थंय राजभास केल्ली आसा. 

तेंच तत्व गोंयाक लागू केल्यार हांगाची राजभास जावंक फावता ती कोंकणी. 

पेडणें ते काणकोण आनी मुरगांव ते सत्तरी मेरेन सगले गोंयकार कोंकणी 
उलयतात आनी कोंकणी समजतात. लोकां मदल्या दीसपट्ट्या वेव्हाराची ती 
भास. हिंदू, क्रिस्तांव आनी मुसलमान ह्या तिनूय धर्माचे लोक ती भास उलयतात. 
म्हणचे अशें की सगल्या गोंयकारांक समजता अशी एकूच भास ती कोंकणी. 

कोंकणीच्यो शैली आसात. पेडणेंची शैली, बार्देशी शैली, साश्टीची 
शैली. तश्यो दरेके भाशेच्यो शैली आसतात. मराठीच्यो पुणेरी, वऱ्हाडी, 
खानदेशी अश्यो शैली आसात. पूण शैली वेगळ्योवेगळ्यो आसल्यो तरी भास 
एकूच, 

गोंयांत मराठी भास शिक्षणांत, साहित्यांत आनी संस्कृतींत घोळटा. शिक्षणांत, 
साहित्यांत, राजकारभारांत आनी वेपार - वेव्हारांत इंग्लीश घोळटा. शिक्षणांत, 
संस्कृतींत हिंदी घोळटा. पूण ह्यो भासो आमकां फक्त शाळेंत वचून शिकल्यार 
कळटात. आनी त्यो थोड्याच लोकांक कळटात. देखीक; मराठी ही फक्त 
शिक्षीत हिंदूंक कळटा. 

कोंकणी मात सरसकट सगल्यांक कळटा आनी लोकशायेंत लोकांचें राज्य 
आशिल्ल्यान तें लोकभाशेंत चलप बरें आसता. देखून गोंयची राजभास जावंक 
फावता ती कोंकणी 

5. राजभास एक आसची काय दोन आसच्यो? 

तांत्रिक नदरेन राजभास एक आसुं येता आनी चडूय आसुं येतात. गुजरात 
राज्यांत गुजराती वांगडा हिंदी राजभास केल्या. पूण ती राष्ट्रभास ह्या नात्यान. 
सिक्कीम राज्यांत चार राजभासो आसात. कारण त्या राज्यांत चार वेगळ्यो भासो 
उलोवपी चार जमाती आसात आनी देखून त्यो चारूय भासो राजभासो केल्यात. 

पूण दुसरी भास उलोवपी कांय लोक आसात म्हणून वा दुसरी भास 
सांस्कृतीक भास कशी वापरतात म्हणून ती भास राजभास केल्या अशें घडूंक ना. 

देखीक : 

महाराष्ट्रांत गुजराती भास उलोवपी खूब लोक आसात. ते आपलो सगलो वेव्हार 
गुजराती भाशेंत करतात. शिक्षण, भजन, किर्तन, साहित्य, नाटकां, ह्या मळांचेर 
गुजराती वापरतात. पूण तशें आसलें तरी महाराष्ट्रांत गुजराती ही राजभास ना. हेच 
भाशेन कर्नाटकांत तामीळ भाशीक आसात; पूण थंय तामीळ ही राजभास ना. 

कांय राज्यांनी दुसरी भास उलोवपी खेरीत प्रदेश आसतात तेन्ना त्याच प्रदेशां 
खातीर ती भास राजभास म्हणून वापरपाची तजवीज करतात. देखीक पश्चिम 
बंगालांत दार्जिलिंग बी वाठारांत नेपाळी भास वापरतात. देखून त्या वाठारां खातीर 
नेपाळीचोय राजभास म्हणून उपेग करपाची तजवीज केल्ली आसा. तशेंच आंध्र 
प्रदेशांत उर्दू, मराठी भासो वापरपाची तजवीज केल्ली आसा. 

हे फाटभुंयेर गोंयांत राजभास एकूच आसूंक फावता ती कोंकणी. गुजराती 
ही फकत दमण - दीवांत वापरपाची भास म्हणून तजवीज करपाची. मराठीचें 
क्षत्र मर्यादीत आसा. ती area गोयकारांक कळना आनी गोयकार दीसपट्ट्या 
वेव्हारांत ती उलयनात. म्हणटकूच गोंयांत इंग्लीश भाशेचो उपेग चालूच उरता 
आनी गोंयांत दोन राजभासो करपाची कसलीच गरज उरना. दोन राजभासो 
करून कसलोच फायदोय ना. 


6. कोंकणी राजभास जाल्यार फायदो कितें? 


* पयलो फायदो असो : 
कोंकणी राजभास जाल्यार राजकारभार ced ल्हवू कोंकणी भाशेंतल्यान 
जावपाची तजवीज जातली. सरकार लोकां कडेन संपर्क दवरतना ते भाशेचो उपेग 

करतलें. अधिकान्यांक कोंकणी भास येवचो पडटली. हाका लागून राजकारभार 
समजून घेवप आनी तातूंत वांटो घेवप लोकांक सोंपें जातलें. पंचायती कडेन 
पत्रवेव्हार जाता तो कॉंकणींतल्यान जालो जाल्यार सगल्यांक समजतलो. वाचूंक 
- बरोवंक जाणा आशिल्ल्यांनी पत्रां वाचल्यार नेणारांक पसून समजतलीं. 
शेतकामता विशीं, नुस्तें मारपा विशीं, खणीर काम करपा विशीं सरकार जीं 
पुस्तकां वा पत्रकां उजवाडायता तीं कोणेंय वाचल्यार अशिक्षितांकूय समजतलीं. 
आमच्या संघ प्रदेशांत 43 टक्के लोक अशिक्षीत आसात. ते नदरेन हो फायदो 
म्हत्वाचो आसा. त्या भायर लोकभाशेंतल्यान राजकारभार चलपाचे सगले फायदे 
लोकांक मेळटले. 


* दुसरो फायदो असो : 

कोंकणी राजभाशेच्या आदारान सरकारी नोकऱ्यो गोंयकारांक मेळपाची खात्री 
करूंक जाता. कोंकणी भाशेचें गिन्यान गरजेचें असो नेम करून गोया भायल्यांक 
आडावंक जाता. आयज गोंयांत रोजगार कार्यालयांतल्या चालू रजिस्टराचेर 
सत्तावीस हजारां परस चड नांवां आसात. हातूंत AS गोंयकार भुरगे आसात. 
तांचो आंकडो दर वर्सा वाडत वता. देखून बेकारी वाडटा. कोंकणीच्या आदारान ती 
उणी करूंक जाता. सरकारी नोकरी गोंयकारांकूच मेळची असो यत्न करूंक जाता. 

तेच भशेन वैजकी वा इंजिनियरींग प्रवेश दितना गोंयकार भुरग्यांचें हित 
राखूंक जाता - कोंकणीचो हो वेव्हारीक फायदो खूब म्हत्वाचो आसा. दुसरी 
खंयचीच भास ही राखण दिवंक पावना. ह्या संदर्भात गोंयकार तरणाट्यांचो फुडार 
सांबाळून दवरपाचें साधन म्हणून कोंकणी राजभाशेचें म्हत्व आनी मोल खूबच 
आसा. ताका दुसरो पर्याय ना. 


7. कोंकणी आनी मराठी ह्यो दोनूय राजभासो केल्यार लुकसाण fadi ? 

मराठी भास सगल्या गोंयकारांक समजना आनी उलोवंक येना. जे शाळेंत 
वचून तीं शिकतात तांकांच ती समजता आनी उलोवंक येता. सादारणपणान, 
शिकिल्ले हिंदू लोक आसात तांकांच मराठी समजता आनी सादारणशी उलोवंक 
येता. हो लोक थोडो अल्पसंख्य. चड लोकांक मराठी समजना आनी देखून हे 
भाशेंतल्यान राजकारभार चल्लो जाल्यार तो भौसंख्य लोकांक समजुचो ना. 

कोंकणी वांगडा मराठी राजभास केल्यार सरकारी नोकऱ्यां खातीर वा वैजकी 
- इंजिनियरींग कॉलेजींनी प्रवेशा खातीर फकत कोंकणीचें गिन्यान गरजेचें अशी 
अट घालूंक मेळची ना 

कोंकणी आनी मराठी” नाजाल्यार “कोंकणी वा मराठी" अशी अट घालची 
पडटली. 

“कोंकणी आनी मराठी" अशी अट आसली जाल्यार क्रिस्तांव, मुसलमान 
गोंयकार कुशीन पडटले. मराठी शिकल्यात अश्या हिंदू लोकांकूच ती वाट उक्ती 
उरतली. 

'कोंकणी वा मराठी" अशी अट आसली जाल्यार इकरा लाख गोंयकारां 
वांगडाच सात कोटी महाराष्ट्रीय लोकांक गोंयांतल्यो सरकारी नोकऱ्यो sut 
उरतल्यो. एका मोट्या जनसमुदाया कडेन गोयकारांक सर्त करची पडटली आनी 
हे सतीत गोंयकार फाटीं पडलो जाल्यार तरणाट्यां मदीं बेकारी आनीक वाडत 
वतली, गोंयचो राजकारभार Wat भायल्या लोकांच्या हातांत वचून गोंयकार 
आपल्या घरांत परकी जातलो. कोंकणी वांगडा मराठी राजभास केल्यार गोयकारांचें 
वेव्हारीक लुकसाण जातले तें अशें. जी राखण गोंयकारांक कोंकणी दिता ती 
राखण मराठी दिवंक पावना. 

आनीक मोटें लुकसाण आसा तें गोंयच्या राजकी फुडारा संबंदान. गोंयचें 
महाराष्ट्रांत विलीनीकरण ed अशी मागणी हे आदीं जाल्ली ती भाशेच्या 
मुद्द्याचेर. मराठी ही गोंयकारांची भास; म्हणून गोंय हो महाराष्ट्राचो वांटो; म्हणून 
गोंयचें विलीनीकरण महाराष्ट्रांत जावंक जाय. हें विलीनीकरण चळवळीचें मुखेल 
सूत्र आशिल्लें. “ओपीनियन पोलां'त लोकांनी तें मानून घेतलें ना आनी देखून 
विलीनीकरण जावंक पावलें ना. 

आतां मराठी ही गोंयची राजभास जायत जाल्यार गोंय हो मराठी प्रदेश 
म्हणपाक मजबूत आदार मेळटा आनी त्या आदाराचेर विलीनीकरणाचें भूत परत 
गोंयकारांक पिडूंक शकता. विलीनीकरण मागतल्यांक आपशींच एक दार vad 
जाता. | 

तसो आरंभ वेगळ्या रुपान सुरू जाल्लो आसा. कांय जाण - गोंयकार 
आनी महाराष्ट्रीय; गोंय, बेळगांव, सिंधुदुर्ग हांचो मराठी भाशीक “विशाल गोमंतक 
करूंक HS सरल्यात. आयज मराठीक राजभास करात म्हणपी लोकां मदीं त्या 

मताचे लोक फुडें आसात. तांकां आडमार्गान गोंयचें विलीनीकरण जाय. तशें घडलें 
जाल्यार गोंयकार अल्पसंख्य जातलो आनी आपलो फुडार थारावपाचो अधिकार 
ताच्या हातांत उरचो ना. तशें घडल्यार गोंय फाटीं पडुं येता आनी गोंयकारांची 
वायट दशा जावं येता. 

हें संकश्ट आडावचे खातीर मराठी ही राजभास जावंक फावना. चूड पेटोवन 
आमी घरांत म्हारू हाडूंक जायना. 


8. राजभास जाली ना जाल्यार मराठीचें लुकसाण आसा? 

मराठी ही महाराष्ट्रा सारक्या व्हड राज्याची राजभास आसा. महाराष्ट्रांत तिच्या 
विकासाची सगली तजवीज आसा. मराठीचो GSR NAPRA आदारून ना. 

राजभास जाली ना म्हणून मराठी गोंयांतल्यान ना जावपाची ना. ज्या क्षेत्रांनी 
ती घोळटा त्या क्षेत्रांनी ती लोकांक जाय म्हणून आसा आनी जाय म्हणसर उरतली. 

विलीनीकरणांचे चळवळीतले लोक सांगताले : गोंय महाराष्ट्रांत गेलें ना जाल्यार 
मराठी ना जातली; भजन - आरती कशे करतले? मराठी कशे शिकतले? 
मराठी नाटकां कशीं करतले? 

गोंय महाराष्ट्रांत गेलें ना; पूण मराठी गोंयांत तशीच आसा. शाळांनी आसा; 
भजन - किर्तनांत आसा, साहित्यांत आसा, नाटकांनी आसा. हेच भशेन, राजभास 
जाली ना तरी मराठीचो उपेग जाय त्या क्षेत्रांत चालू उरूं येता. 

राजभास केली ना म्हणून मराठीचें लुकसाण ना आनी मराठी राजभास जाली 
म्हणून गोंयकारांचो कांय खेरीत फायदो ना. 


9. गोंयकारांचें हित कित्यांत आसा? 

वयल्या तीन :प्रस्नांच्यो जापो पळयल्यार चित्र स्पश्ट जाता तें अशें की कोंकणी 
राजभास केल्यार गोंयकारांचें हित राखूंक मेळटा आनी गोंयची अस्मिताय ना 
करपाचो मार्ग बंद जाता. तेच भशेन, मराठी हिवूय राजभास केल्यार गोंयकारांचे 
लुकसाण जाता आनी विलीनीकरणाचें भूत परत जागें जावं येता. 

हे खातीर गोंयकारांच्या हिताचो मार्ग असो : 
० कोंकणी ही गोंयची राजभास करप; 
e दमण - दीव प्रदेशां खातीर गुजरातीचो उपेग करप; आनी 

७ शिक्षण, साहित्य, संस्कृती ह्या मळांचेर मराठी चालू उरपाक कायद्यान 
तजवीज करप. 


आठवे वळेरेंत कोंकणी 

कोंकणी ही गोंयची राजभास जावपाक ती संविधानाचे आठवे वळेरेंत आसपाची 
गरज ना. मणिपुरी आठवे वळेरेंत ना, पूण ती मणिपूरची राजभास आसा. नेपाळी 
आठवे वळेरेंत ना; पूण ती सिक्कीमची एक राजभास आसा. मिझो भास आठवे 
वळेरेंत ना आनी तिका साहित्य अकादेमीचीय मान्यताय ना, पूण ती मिझोरामची 
राजभास आसा. 

पूण कोंकणी आठवे वळेरेंत नाशिल्ल्यान तिचेर अन्याय जाता. भाशेच्या आनी 
साहित्याच्या मळार वाघुरपी सरकारी आनी निम सरकारी संस्था कोंकणीक कुशीन 
दवरतात. हाका लागून तिचे उदरगतीक जो अदीक आदार मेळपाचो तो ना जाता. 

देखून संविधानाचे आठवे वळेरेंत कोंकणीचो आसपाव जावपाची गरज आसा. 


घटक राज्य 
गोंय आयज संघप्रदेश आसा. ह्या संघप्रदेशांत लोकनियुक्त सरकार आसलें 
तरी सुत्रां दिल्लीच्यान हालतात. हांगाच्या सरकाराचे अधिकार मोटवे आसात, 
ताका लागून उदरगत फावो ते गतीन जायना. कामां आडावन उरतात. 
गोंयकारांचें हित राखून दवरपाच्या संबंदान फावो ती तजवीज गोंयचें सरकार 
करूंक पावना. गोंयच्या वांट्याक दुय्यम दर्ज्यांची वागणूक येता. 

Mad घटक राज्य करूंक जायना म्हणपाक कसलेंच कारण ना. कांय राज्यां 
परस गोंयचो अर्थीक पांवडो उंच आसा आनी संघप्रदेश म्हणून गोंयांत 22 वर्सा 
अणभव घेतिल्लो आसा. 

गोंयचें घटक राज्य जालें जाल्यार गोंयच्या सरकाराक चड अ धिकार मेळटले. 
विकासाचो वावर अदीक नेटान जावंक पावतलो आनी थळाव्या लोकांचें हित 
सांबाळपाचे नदरेन फावो ती तजवीज करूंक मेळटली, 

हे खातीर गोंय हें बेगीन घटक राज्य जावंक जाय. 

७७% 

परिशिश्ट क्र. 10 
कोंकणीच्या महामेळाव्याची "सोंगडी" ह्या नेमाळ्यांत 
उजवाडाक आयिल्ली जायरात अशी आशिल्ली 


उलो मारता 
ऊठ गोंयकारा, सर मुखार, तुज्याच हातांत तुजो फुडार 
14 नोव्हेंबर 1985 
पंडित जवाहरलाल नेहरूजींचे जयंती दिसा 
कोंकणीचो महामेळावो 


गोंयकारांची मागणी 
गोंयची राजभास फकत कोंकणी 
पणजे आझाद मैदानार 
| दनपरां 3.30 वरांचेर | 
| दनपरां 2.30 वरांचेर पणजेंत भितर सरपाच्या दरवट्याचेर पावात | 
| हजारांनी येयात. | 

6) कोंकणी ललीत निबंद, संपादक, 
साहित्य अकादेमी, दिल्ली, 1977 

7) कोंकणी भास, साहित्य आनी 
संस्कृताय. संपादक, कोंकणी भाशा 

8) गोमंतकीय दशावतारी काला 
(मराठी), संपादक, कला आनी 
संस्कृती संचालनालय. गोंय सरकार 

9) ओपीनियन पोल - 2018 


पुरस्कार : 
कला भोवमान (साहित्य) पुरस्कार, कला 
आनी संस्कृती संचालनालय, गोंय सरकार 
201372 


प्रा. श्याम वेरेंकार हांचे ओपीनियन पोला | 
विशींचो इतिहास विस्तारान सांगपी “ओपीनियन 
पोल' हें पुस्तक 2018 वर्सा उजवाडाक CE 
आयलां. ओपीनियन पोलांतल्या जैताचे 

बुन्यादीचेर 1985 ते 1992 ह्या काळांत कोंकणी 
भास आनी गोंयचो राजकी दर्जो हे विशीं जो 
इतिहास घडलो त्या इतिहासाची खबर सागपी हें 
पुस्तक म्हळ्यार गोंयच्या इतिहासाची दोन 

पानां हे माळेंतलें दुसरें खण्ड. 1985 वर्सा सुरू 
जाल्ल्या आंदोलनाक राजभास आंदोलन म्हूण 
वळखतात आसले तरी त्या आंदोलनाचीं तीन 
उद्दिश्टां आसली: गोंय-दमण-दीव सरकारान 
कोंकणीक राजभाशेचो पाट दिवन राजभास 

कायदो करचो आनी केंद्र सरकारान गोंयाक 

घटक राज्याचो दर्जो दिवचो, qure कोंकणीचो 
संविधानाचे आठवे अनुसुर्चीत आस्पाव करचो. 

हीं तिनूय उद्दिश्टा कशीं साध्य जाली ताचो हो 
इतिहास. ह्या विशयाचेर उजवाडाक आयिल्लें हैं 
पयलेंच पुस्तक. 





